

# ڪنوار جي سڃ

جبران خليل جبران

ترجمو: م. ن. محزون



## سوره سنڌي ادب



صاحب خان سوره ميرائي

Cell No: 0344 3919786

0300 3404488



ڪتاب انڙيون

\*\*\*\*\*

# ڪنوار جي سڃ

جبران خليل جبران

\*\*\*\*\*

ترجمو: م. ن. محزون



سنڌي ساهت گهر حيدرآباد سنڌ

1991

## ڪتاب جا سڀ حق ۽ واسطا اداري وٽ محفوظ

ڪتاب جو نالو:	ڪنوار جي سيج
ليکڪ:	جبران خليل جبران
مترجم:	م. ن. محزون
پهريون ڇاپو:	ناشر، مولوي عبدالغفار صابري مهيسر 1947ع
ٻيو ڇاپو:	جولاءِ 1991ع
ٽائٽل ڪيليجرافي:	شاهد گل پيو
ڇپيندڙ:	ذڪي آرٽ پريس ڪراچي سنڌ.
قيمت:	ٽيه روپيا

Rs: 30- 00

(سنڌي ساهت گهر- ڪتاب نمبر انٽيمون 38)

**KUNWAR- Ji- SEAJ**

**Jibram- Khalil- Jibram**

**TRANSLATED:** M. N. Mahzoon

**PUBLISHED:** Sindhi- Sahat- Ghar

3, Nizam Lodge,

Ghari Khato, Hyderabad Sindhi.

**2ND EDITION:** July



## ٻه اکر

مرن محزون سنڌي\* جو اهو پيارو ليکڪ آهي، جيڪو سالن کان ادبي دنيا کان چڻ وڇڙيل آهي. ان ۾ شايد آءٌ به ڏوهي آهيان. ست اٺ سال اڳ ان کان خليل جبران خليل جا سندس ترجمو ڪيل ٻه بهترين ڪتاب ’ڪنوار جي سيج‘ ۽ ’پگل ڪنڀڙانيون‘ ڇپائڻ لاءِ ورتا هئم ۽ ايڏي عرصي گذرڻ کان پوءِ به مان اُهي آهي نه سگهيس ۽ نه پاڻ وري ڪڏهن ميار ڏنائين. ان دوران سنڌي\* جي هڪ ٻئي پبلشر، ’پگل ڪنڀڙانيون‘ جو ٻيو ڪو ترجمو ڇپرائي وڌو. محترم مرن محزون سنڌي\* جي انهن قلمڪارن ۾ شامل آهي، جنهن جبران جهڙي مهان قلمڪار کي سنڌي\* ۾ پهرين پهرين متعارف ڪرايو.

’ڪنوار جي سيج‘ ڇپائيندي، خوشي پئي لشي. وڌيڪ خوشي تڏهن ايندي جڏهن مرن محزون جهڙو پيارو ماڻهو ادبي ڪيتر ۾ وري موٽي ايندو.

ناز سنائي

حيدرآباد سنڌ  
28- جون- 1991ع

عزیز نورالدین جتوئی  
بار - اثت - لا

جی  
نالی

بہر جائے کہ باشی خدا یار تو  
محمد ہمیشہ نگہدار تو



7	ياسمين	*
48	قبرن جي فرياد	*
77	فنڪار	*
108	ڪنوار جي سڃ	*
150	زهرا ب	*
166	طوفان	*
201	قبر ڪوٽيندڙ	*

ترجمو خود هڪ فن آهي - هي هڪ  
زبان جي جادو کي ٻيءَ زبان جي طلسم  
پر منتقل ڪرڻ جي تخليقي عمل جو  
نالو آهي.

**جبران**



## يا سمين

ڪيتري قدر نه بدنصيب آهي اهو مرد، جو  
ڪنهن نو بهار شباب تي فدا ٿي سائنس شادي ڪري ٿو،  
پنهن جي پيشانيءَ جو پگهر ۽ پنهن جي دل جو  
خون سندس قدمن تي صدقو ڪري ٿو. پنهن جي  
محنتن جي ثمر ۽ پنهنجي ڪوششن جي حاصل سان  
سندس مٿيون ڀري ٿو ۽ اوچتو کيس معلوم ٿئي ته  
جنهن دل کي هن ڏينهن جي بيقراري ۽ راتين جي  
بيداري جي بدلي خريدڻ گهريو ٿي، اها ڪنهن  
ٻئي مرد کي — سندس دل جي پاڪيزگين کان  
لطف اندوز ۽ سندس محبت جي پيد کان مست  
ٿيڻ لاءِ — مفت ڏني وئي آهي.

۽ ڪيتري قدر نه ڪرمن ڦٽي آهي اها عورت،  
جنهن جوانيءَ جي نشي سان هوشيار ٿي ڪري،  
پنهن جو پاڻ کي هڪ اهڙي مرد جي گهر ۾ ڏٺو،

جو مٿس پنهنجي دولت ۽ بخشش جي برسات  
ڪري ٿو، کيس پنهنجي لطف ۽ ڪرم سان نوازي  
ٿو، پر نه سندس دل کي زندگي بخشيندڙ محبت  
جي شعل سان چڙهي سگهي ٿو، نه سندس من کي  
آن آسماني شراب سان پر ڪري سگهي ٿو، جنهن کي  
الله مرد جي اکين سان عورت جي دل ۾ ٽمائيندو آهي.



مان نعمان کي ننڍپڻ کان سڃاڻندو هوس،  
سندس وڏا لبنان جا هئا، پر هو بيروت ۾ پڻدا ٿيو  
هو. هو هڪ قديم و ڪهنه خاندان جو چهر و  
چراغ هو، جنهن ۾ پراڻيون رسمن اڃان تائين  
زنده هيون. پنهنجي بزرگن جي حالت بيان ڪرڻ  
جو — جنهن کان سندس فضيلت ظاهر ٿيندي  
هجي — هو گهڻو خواهشمند رهندو هو — زندگي  
جي رهڻي ڪهڻي ۽ عقيدن جي لحاظ کان هو  
قدامت پسند هو، انهيءَ ڪري کيس مغربي تمدن  
خصوصاً مغربي طرز جو لباس سخت ناپسند هو —  
جنهن کي پاڻي ڪري پهريندڙ ائين معلوم ٿين  
ٿيون جيئن مشرق جي بهار ۾ پکين جا ولرا!  
نعمان نيڪدل ۽ خوش اخلاق هو. پر گهڻن  
شامين وانگر هو به شين جي معنيٰ تي ڌيان ڏين



جي بچاء سندن ظاهري رخ کي ڏسندو هو ۽ پنهنجي روح جي نغمه تي ڪن ڌڙن جي بدران، پنهنجي جذبات کي انهن آوازن جي ٻيڙن ۾ مشغول رکندو هو، جي سندس ماحول جا ٻيڙا ڪيل هئا — هو پنهنجي خواهشن کي انهن مادي گمراهين سان ريجهائيندو هو جي عقل کي اندو ڪري ان کي زندگي جي ته تائين پهچڻ نه ٿيون ڏين ۽ عقل کي زندگي جي پيد دريافت ڪرڻ کان هٽائي کيس چند ڏينهن جي لڏڻن ۾ گم ڪري ٿيون ڇڏن — هو انهن ماڻهن مان هو جي انسان يا شين جي متعلق پنهنجي محبت يا نفرت جي اظهار ۾ جلدي ڪن ٿا ۽ پوءِ پنهنجي جلد بازيءَ تي شرمندو ٿين ٿا، پر اهڙي پشيماني قابل معافيءَ هئڻ بدران ٺٽولي ٿي وڃي ٿي.

هيءَ ئي طبيعت جي فطرت هئي جنهن سبب نعمان ياسمين سان شادي ڪري ڇڏي، انهيءَ کان پهريائين ڪهڙو ازدواجي زندگي کي جنت بنائڻ واري حقيقي محبت جي پاڇي ۾ انهن ٻنهي جا روح جذب ٿي وڃن ها —!

مان ٿورا سال بيروت کان ٻاهر رهيس ۽ واپس اچڻ تي نعمان سان ملڻ ويس — مون ڏٺو ته هنجو

جسم ڪمزور ٿي ويو آهي - رنگت ڪارائتجي وئي  
 اٿس - مرجهايل منهن رنج ۽ غم جي تصوير بڻيل  
 آهيس ۽ درد سان ڀريل نگاهون سندس دل جي  
 تباهي ۽ سيني جي بي نوريءَ جو چپ چاپ داستان  
 ٻڌائي رهيون آهن - گرد و پيش جي گولها  
 منهن جي لاءِ ڪنن هڻي ۽ سندس مابوسي جو  
 ظاهر ۾ ته ڪوبه سبب نظر نه ٿي آيو - تنهنڪري  
 مون پڇيس :

”دوست ! توتي ڪهڙي مصيبت ڪري؟  
 اهو بالڪڻو ڪٿي؟ جو منهن جي منهن مان ڪرڻ  
 وانگر ٻڪندو هو - ۽ اها حوشي ڪاڏي وئي؟ جا  
 تنهن جي جواني سان ڇهتي رهندي هئي! ڇا، موت  
 تنهن جي ڪنهن پاري دوست کي توڪلن جدا  
 ڪري ڇڏيو آهي؟ يا تنهن جي روشني ۾ حاصل  
 ڪيل سرمايو اونڌاهين راتين ڪسي ورتو آهي؟  
 دوستيءَ جو واسطو انهيءَ مون کي ٻڌاءِ، تنهن جي  
 جان کي هي ڪهڙو روڳ لڳي ويو آهي؟ جو  
 تنهن جي جسم کي اڏهي وانگر ڪاٽي رهيو آهي!“  
 هن منهن جي طرف ڏٺو، انهيءَ ڏکيل وانگر  
 جنهن جا تصورات جنهن کي سڪين ڏانهن جي  
 تصوير ڏيکارين ۽ پوءِ لڪاڻو ڇڏين ۽ مابوس

آواز ۾ هڪي هڪي چوڻ لڳو :

”پياري دوست جي جدائي برداشت ٿي سگهي ٿي. جيڪڏهن ٻيا ٻارا دوست هجن، مالي نقصان برداشت ڪري سگهجي ٿو جيڪڏهن سندس پورائي جا امڪان هجن، پر جيڪڏهن دل جو آرام ويندو رهي ته پوءِ ڪيئن صبر اچي سگهندو ۽ دنيا جي ڪهڙي شيءِ سندس بدل ٿي سگهندي؟“

موت پنهنجو ظالم هٿ وڌائي ٿو ۽ نهايت بيرحمي سان توکي گهٽي ٿو، تون درد جي شدت کان ڪنجهين ٿو، پر گهڻا ڏينهن ٿي نه ٿا گذرن ته نئين زندگي جون آڱريون توکي پنهنجي جسر ڪسي ڇهندي نظر اچن ٿيون ۽ تون خوش ٿي وڃين ٿو —!

غفلت جي گهڙين ۾ زمانو اچي ٿو ۽ پنهنجي جي گول گول پوانتئين اکين سان توکي گهوري ٿو. پنهنجي فولادي چنبي سان تنهن جو گردن گهٽي ٿو ۽ بيدرديءَ سان توکي زمين تي دسي ٿو، پنهنجي لوهائين پيرن سان توکي چيٽاڙي ٿو ۽ ڪلندو هليو وڃي ٿو، پر ٿوري ئي دير ۾ شرمند، ٿي ڪري واپس اچي ٿو، معافي گهرندي توکي فازڪ هٿن سان اٿاري اميد جا نغمه ٻڌائي ٿو ۽



تون مسرور ۽ خوش ٿي وڃين ٿو.

رات جي پاڇن سان بي انداز مصيبتون ۽ الم-  
ناڪ ٽڪليٽون اچن ٿيون ۽ صبح جي پهچڻ سان  
تي ختم ٿي وڃن ٿيون ۽ تون پنهنجي عزم ۽  
ارادي جي ڀروسي تي پنهنجي خواهشن سان  
ڇڻڙيو رهين ٿو.

پر تنهنجي زندگيءَ جي ملڪيت، بس فقط  
هڪ ئي بلبل هجي، جنهن سان توکي محبت  
هجي، جنهن کي توکائڻ لاءِ پنهنجي دل جا  
ٽڪر ۽ پيڻ لاءِ پنهنجي اکين جو نور ڏنو  
هجي، جنهن جي لاءِ تو پنهنجي پاسرين کي پنڇرو  
۽ پنهنجي روح کي آڳيرو ٺاهيو هجي، ۽ تنهن  
جي ڏسندي ڏسندي اها بلبل پنڇري کان نڪري  
آسمان جي طرف اڏري وڃي ۽ بادلن تائين وڃي  
پهچي، وري هٿ لهي ۽ اهڙي پنڇري ۾ وڃي  
پوي جتان سندس ورڻ جي ڪا راه نه هجي ته،  
پوءِ تون ڇا ڪندين؟ توکي آرام ۽ قرار ڪيئن  
حاصل ٿيندو؟ ۽ تنهن جون اميدون ۽ تمنائون  
ڪيئن زندهه رهي سگهنديون؟

نعمان پويان اکر گهٽيل ۽ دردناڪ آواز ۾  
چيا ۽ ڏڪندو ٺڙڪندو اٿي ڪڙو ٿيو، جيئن هوا

جي موج ۾ هڪ ٽيلو! هن پنهنجا هٿ اڳيان وڌايا ڇٽڪ پنهنجي ڪپڙن آڱرين سان ڪنهن شيء کي پڪڙي ڪري ٽڪر ٽڪر ڪري ڇڏڻ ٿي چاهيو. هن جو منهن غصي کان ڳاڙهو ٿي ويو هو. اڪيون ڦاٽي رهيون هيون ۽ اکين جا پردا سخت ٿيندا پئي ويس. هو هڪ منٽ لاءِ ڳهوريندو رهيو ڇڻ ته پنهنجي منهنون ڪنهن پوت کي ڏسي رهيو هجي، جو زمين جي ته مان نڪري ڪري هن کي مارڻ آيو هجي، پوءِ هن منهن جي طرف ڏٺو، هن جي منهن جو رنگ فوراً پنهنجي اصلي حالت ۾ اچي ويو ۽ غم ۽ غصو، درد ۽ الهر ۾ بدلجي ويو. — روئيندي هن چيو: ”هوءَ عورت آهي — هائو! هوءَ عورت آهي، جنهن کي مون فڪر ۽ فاقه جي تاريخ ڪڍ مان ڪڍيو ۽ پنهنجي خزانن جا منهن سندس جي لاءِ کولي ڇڏيم، جنهن کي مون بهترين لباسن، قيمتي زورن، اعليٰ درجي جي ساز و سامان ۽ خادمن ۽ نوڪرن سان نوازي ڪري ڪيئن پالڻ جهڙين ۾ اعزاز ۽ امتياز بخشيم — اها عورت جنهن کي مان دل و جان سان چاهيندو هوس، جنهنجي قدمن تي مون پنهنجي محبت قربان ڪري

ڇڏي، جنهنجي لاءِ منهنجي جان به حاضر هئي ۽  
 جنهنکي مون پنهنجي بخشش ۽ عطا سان مالا مال  
 ڪري ڇڏيو — هوءَ عورت، جنهنجو مان محبت  
 ڪندڙ دوست، پر خالص رفيق ۽ امانتدار خاوند  
 هوس، ان منهنجي امانت ۾ خيانت ڪئي! آه! هن  
 مونسان دغا ڪئي ۽ هڪ اهڙي شخص جو گهر  
 وڃي وسايو، جنهن وٽ سڃاڻي ۽ تنگدستي کان  
 سواءِ ڪجهه ناهي، هاڻي هوءَ هن وٽ مفلسي ۽  
 شرم سان گوهيل ماني کائي ٿي، ذلت ۽ عيب  
 سان گڏو پائي پيئندي آهي — هوءَ خوبصورت  
 بلبل جنهنکي مون کائڻ لاءِ پنهنجي دل جا ٽڪر  
 ۽ پڻ لاءِ پنهنجي اکين جو نور ڏنو، جنهن لاءِ  
 مون پنهنجي پالين کي پڇرو ۽ پنهنجي روح کي  
 آڳيرو بڻايو، آه! اها منهنجي ساهڻون، منهنجي  
 قبضي مان نڪري ڪري هڪ اهڙي پنڇري ۾ وڃي  
 واپسي آهي جو جهانگيلو پير جي ڪانڊيرن جو  
 ٺاهيو ويو آهي، جنهن کائڻ لاءِ ڪندا ٿيا  
 ڪپڙا ۽ پيئڻ لاءِ زهر يا ٽوهم جو پاڻي آهي ۽  
 بس! — هوءَ پاڪ حور جنهن سان مون ڪڏهن  
 پنهنجي محبت جي جنت آباد ڪئي هئي، هڪ  
 خوفناڪ شيطان بڻجي جهنڙ زار ظلمت ۾ وڃي ڦاٽي



آهي ته جيئن خود به پنهنجي گناهن جي سزا پوگي  
۽ مونکي به پنهنجي ڪرتوتن سان صدمو پهچائي—  
نعمان خاموش ٿي ويو ۽ ٻنهي هٿن سان پنهن  
جو منهن ڍڪي ڇڏيائين جن ته پنهنجو پاڻ کسي  
پنهنجي پاڻ کان بچائڻ گهرندو هجي، وري ٿڌو  
سام کنيائين ۽ چوڻ شروع ڪيائين:

”بس ايتروئي ٻڌائي سگهان ٿو— هن کان  
وڌيڪ مون کان ڪجهه نه پڇ، منهنجي مصيبت  
تي لڙڪ به نه وهاء، پر ان کي ”غم خاموش“  
رهڻ ڏي، ٿي سگهي ٿو ته خاموشي موت بڻجي  
ڪري منهن جي لاءِ راحت ۽ آرام جو سبب ٿي  
وڃي!“

مان پنهنجي جاءِ تان اٿيس، منهن جا پلڪ  
گهوڙهن سان تر هئا، همدردي جا جذبات منهنجي  
دل کي پيهي رهيا هئا— مون نعمان کي بڙبان  
خاموشي الوداع چئي، انهيءَ لاءِ ته اهڙو ڪوبه  
لفظ منهنجي علم ۾ نه هو جو سندس زخمي دل  
کي تسلي ڏئي سگهي ۽ عقل ۽ حڪمت جو  
ڪوئي اهڙو شعلو مون کي نظر نه ٿي آيو جو  
سندس روح جي تاريڪين ۾ سوجھرو ڪري ڇڏي.



ڪجهه ڏينهن کان پوءِ گلن ۽ وڻن جي جهنڊ  
۾ هڪ معمولي گهر ۾ مون ياسمين سان پهريون  
دفعو ملاقات ڪئي، هوءَ نعمان جي گهر ۾ منهن  
جو نالو ٻڌي چڪي هئي — آه! نعمان جنهن  
کي ياسمين دلشڪسته ڪري زندگي جي غارن ۾  
مڙه وانگر ڇڏي ڏنو هو!

مون جڏهن ياسمين جون نوراني اکيون  
ڏٺيون ۽ سريلو آواز ٻڌو ته پنهنجي دل ۾ چيو:  
”ڇا هيءَ عورت بدچلن تي سگهي ٿي؟ ڇا  
هي خوبصورت چهرو ناپاڪ روح ۽ گنهگار دل  
جي پرده داري ڪري سگهندو؟ ڇا نعمان جي  
خيانت ڪار زال هيءَ آهي؟ ڇا هيءَ ئي اها عورت  
آهي جنهن کي مون پنهنجي تصور ۾ ڏٺو آهي ته  
هوءَ خوبصورت پڪيءَ جي شڪل ۾ خوفناڪ

نانگن آهي؟”

مون پنهنجي خيالات جو رخ بدليو ۽ دل ۾  
هوريان هوربان چون لڳس:

”جيڪڏهن هن بد قسمت انسان کي تباه  
ڪندڙ هي حسين چهرو ناهي ته پوءِ ڪير آهي؟  
ڇا هي ٻڌڻ ۽ ڏسڻ ۾ نه آيو آهي ته ظاهري  
خوبيون ڪنهن وقت غير محسوس تڪليفن ۽  
گهري رنج ۽ الم جو سبب ٿي پونديون آهن؟  
ڇا اهوئي چنڊ جنهنجي روشني جي پالوٽ سان  
شاعرن جي تخيل ۾ جان پئجي ٿي وڃي سمنڊ ۾  
ويرون ٻڌا ڪري طوفان جو ڪارڻ ٿيو پئجي؟“

اسين ٻئي ويٺاسين، ياسمين شايد منهن جي  
فڪر منڍي جو احساس ڪندي اهو مناسب نه  
سمجهيو ته منهنجي حيرائين ۽ شبهات جي وچ ۾ جا  
ڇڪتاڻ آهي سا گهڻو نه وڌي تنهن ڪري هن  
پنهنجي حسين سر کي خوبصورت هٿ جو سهارو  
ڏنو ۽ بانسريءَ کان به وڌيڪ رس ڀريئي آواز ۾  
چون لڳي:

”جيتوڻيڪ هن کان اڳ مون کي اوهان  
سان ملاقات جو شرف حاصل نه ٿيو آهي تنهن  
هوندي به مان اوهان جا خيالات ماڻهن جي واتان

ٻڌي چڪي آهيان، مون کي خبر آهي ته اوهين  
 مظلوم عورت جا همدرد، هن جي ڪمزورين جا حامي  
 ۽ سندس جذبات کان باخبر آهيو، انهيءَ ڪري  
 مان چاهيان ٿي ته پنهنجو سٺو چاڪ ڪري اوهان  
 جي سامهون رکان ته جيئن اوهان منهنجي دل جا  
 ناسور ڏسو ۽ جيڪڏهن مناسب سمجهو ته دنيا کي  
 ٻڌايو ته ياسين هرگز خيانت ڪار ۽ بد چلن ناهي.  
 منهنجي عمر ارڙهن سالن جي هئي جڏهن  
 قضا الاهي، مون کي نعمان جي حوالي ڪيو. هو  
 ان وقت تقريباً چاليهن سالن جو هو، جيئن ته سڀ  
 کي معلوم آهي ته، هو منهنجي طرف مائل ٿيو ۽  
 شريفائي نموني محبت جون پينگهون وڌائڻ شروع  
 ڪيائين، آخر ۾ هن مون سان شادي ڪئي ۽ مون  
 کي پنهنجي شاندار گهر ۾ ملڪه بڻايو. هن مون کي  
 ريشي پوشاڪ پهرائي، منهنجي سر، گردن ۽  
 ٻانهن کي جواهرن سان زينت بخشي ۽ هڪ قيمتي  
 تحفه وانگر پنهنجن ڄڻ دوستن ۾ گهمائي ڇڏيو.  
 سندس ٻار دوست جڏهن مون کي حيرت ۽ پسنديدگي  
 جي نگاهن سان ڏسندا هئا ته سندس چپن تي هڪ  
 فاتحانه سرڪرڻ ڪرڻ لڳندي هئي. جڏهن  
 هن جون زالون منهن جي حسن ۽ جمال جي



تعريف جا گيت ڳائينديون هيون ته سندس فخر  
سان ڀريل ڳاٽ مٿي کڇي ويندو هو — پر —  
افسوس! شايد هو انهن عورتن جي سر ڳوشين کان  
بي خبر هو — ڪا چوندي هئي:  
”هي نعمان جي زال آهي يا سندس گود جي  
ڌيءَ؟“

ته بي چوندي هئي:  
”جيڪڏهن نعمان جواني ۾ شادي ڪري  
ها ته سندس پهرين زال جو ٻار عمر ۾ پائين کان  
وڏو هجي ها —!“

”ان کان پهريائين جو منهنجي زندگي ننڍپڻ  
جي گهري ننڍ مان سجاڳ ٿئي ها، ان کان اڳ  
جو فطرت منهنجي دل ۾ محبت جي  
ڇڻڪ پڙڪائي ها، ۽ ان کان اول جو منهن  
جي سيني ۾ خواهشن جو بچ پوکجي ها، اهو  
سڀ ڪجهه ٿي ويو — ها! هي سڀ ڪجهه  
ان وقت ٿيو جڏهن مان خوبصورت ڪپڙن سان  
پنهنجي جسم کي زينت ڏين، عاليشان گاڏين  
۾ گهمڻ ڦرڻ ۽ قيمتي ڪپڙا پهرڻ خوش قسمتيءَ  
جي انتها سمجهندي هيس — پر جڏهن مان سجاڳ  
ٿيس ۽ سمجهه جي روشني منهن جون اکيون

ڪوليون ته مون پنهنجي پاسي ۾ مقدس باهه جي  
 شعل جي چري محسوس ڪئي جا منهنجي دل کي  
 جلائي رهي هئي ۽ پنهنجي روح تي هڪ رنج ۽  
 غم سان ڀريل اڃ طاري پاڻم جا منهنجي جان کي  
 جهوري رهي هئي — — جذبن مان سجاڳ ٿيس  
 ته مون ڏٺو — منهنجون ٻئي ٻانهون ڦر ڦر ڪري  
 رهيون آهن ۽ مون کي محبت جي آسمان طرف  
 اڏائي وڃڻ چاهين ٿيون — مان ڏکي ويس ۽  
 عاجزي ۽ بيڪسي جي احساس کان ساڻي ٿي  
 ڪري قانون جي انهن زنجيرن طرف ڪري پيس،  
 جنهن ۾ جسم کي، انهن پابندين جي حقيقت ۽  
 ان قانون جي انجام سمجهڻ کان اڳ ئي ٻري  
 طرح جڪڙيو ويو هو — جذبن مان سجاڳ ٿيس  
 ۽ انهن شين جو شعور مون کي حاصل ٿيو ته مون  
 سمجهيو ته عورت جي خوش قسمتي، مرد جي  
 بزرگي ۽ مرداري يا سندس وقار ۽ ڪرم ۾ نه  
 آهي پر انهيءَ محبت ۾ آهي جا عورت جي روح  
 کي مرد جي روح ۾ جذب ڪري مرد جي دل  
 کي ان جي جذبات سان لبريز ڪري ٿي ۽ پوءِ  
 انهن ٻنهي کي زندگي جي جسم جو هڪ عضو  
 ۽ خداوندي لبڻ جو هڪ ڪلم بڻائي ڇڏي ٿي

جڏهن هيءَ دردناڪ حقيقت مونکي معلوم  
 ٿي ته مون پنهنجو پاڻ کي نعمان جي گهر ۾  
 چور وانگر محسوس ڪيو، جو هنجي ٽڪرن تي  
 وقت گذاري ٿو ۽ رات جي اونداهين ۾ غائب ٿي  
 وڃي ٿو. مان سمجهي ويس ته جو وقت مان سندس  
 پاسي ۾ گذاريان ٿي اهو هڪ خطرناڪ فريب  
 آهي، جنهن کي مڪاري، زمين ۽ آسمان جي  
 سامهون، مقدس روشن حرفن ۾ منهنجي پيشاني  
 تي لکي ڇڏي ٿي — هي مون انهيءَ ڪري  
 سمجهيو ته مان سندس لطف ۽ ڪرم جي جواب  
 ۾ نه ساڻس محبت ڪري ٿي سگهيس، نه سندس  
 خلوص ۽ نيڪ نيتي جي بدلي کيس پنهنجي توجهه  
 جو مرڪز بڻائي ٿي سگهيس — مون چاهيو —  
 ۽ غلط چاهيو — ته ساڻس محبت ڪرڻ  
 سڪان ۾ نه سگهي سگهيس. ڇاڪاڻ ته محبت دليين  
 جي تخليق ڪري ٿي، دل محبت جي تخليق نه ٿي  
 ڪري سگهي. — مون رات جي خاموشي ۾ خدا  
 کان روئي روئي دعائون گهريون ته منهنجي دل  
 جي گهرائين ۾ هڪ روحاني جذبو پيدا ڪر جنهن  
 جي سهاري مان هن شخص جي تمام قريب ٿي  
 وڃان جنهن کي تقدير منهن جي زندگي جو ساٿي

ٻڌايو آهي - پر بي فائده! خدا منهن جي دعا قبول نه فرمائي، شايد انهيءَ لاءِ جو محبت الله جي طرفان اسان جي روحن تي نازل ٿئي ٿي، گهرڻ سان نه ٿي ملي -

مون پورا ٻه سال اهڙي طرح هن گهر ۾ گذاريا جو مون کي جهرڪين جي آزادي تسي رشڪ ايندو هو ۽ منهنجي هر جنسن کي منهنجي قيدخاني تي - انهيءَ ماءُ وانگر ڄڻن جو هڪ ئي مربي پٽ مري ويو هجي، مان پنهنجي دل تي ماتم ڪندي رهيس، جا پٽدا ته ڪٿي وئي هئي معرفت جي لاءِ پر قانون جي زنجيرن ۾ ڦاسي ڪري بڪ ۽ اڃ کان مري رهي هئي -

آخرڪار انهن تاريخ ڏينهن ۾ هڪ ڏينهن تاريخي جي پويان مونکي روشني جي هڪ جهلڪ نظر آئي جا هڪ نوجوان جي اکين مان نڪري رهي هئي - هي نوجوان زندگي جي راه ۾ اڪيلو وڃي رهيو هو - هن، معمولي گهر ۾، ڪتابن ۽ کاغذن جي وچ ۾ اڪيلي زندگي بسر ڪندو هو - مون پنهنجن جون اکيون کڻي بند ڪيون ته جيئن انهيءَ جهلڪ کي نه ڏسي سگهان ۽ پنهنجي دل



”ياسمين تنهنجي نصيب ۾ ته قبر جي اونداھي آھي پوء تون روشنيءَ جي لالچ ڇو ٿي ڪرين!“  
 مون ڪن لڳايو ته پاڪ جهان جو دلڪش نغم ٻڌو۔ مان جھومڻ لڳس، نغم جي لطافت ۽ پاڪيزگيءَ منهنجي هر چيز تي قبضو ڪري ڇڏيو  
 مون پنهنجي ڪنن ۾ آڱريون ڏئي ڇڏيون ۽ چيو:  
 ”ياسمين! تنهن جي قسمت ۾ ته دوزخين جون دانهون ڪوڪون لکيل آهن، پوء هيءَ نغم جي لالچ ڇا لاءِ؟“

مون پنهنجون اکيون به بند ڪري ڇڏيون ۽ ڪن به، ته نه انهيءَ جھلڪ کي ڏسي سگهان ۽ نه انهيءَ نغم کي ٻڌي سگهان۔ پر منهن جون اکيون ان جھلڪ کي ڏسنديون رهيون ۽ منهنجا ڪن ان نغم کي ٻڌندا رھيا۔

شروع ۾ ڊنس، ان فقير وانگر، جو ڪنهن اسير جي محلات ويجهو هيو ڪريل ڏسي پر نه خوف کڻڻ ڏٺيس ۽ نه محتاجي ڇڏڻ ڏٺيس۔ مان روئڻ لڳس، ان اڃايل وانگر جنهن کي هڪ منو چشمو نظر اچي جنهنجي چوڌاري وڻن ۾ خوفناڪ جانور لڪل هجن۔ مان انتظار ۽ بيقرارِي جي شدت کان زمين تي ڪري پيس۔“

ياسمين ڪجهه دير جي لاءِ خاموش ٿي وئي  
۽ پنهنجون وڏيون وڏيون اکيون بند ڪري  
چڏيون۔ معلوم ٿي رهيو هو ته گذريل زمانو  
سندس نگاهن جي اڳيان آهي ۽ منجهس ايتري  
همت ناهي جو مون سان اکيون چار ڪري سگهي  
وري هن پنهنجون اکيون کوليون ۽ چيو:

”ابدي دنيا کان ايندڙ انسان، جي حقيقي  
زندگي کان لذت آشنا ٿيڻ بغير واپس موٽي وڃڻ  
ٿا، سي ان عورت جي دڪ درد جي حقيقت کي  
نه ٿا سمجهي سگهن جنهن کي هڪ پاسي ته اهو  
مرد آهي جنهن جي محبت کيس خدا جي طرفان  
عطا ڪئي وئي آهي ۽ ٻئي پاسي اهو مرد آهي  
جنهن سان هو سماجي قانون جي ذريعي ٻڌل آهي۔  
هي هڪ دردناڪ ڪهاڻي آهي جا عورت جي  
خون ۽ لڙڪن سان لکي وئي آهي، مرد انهيءَ  
ڪهاڻي کي پڙهي ٿو ۽ کلي ٿو ڇاڪاڻ ته هو  
انهيءَ جو حقيقي مطلب نه ٿو سمجهي سگهي ۽  
پر جيڪڏهن سمجهي وڃي ٿو ته سندس ڪل پٽر دلي  
۽ بيرحمي به بدلجي وڃي ٿي، هو غصي جي  
آگ کان ديوانو ٿي ڪري عورت سان پلٽجي  
پوي ٿو ۽ سندس ڪنن کي لعنت ۽ ملامت جي

آوازن سان ٻر ڪيو ڇڏي.

هيءَ هڪ دردناڪ تمثيل آهي جنهن کي  
اونداهيون راتيون هر آن عورت جي سيني ۾ ٻرپا  
ڪن ٿيون جا پنهنجي جسم کي هڪ اهڙي مرد  
جي بستري جو قيدي پسي ٿي جنهن کي هوءَ  
شاديءَ جي حقيقت سمجهڻ کان اڳ پنهنجي  
مڙس تسليم ڪرڻ تي مجبور آهي ۽ پنهنجي روح  
کي ان مرد جي چوڌاري لاملرا ڏيندي ڏسي ٿي  
جنهن سان هوءَ انهن سيني باند ڪيترن سالن محبت  
ڪري ٿي جي روح ۾ محبت ۽ محبت ۾ حسن  
۽ پاڪيزگي جون اماندار آهن.

هي هڪ خوفناڪ چڪتاڻ آهي جنهن جي  
شروعات عورت جي ڪمزوري ۽ مرد جي قوت کان  
ٿي ۽ آخر ان وقت تائين ته ٿي سگهندي جيستائين  
ڪمزوري کي قوت جي غلامي کان نجات نه ملي  
وڃي.

دل جي پاڪ جذبات ۽ انهن جي جوڙيل  
نافص ۽ بيڪار قانونن جي وچ ۾ هيءَ خطرناڪ  
جنگ آهي، جنهن جي سبب سان ڪلهه تائين  
بدنامي جي خاڪ تي ڪريئي پئي رت جا ڳوڙها  
وهائيندي هيس ۽ بيوسي ۽ بيقارائي جي شدت

ڪلن مٿي ٿي ويس -

پر مان اٿيس، پنهنجي هر جنس واري فطرتي  
بزدلي ڪلن ڪارو ڪير ۽ پنهنجي ٻانهن ڪسي  
ڪمزوري ۽ غلامي جي ٻنڌڻن مان آجو ڪري  
محبت ۽ آزادي جي فضا ۾ اڏڻ لڳس.

هاڻي مان نيڪ بخت آهيان، ڇاڪاڻ ته مون  
کي ان مرد جو پيار حاصل آهي؛ جنهن جو روح  
ازل ڪلن ٿي منهنجي روح مان ملي ويو هو -  
مونکي هن دنيا ۾ ڪجهه اهڙي طاقت نظر نه ٿي  
اچي جا منهنجي هن نيڪ بختي کي مونکان ڪسي  
سگهي، ڇاڪاڻ ته اها انهن ٻن روحن جي بفلگيري  
مان پيدا ٿي آهي جنهنکي دوستي هڪ ڪري  
ڇڏيو آهي ۽ جن مٿان محبت پنهنجي جو پلڇو  
ڪيو آهي -

ياسمين پر - معنيٰ نگاهن مان منهنجي طرف ڏٺو،  
ڄڻ ته هن منهنجو سڄو چلڪ ڪري ڏسڻ ٿي  
گهريو ته منهنجي دل تي سندس گفتگو جو  
ڪهڙو اثر ٿيو آهي؟ هن منهنجي سيني ۾ پنهنجي  
آواز جو پڙاڏو ٻڌڻ ٿي چاهيو پر مون سندس  
گفتگو کي بند ڪرڻ نه ٿي گهريو ۽ خاموش  
رهيس - آخر ڪار هن واقعات جي ترشي کي آزادي



جي ملي ڪلام ۾ سموئي چيو:

”دنيا اوهان کي چوي ٿي، ياسمين خيانتڪار  
 ۽ بي وفا آهي. هن پنهنجي نفس جي چوڻ ۾ اچي  
 ڪري انهيءَ شخص کي ڇڏي ڏنو جنهن کيس  
 عزت بخشي پنهنجي گهر جي ملڪه بڻايو. اها  
 اوهان کي چوي ٿي، ياسمين بدڪار آهي، هن  
 پنهنجي ناپاڪ هٿن سان شاديءَ جو پاڪ هار  
 لاهي ڦٽو ڪيو، جنهن کي اعتقاد ۽ مذهب ٻوڏو  
 هو، ۽ ان جي بدران هڪ ناپاڪ هار گچيءَ ۾  
 وڌو جو جهني ڪنڊن سان ٻونل آهي. هن پنهنجي  
 جسم تان فضيلت جو جو لاهي ڇڏيو ۽ بد  
 ناموسي جو لباس پهريو. گهڻن ماڻهن جو هيءُ ئي  
 خيال آهي ڇاڪاڻ ته سندن ابا ڏاڏا جيتوڻيڪ مري  
 چڪا آهن پر انهن جا پاڇا اڃان تائين سندن  
 جسمن ۾ سرڪي رهيا آهن. هو انهن خالي غارن  
 مثل آهن جي آواز جو پڙاڏو نه ڪن ٿيون پر ان  
 جي معنيٰ نه ٿيون سمجهن. کين خبر ناهي ته  
 مذهب جو حقيقي مفاد ڇا آهي؟ ۽ خدائي قانون  
 سندس بدن تي ڪيئن جاري ڪيو وڃي ٿو؟ کين  
 اها به خبر ناهي ته انسان خطاڪار ڪڏهن ٿئي  
 ٿو ۽ بي گناه ڪڏهن؟ هو پنهنجي ڪوتاهه نظر

هٿڻ سبب اعمال جي ظاهري رخ کي ڏسڻ ٿا  
۽ ان جي حقيقت تي نظر نه ٿا وجهن. اهوئي  
سبب آهي سندن فيصلا جهالتن ۽ حماقتن  
جون گهڙيون هوندا آهن. سندن اڳيان  
گنهگار ۽ بي گناه، نيڪ ۽ بد، سڀ برابر  
آهن. صد افسوس! انهن ماڻهن تي جن کي هي  
حڪم ٻڌائين ۽ هزار افسوس!! انهن ماڻهن تي جن  
جي حق ۾ هي فتوا صادر ڪن.

مان بدڪار ۽ بي اعتبار هيس ته نعمان جي  
گهر ۾، جنهن فقط رسمي طرح مون کي پنهنجي  
بسنري جي زينت بڻايو، جيتوڻيڪ ان وقت روح  
۽ جذبات جي قانون مطابق مون کي ازدواجي زندگي  
جو ڪوبه سليفو نه هو. مان هتي پنهنجي نظر ۾  
ذليل هئس ۽ خدا جي نظر ۾ به ڇاڪاڻ ته هٿن  
جي خيرات جي ٽڪرن سان مان پنهنجو دوزخ  
پريندي هئس ۽ بيوس پنهنجي جسم کي هن جي  
غيش جو شڪار بڻائيندي هيس. پر هاڻي منهن جي  
زندگي بي داغ آهي. محبت جي ناموس مون کي  
آزاد ڪري ڇڏيو آهي. هاڻو! هاڻي مان شريف ۽  
امانتدار آهيان ڇاڪاڻ ته مون پنهنجي جسم کي  
خيرات جي ٽڪرن ۽ پنهنجي زندگي کي قيمتي

ڪپڙن جي عيوض وڪڻڻ ڇڏي ڏنو آهي.  
 ”هائو! ان وقت مان بد چان ۽ جرر پيشه هئس،  
 جڏهين دنيا مونکي نعمان جي معزز زال سمجهندي  
 هئي ۽ اڄ جڏهين مان شريف ۽ نيڪ ڪردار ٿي  
 وئي آهيان ته مون کي ذليل ۽ ڪريل خيال ڪيو  
 پيو وڃي -

انسانن جي ذات کي جسم جي پيماني - سان  
 ڪچڻ ۽ روح کي ماده جي تـرازي ۾ - ٽورڻ،  
 جهالت ۽ بد مذاقي جي حد ناهي ته پيو چاهي؟  
 ياسمين هاڻي دريءَ جي طرف ڏٺو ۽ شهر جي  
 سڄي طرف اشارو ڪيائين، سندس آواز اڳي کان  
 گهڻو بلند ٿي ويو هو ۽ معلوم پئي ٿيو ته کيس  
 رستن تي، چٽين تي ۽ درين ۾ پرائين ۽ ڪيٽپ  
 جون چرندڙ ڀرندڙ تصويرون نظر اچي رهيون  
 هيون، حقارت ۽ بيزاري جي انداز ۾ هن چيو:  
 ”انهن خوبصورت ڪارن ۽ عايشان محلاتن کي  
 ڏسو! جن ۾ شهر جا ممتاز ۽ معزز ماڻهو رهن ٿا  
 انهن ريشمي پردن سان سجايل يتين ۾ بدڪاري  
 سان گڏوگڏ بي ايماني ۽ انهن سونهري چٽين  
 هيٺ سجاوٽ ۽ سينگار جي قريب مڪر قريب  
 رهن ٿا - انهن گهرن کي ڏسو ۽ گهڻي غور سان

ڏسو! جي ظاهر ۾ ته بزرگي، برتري ۽ خوشحالي  
 جا آئيندار آهن پر در حقيقت انهن غارن کان  
 وڌيڪ حيثيت نه ٿا رکن جن ۾ ذلت، سنگدلي  
 ۽ بدبختي لڪل آهي. هي چمڪندڙ قبرون آهن،  
 جن ۾ اکين جي ڪجھل ۽ لين جي سرخي جي  
 پردي ۾ ڪمزور عورت جي قريب ڪاري ۽ جن  
 جي ڪنڊن ۾ خون ۽ چنڊي جي چمڪ سان گڏ  
 مرد جي زوري ۽ بيدردِي لڪل آهي. هي بلند  
 مرتبي وارا محل جنهنون ديواريون آسان - سان  
 گاليون ڪري رهيون آهن، جيڪڏهن انهيءَ  
 مگر ۽ قريب کان واقف ٿي وڃن جو سندن مٿان  
 چاٽيل آهي ته ٻئي ٻون ۽ ٽڪرا ٽڪرا ٿي زمين  
 تي ڪرن. هي اهي ڄاڻون آهن جنکي هڪ ڳوٺاڻو  
 ڳوڙهن پريل نظرن سان ڏسي ٿو ۽ پر جيڪڏهن  
 کيس خبر پئجي وڃي ته انهن عالیشان محلاتن ۾  
 رهندڙن جون دليون، انهيءَ محبت جي شيريني  
 کان بلڪل خالي آهن جنهن سان سندس گهرواريءَ  
 جو سڻو پر آهي، ته هو بي اختيار حقارت جي  
 گل ڪلندو ۽ انهن تي رحم کائيندو ڳوٺ موٽي  
 ويندو.

پاسبين منهن جو هٿ جهلي مونکي دريءَ جي

ويجهو وٺي آئي، جتان هوء انهن محلن ۽ عاليشان  
جاين کي ڏسي رهي هئي ۽ چوڻ لڳي:  
”اڃا مان توکي انهن ماڻهن جو پيد ٻڌايان،  
جنجي مثال ٿيڻ مون پائڪي پسند نه ڪيو. ڏسوا  
هن محل جي طرف ڏسوا جنهن ۾ سنگمرمر جا ٿنبا،  
پتل جا ڪتھڙا ۽ شيشي جون دريون آهن. هتي  
هڪ دولتمند رهي ٿو، جنهن کي پنهنجي ڪنجوس  
پيءُ کان بي شمار دولت ورثي ۾ ملي آهي ۽ جو  
ناپاڪ گهڻين جي بدچلي ۽ بد اخلاقي جي پاڇي  
۾ پاڇي وڌو ٿيو آهي. ٻه سال ٿيا آهن جو هن  
هڪ عورت سان شادي ڪئي جنهنجي متعلق کيس  
هن کان زياده خبر نه هئي ته هنجو پيءُ خانداني  
شريف ۽ شهر جي معزز ماڻهن ۾ وڏو درجو رکندڙ  
آهي. اڃان شاديءَ جو پهريون مهينو ٿي ختم نه  
ٿيو هو جو هن پنهنجي زال جي طرف کان منهن  
مٽي ڇڏيو ۽ بدچلن عورتن سان موجون ڪرڻ  
لڳو. هن انهيءَ ويڇاريءَ کي محل ۾ ائين ڇڏي  
ڏنو جيئن ڪو شرابي، شراب جي خالي بوتل  
کي ڇڏي ڏيندو آهي. شروع شروع ۾ ته هيءُ  
قسمت جي ڪٺل روئندي پٽيندي ۽ رڙيون ڪندي  
رهي پر آخرڪار پنهنجي غلطي محسوس ڪندي



کيس صبر آيو ۽ هن سمجهيو ته سندس گهوڙها  
انهيءَ کان وڌيڪ قيمتي آهن ته هڪ بيوفا هوس  
پرست مرد جي نقصان تي وهايا وڃن - هاڻي هيءَ  
عورت هڪ حسين ۽ جميل ۽ شيرين گفتار نوجوان  
تي دل و جان سان فدا آهي - پنهنجي دل جي  
جذبات سان سندس روح کي تسڪين بخشي ڏي  
رهي ٿي ۽ پنهنجي مڙس جي مال ۽ زر سان  
سندس کيسا پريندي رهي ٿي، سندس مڙس کائڻس  
منهن مٽي ڇڏيو ۽ هن پنهنجي مڙس کي وساري  
ڇڏيو -

هاڻي هن گهر جي طرف ڏسو! جنهنجي چوڌاري  
وڻندڙ گل ٻوٽا آهن، هن جو مالڪ هڪ شاهي  
خاندان جو فرد آهي، جو دولت جي ورهاست ۽  
اخلاق جي سستي سبب پنهنجي مرتبي کان ڪري  
چڪو آهي - گهڻو سال ٿيندا جو هن شخص هڪ  
بد صورت پر تمام مالدار عورت سان شادي ڪئي  
۽ هنجي دولت تي قبضو ڪرڻ کان پوءِ کيس  
وساري ڇڏيو - هنجي مال ۽ زر جي بدولت هڪ  
نوجوان ۽ حسين عورت سان نينهن جو ناتو ڳنڍيو  
۽ کيس حسرت ۽ پشيماني مان پنهنجن آڱرين کي  
چڪ پائڻ ۽ جذبات جي باهه ۾ جلڻ لاءِ ڇڏي

ڏٺو. هاڻي هيءَ عورت پنهنجو سمورو وقت وار سينگارڻ، سرمو پائڻ ۽ پائوڊر - ڪريم سان منهن رنگڻ ۾ وڃائيندي آهي. پنهنجي جسمر کي اڻلڻ ۽ ريشم سان سينگاري ٿي ته جيئن شايد ڪنهن ايندڙ ويندڙ جي نظر پئجي وڃي پر غريب آئيني ۾ پنهنجي عڪس کان سواءِ ڪنهن ٻئي جي نگاهن کي اڃان تائين پنهنجي طرف مائل ڪري نه سگهي آهي.

هاڻي هن وڏي جاءِ جي طرف ڏسو جا چٽسالي سان سينگاريل آهي. هي خوبصورت پر بدسيرت عورت جو گهر آهي جا پنهنجي پهرين مڙس کان پوءِ هندس دولت جي اڪيلي وارث بڻي ۽ دنيا جي منهن بند ڪرڻ لاءِ هڪ ارادي ۽ طبيعت جي ڪمزور شخص سان نڪاح ڪيو.

هيءَ تازين مڪڙين جي رس چوسيندڙ مڪڪ وانگر پنهنجي توخيز عاشقن جي جواني سان پنهنجي جي هوس جي باه وسائيندي رهي ٿي.

هاڻي هن گهر کي ڏسو جنهنجا وڏا ڪمرا ۽ خوبصورت محراب نظرن لاءِ جنت جي راحت آهن. هن گهر جو مالڪ دنياوي خواهشن جو غلام ۽ بيحد لالچي آهي. کيس هڪ زال آهي،

جسم نهڻ کان چوڻي تائين حسن و جمال ۽ روح  
 بلڪل پاڪيزه ۽ شيرين - منجهس جسماني ۽ روحاني  
 پاڪيزگيون ائين ملي ويون آهن جيئن شعر ۾ معنيٰ  
 جي نزاکت سان گڏ راڳ جو سر - هوءَ محبت  
 جي ئي جيئن ۽ محبت جي ئي مرڻ لاءِ پئدا  
 ڪئي وئي هئي پر سندس ٻين هر جنسن وانگر  
 سندس پيءُ جواني کان اڳ ناموزون ڦاٽي جسي  
 پاڇاري سندس گردن ۾ وڌي - هاڻي هوءَ ڏينهن  
 ڏينهن ڳرندي پئي وڃي - ڊپل جذبت جي گرمي  
 سندس جسم کي شمع وانگر ڳاري رهي آهي ۽  
 آهستي آهستي اهڙي طرح ڦاٽي رهي آهي جيئن  
 انداريءَ جي واڌ ۾ لطيف خوشبوا هوءَ ڪهن  
 اهڙي حسين شخص جي محبت لاءِ يقينوار آهي  
 جنهن کي هوءَ محسوس نه ڪري ٿي پر ڏسي ڏسي  
 سگهي - هوءَ موت جي آرزو ۾ مري رهي آهي ۽  
 پنهنجي بي مزي زندگي کان تنگ ٿي ڪري گهري  
 ٿي ته جلد کان جلد ان شخص جي غلامي کان  
 آزاد ٿي وڃي - جنهنجا ڏينهن ۽ راتيون سون ۽  
 چاندي گڏ ڪرڻ ۾ گذرن ٿا ۽ جو ان محسوس  
 گهڙيءَ تي ڏند ڪرڻي ٿو جڏهن هن هڪ اهڙي  
 عورت سان شادي ڪئي جنهن مان ڪوبه پٽ پئدا

نه ٿيو جو سندس مال و متاع جو وارث ۽ سندس  
پيڙهيءَ جو باعث بڻجي -

هاڻي هن اڪيلي جاءِ جي طرف ڏس! جنهن  
جي چوڌاري باغيچا آهن. هي هڪ بلند خيال ۽  
روشن خيال شاعر جو گهر آهي جنهن جو رستو  
روحانيت آهي - شاعر جي زال نهايت ڪم عقل ۽  
چيراک آهي - هو ۽ سندس شعرن تي ٺٺول ڪندي  
آهي ڇاڪاڻ ته اهي سندس منجهه کان مٿي آهن -  
هو ۽ هنجي ڪارنامن تي ڪندي آهي ڇاڪاڻ ته  
اهي سندس لاءِ عجيب آهن - شاعر هاڻي هڪ  
شادي شده عورت جي محبت ۾ خوش آهي جا  
سندس ذهن کي تازگي بخشي ٿي ۽ بيان ۾ رواني  
پيدا ڪري ٿي - پنهنجي توجه سان سندس دل کي  
روشن ڪري ٿي ۽ پنهنجي مسڪراهن ۽ محبت ڀريل  
نگاهن سان غير فني خيالات سندس دماغ ٺاهين  
پنهنجي ٿي - ”

ياسمين ڪجهه دير جي لاءِ چپ ٿي ويئي ۽  
دريءَ جي ڀرسان هڪ ڪرسيءَ تي وڃي ويئي -  
غالباً سندس دل انهن جاڻن جي مڪر ۽ فریب  
کي ڏسندي ڏسندي تنگ ٿي پئي هئي ۽ آهستي  
آهستي چوڻ لڳي:

”هي ئي آهي محل آهن جن جي ڪميٽين-  
 جهڙو ٿيڻ مون کي هرگز پسند ناهي. هي ئي  
 آهي قبرون آهن جن ۾ مان پنهنجي زندگي کي  
 دفن نه ٿي ڪري سگهان. هي ئي آهي ماڻهو آهن  
 جن جي رسم ۽ رواج کان مان نجات حاصل ڪئي  
 آهي ۽ جن جي سماجي پابندين جي پاڇاري پنهن-  
 جي ڪنڌ تان لاهي ڦٽي ڪئي آهي. هاڻو! هي  
 ئي آهي ماڻهو آهن، جي جسم مان شادي ڪٽا  
 ۽ روح کان بيزار رهن ٿا. مونکي يقين آهي ته  
 رب جي نالي کان ناواقفيت کانسواءِ انهن وٽ  
 بخشش جو ڪوبه وسيلو ناهي. مان هنن ماڻهن  
 تي ڪا فتوا نه ٿي صادر ڪيان پر سائن همدردي  
 رکڻ ٿي. مان سائن نفرت به ڏيئي ڪيان پر مان  
 سندن هن گالھ کان نفرت ڪيان ٿي ته هو تمام  
 آساني سان ظاهر داري، ڪوڙ ۽ بديءَ جا غلام  
 ٿي وڃن ٿا. مان سندن سماج جي حقيقت اوهان  
 کي انهيءَ لاءِ نٿي ٻڌايان ته مون کي سندن  
 غير موجودگي وڻي ٿي پر ان لاءِ ته هن گروه  
 جي اصليت چڱي طرح ظاهر ڪيان جنهن ۾ ڪلھ  
 نائين مان خود شامل هئس پر اڄ آزاد آهيان. هيءُ  
 مان اوهان کي انهن ماڻهن جي زندگي ڏيکاري



وهي آهيان جي منهنجي باري ۾ خراب کان خراب  
 جملا استعمال ڪندا، فقط انهيءَ لاءِ ته مون پنهنجي  
 جي روح جي آرام ۽ خوشي لاءِ سندن حالت  
 ڇڏي ڏنو ۽ سندن قريب ڪلرين جي اونئامي  
 رستي کان هتي ڪري پنهنجون نظرون انهيءَ  
 روشني تي ڪوڙيون جا انصاف، سچائي ۽ دلبي  
 دوستي جي روشني آهي.

مان خوش آهيان ته انهن ماڻهن مون کي پنهنجي  
 جي سماج مان ڪڍي ڇڏيو. ڇاڪاڻ ته هي رتبہ  
 فقط ان قابل قدر هستي کي ملندو آهي جا ظلم  
 ۽ جور خلاف بغاوت ڪري، غلامي تي جلاوطني  
 کي ترجيح نه ڏيندڙ، آزادي جي حقيقي لطيف  
 کان محروم رهندو آهي.

”ڪلهه تائين مان هڪ لذت دسترخوان جي  
 حيثيت رکندڙ هوس ۽ نڪانن ان وقت مون وٽ  
 ايندو هو جڏهن سندس نفس جي پڪ کيس مجبور  
 ڪندي هئي، اسان ٻنهي جا روح ذليل خدائن  
 وانگر هڪ ٻئي کان بيگانه هئا. پر جڏهن مون کي  
 حقيقت جو نور نظر آيو ته هن بندگي کان سون  
 کي نفرت ٿي وئي. مون چاهيو به ته جهڙي طرح  
 ٿي سگهي پنهنجي مقدر تي شڪر گذار رهان پر

مان ائين نه ڪري سگهيس - پنهنجي روح سڄي  
 عمر ان خوفناڪ بت جي پوڄا ۾ گذارڻ کان  
 انڪار ڪري ڇڏيو، جنهنڪي ماضي جي جهالتن  
 قانون جي نقلي سان تراشيو هو - مون پنهنجا سڀ  
 زنجير پڇي ڇڏيا، ليڪن ان وقت، جڏهن محبت  
 مون کي پڪاريو ۽ پنهنجو روح ان طرف وڃڻ  
 لاءِ بيقرار ٿي ويو -

مان نعلان جي گهر مان اهڙي طرح فڪٽس  
 جيئن قيدخاني مان قيدي - مون عزت و جام ۽  
 شان و شوڪت کي لت هڻي ڇڏي ۽ هن گهر ۾  
 هلي آيس جو محبت کان سواءِ ٻين سڀني قسمن  
 جي بلاوتن کان خالي آهي - مون کي يقين آهي  
 ته جو ڪجهه، مون ڪيو آهي - و ليڪ ڪيو آهي  
 انهيءَ لاءِ ته قدرت هي ڪڏهن نه ٿي گهري ته  
 مان پنهنجي هٿن مان پنهنجا پر ڪٽي ڪري ڪڍ  
 ۾ وڃي ڪران ۽ چوندِي رهان ته زندگي ۾ منهن  
 جو حصو هي ٿي هو - هيءُ الله جي مرضي هرگز  
 ٿي نه ٿي سگهي ته مان پنهنجي سڄي عمر، راتيون  
 روئي روئي گذاري ڇڏيان ۽ چوندِي رهان ته  
 صبح ڪڏهن ٿيندو؟ ۽ صبح ٿي وڃي ته چوان  
 ته ڏينهن ڪڏهن پورو ٿيندو؟ خدا ڪڏهن به

پسند نه ٿو ڪري ته انسان تباه ٿي وڃي - الله،  
انسان جي دل ۾ سعادت جي تمنا امانت ڪئي  
آهي ۽ ان سعادت ۾ خود سندس عظمت پوشيده  
آهي -

هي آهي جناب منهنجو داستان ۽ هي آهي  
منهنجي فرياد - جنهنڪي مان بار بار چوان ٿي ۽  
ماڻهو ٿا ٻڌن پر پنهنجا ڪن بند ڪري ٿا ڇڏن  
هو ڊڄن ٿا ته مٿان سندن روحن ۾ فساد نه ٿي  
ٿي وڃي - کين خوف آهي ته ڪٿي سندن سماج  
جون پاڙون نه لڏي وڃن ۽ اها سندن مٿان نه  
اچي ڪري - هيءُ آهي اها ڪئن مائري جنهن ۾  
مان پٽڪي رهي هيس جو مون کي پنهنجي منزل  
مقصود ملي وئي - هاڻي جيڪڏهن مان مري به  
وڃان ته به منهنجو روح الله تعاليٰ جي سامهون  
حسرت ۽ نا اميدي جي بجاءِ فرحت ۽ خوشيءَ  
سان دليرن وانگر وڃي ٻيهندو ۽ مان بنا رڪاوٽ  
پنهنجي دل، جا برف وانگر پاڪ ۽ صاف آهي،  
ان سڀ کان وڏي حاڪم جي حضور ۾ پيش  
ڪندس، انهيءَ لاءِ ته مون پنهنجي ”روح“ جي  
خلاف جو خدا جي ذات جو هڪ جزو آهي -  
ڪوئي ڪم نه ڪيو ۽ پنهنجي دل جي آواز ۽

فرشتن جي نغمن جي پڙلاءَ ڪانسواءِ، ڪنهن ٻئي  
 آواز تي ليڪ نه ڇڏيو. هيءُ آهي منهنجي ڪهاڻي  
 جنهنڪي بيروت جا باشندو زندگي لاءِ لعنت ۽  
 ساج جي لاءِ روڪ سمجهن ٿا. پر اهي پنهنجي  
 ڪٿي تي پڄتائيندا، جڏهن زمانو سندن تاريخ  
 دليين ۾ محبت جو ٻج پوکيندو، جهڙي طرح  
 مردو جسم سان ڀريل زمين مان سڄ ڪل ٻوٽا  
 پيدا ڪندو آهي.

انهيءَ ڪري جڏهن ڪوبه واٽهڙو منهنجي  
 قبر جي ڀرسان لنگهندو ته سندس آڻهون سامهون  
 سلامتي سان ٿيندو جا کيس هيئن چڻي ڪري  
 بيهاريندي:

”هت ياسمين هميشه جي ننڊ ستل آهي،  
 جنهن شريفانه محبت جي ناموس کي زنده رکڻ لاءِ  
 پنهنجو پاڻ انسانن جي هٿرادو قانونن جي غلامي  
 کان ڇڏايو ۽ پنهنجو منهن سڄ جي روشني طرف  
 ڪيو ته جيئن پنهنجي جسم جو پاڇو ڪنڊن ۽  
 مردو کوپڙين تي پوندو نه ڏسي.“



ياسمين اڃان چپ نه ڪئي هئي ته دروازو کليو  
 ۽ هڪ خوبصورت نازڪ اندام نوجوان ڪمري ۾

داخل ٿيو، جنهنجي اکين مان طلسمي شعاع نڪري رهيا هئا ۽ چين تي وڻندڙ مرڪ ڪيڏي رهي هئس. ياسمين فوراً اٿي کڙي ٿي ۽ نهايت محبت مان هنکي ٻانهن کان جهلي مون وٽ وٺي آئي. پوءِ هن نوجوان کي منهنجو نالو وڌي احترام سان ۽ مون کي سندس نالو معنيٰ ڀريل نگاهن جي سفارش سان ٻڌايو. مان سمجهي ويس ته هي اهو انسان آهي جنهنجي خاطر ياسمين دنيا ۽ ان جي رواجي ۽ قانوني پابندين کي ٽوڪر هڻي ڇڏي.

اسين سڀ ڇپ ڇپ ڇپ ويهي انهن ڳالهين تي غور ڪري رهيا هئاسين جي عين هن وقت هڪ ٻئي جي متعلق اسان جي علم ۾ آيون هيون، ايتري تائين جڏهين هڪ منٽ گذري ويو جو پنهنجي دامن ۾ هن خاموشي کي سانڍيون ويٺو هو، جنهنجي ذريعي روح آسمان جو سير ڪرڻ لڳن ٿا، ته مون نگاهه ڪئي انهن ٻنهي جي طرف ڏٺو. هو ٻئي پاسو پاسي ۾ ملائي ويٺا هئا، مون کي انهن ٻنهي ۾ هڪ اهڙي ڳالهه نظر آئي جا هن کان اڳ مون ڪڏهين نه ڏٺي هئي ۽ مان ان گهڙيءَ ياسمين جي داستان جو مطلب سمجهي ويس. مون

کي معلوم ٿي ويو ته سماج جي خلاف، جا پنهنجي  
 جي ٺهيل قانونن کان بغاوت ڪندڙن کي سندن  
 سرڪشي جي سببن جي جاچ ڪرڻ کانسواءِ ٻيڙن  
 گهري ٿي، باسٽين جي فرياد جو انجام ڇا آهي؟  
 مون هڪ مجسم آسماني روح انهن ٻنهي جي جسمن  
 ۾ داخل ٿيندي ڏٺو، جو شباب ۽ اتحاد جي  
 زور سان سينگاريل هو، مون ڏٺو ته محبت جو  
 دٻوٽا انهن ٻنهي تي پنهنجي پاتهن جو پاڇو ڪيون  
 پيو آهي ته جيئن کين زماني جي طعنن ۽ مهنن  
 کان محفوظ رکي ۽ گهائي دوستي سندن منهن  
 مان بکي رهي آهي جن تي خلوص پاڪيزگي جو  
 نور جلوه ريز آهي - مون پنهنجي عمر ۾ پهريون  
 دفعو سعادت ۽ نيڪ بختي کي هن اهڙين هستين  
 تي پاڇو ڪندي ڏٺو، جن کي مذهب ذليل ۽  
 قانون مردود قرار ڏنو هو -

ٿوري دير کانپوءِ مان اٿس ۽ خاموشي جي  
 زبان ۾ مان پنهنجي قلبي تاثرات جو اظهار ڪندي  
 ڪاٺڻ رخصت ٿيس -

مان ان ننڍڙي گهر مان نڪتس، جنهنڪري  
 بي لوث جذبات، خلوص ۽ محبت جو عبادت گاه  
 بڻايو هو ۽ انهن شاندار حويلن جي ويجهو لنگهندو



پنهنجي گهر طرف روانو ٿيس، جنهنجي پيدن کان  
 ياسمين مونکي واقف ڪيو هو۔ مان ياسمين جي  
 داستان ۽ سندس بنيادن ۽ نتيجن تي غور ڪري  
 رهيو هوس۔ پر اڃان مون آباديءَ کي ڳڻي نه  
 ڪيو هو ته نعمان ياد آيو ۽ سندس نا اميدي ۽  
 بد بختي جو عذاب، بت بڻجي پنهنجي نگاهن جي  
 سامهون اچي موجود ٿيو۔ مون پنهنجي دل ۾  
 چيو:

”نعمان بد قسمت ۽ مظلوم آهي! پر ڇا خدا  
 نعمان جي ٻڌندو جڏهن ياسمين پنهنجي مظلوميءَ  
 جو دل ڏڪائيندڙ داستان ٻڌائيندي؟ الزام جي  
 قابل آها عورت آهي جنهن پنهنجي آزاديءَ نفس  
 جو چوڻ مڃو ۽ نعمان کي ڇڏي هلي وئي، يا  
 اهو مرد، جنهن ان کان پهريائين جو الزام ياسمين  
 جو روح محبت جي رهنمائي ۾ سندس طرف مائل  
 ٿئي کيس پنهنجو غلام بڻايو؟ انهن ٻنهي ۾ ظالم  
 ڪير آهي ۽ مظلوم ڪير؟ خطا ڪندڙ ڪير آهي  
 ۽ بي خطا ڪير؟“

زمانن جي حالتن کي ڄاڻندي ۽ واقف ٿي  
 غور ڪندي مون پنهنجي دل ۾ چيو:  
 ”اهڙيون عورتون به آهن، جي پنهنجي غريب

گهرن کي ڇڏي ڪري خداوندان - زر ۽ مال جا  
 پاسا وڃي وسائين ۽ قيمتي پوشاڪن ۽ عيش ۽  
 عشرت جي شوق ۾ انڌيون ٿي ڪري ذلت ۽  
 خواري جي غار ۾ وڃي پون، پر ڇا ياسمين به  
 انهن مان آهي، جنهن پنهنجي مال ۽ دولت ۽  
 عاليشان حويلي کي ڇڏي ڪري مفلس جي جهوپڙي  
 پسند ڪئي، جنهن ۾ پراڻن ڪتابن جي قطارن  
 کان سواءِ ٻيو ڪجهه ناهي؟ دنيا ۾ لهڙين عورتن  
 جي به ڪمي ناهي جي پنهنجي جهالت جي سبب  
 عورت ذات جي فضيلت کي موت جي نڊ سمهاري  
 ڇڏين ۽ پنهنجي نفساني خواهشن کان شڪست  
 کائي ڪري فقط جسماني لذتن جي خاطر پنهنجن  
 مڙس کي روئيندو پٽيندو ڇڏي ڏين ۽ انهن مردن  
 جي پاسن ۾ وڃي ويهن جي نسبتا وڌيڪ ڪريل  
 ۽ ڪميٽا هوندا آهن! نه ڇا ياسمين به جسماني  
 خواهشن جي زير اثر هئي، جڏهن هن سر - عام  
 پنهنجي آزادي جو اعلان ڪيو ۽ ان نوجوان  
 سان هميشه لاءِ وابسته ٿي وئي جو نهن کان  
 چوٽيءَ تائين روحانيت آهي! ڇا سندس لاءِ اهو  
 ممڪن نه هو جو پنهنجي مڙس جي گهر رهندي  
 لڪ چوريءَ انهن نوجوانن جي جوانين سان ڪيڏندي

رهي ها، جي سندس حسن جا پوڄاري ۽ سندس  
 ناز نخري تي شهيد ٿيڻ کي پنهنجي لاءِ وڏي  
 رحمت سمجهن ها!

حقيقت هي آهي ته ياسمين بد قسمت هئي. هي  
 تنهنڪري هن نيڪ بختي کي تلاش ڪيو ۽  
 جڏهن کيس حاصل ڪيو تڏهن ساڻس وابسته ٿي  
 وئي. هي آهي سندس ڏوه جنهنجي بدلي ۾ انساني  
 سماج کيس حقير سمجهي ٿي ۽ قانون مردود!  
 وڌيڪ غور ۽ فڪر لاءِ سون پنهنجي دل  
 کان پڇيو:

”ڇا عورت لاءِ جائز آهي ته هو پنهنجي  
 نيڪ بختي جي قيمت مڙس جي بدبختي کي قرار  
 ڏئي؟“

دل اُن جواب ۾ ورائيو:

”ڇا مرد لاءِ جائز آهي ته هو پنهنجي عيش  
 ۽ راحت لاءِ زال کي خواهشن جو غلام بڻائي؟“



مان پنهنجن انهن خيالن ۾ غرق وڃي رهيو  
 هوس ۽ ياسمين جو آواز منهنجي ڪنن ۾ وڃي  
 رهيو هو، ايتري تائين جو مان آبادي کان ٻاهر  
 کليل ميدانن ۾ نڪري ويس -

پوري ڏينهن جو ٽڪل ٽڪل سڄ مغرب جي  
 سڄ ۾ آرام ڪرڻ لاءِ وڃي رهيو هو، بلغن ۽  
 ٻين آرام ۽ راحت جي پردي ۾ روپوش ٿيڻ  
 چاهيو ٿي، پڪي شام جو لاتيون لنوي رهيا هئا -  
 مان هندي هندي بيهي رهيس ۽ ڪجهه سوچڻ  
 لڳي - ٿڌو ساهه کڻي مون چيو:

”هي وڻ آسماني آزادي جي روبرو صبح جي  
 هير جي حرڪتن کان فرحت مندوز ۽ جلال  
 آزادي جي سلهون - سڄ چنڊ جي ڪرڻن کان  
 خوش ٿي رهيا آهن - هي پڪي گوشه - حریت سان  
 سرگوشيون ڪري رهيا آهن ۽ آڻشارن جي ويجهو  
 آزاديءَ جي چوڌاري لاهرا ڏئي رهيا آهن - هي  
 گل آزاديءَ جي فضا ۾ پنهنجي خوشبوءِ جي  
 هڪهه سان دماغ کي ماطر ڪري رهيا آهن - ۽  
 صبح جي هڪوار جي لڇڻ ڪري ٿڙي رهيا آهن -  
 مطلب ته هن جهان جي هر شيءِ طبعي قوتون جي  
 تحت گذر ڪري رهي آهي ۽ خوش آهي - هر  
 هڪ انسان آهي، جو هن نعمت کان محروم آهي -  
 سندس پاڪ ۽ بي اندازو روح، دنيا جي محدود  
 قانونن ۾ جڪڙيو ويو آهي - سندس جسر ۽ روح  
 لاءِ هڪ قوتون ٻڌو ويو آهي جو ناقص به آهي

۽ سخت به - سندس جذبات ۽ خواهش لاءِ  
خوفناڪ ۽ تنگ قيد خانہ بڻايو ويو آهي ۽ سندس  
دل ۽ دماغ لاءِ هڪ اونهي اونداھي قبر کوٽي  
وئي آهي - جيڪڏھين ڪو هن ظلم ۽ بي انصافي  
جي خلاف آواز بلند ڪريو ته ماڻھو ان کي ٻاغي،  
بدمعاش ۽ بد اخلاق ڪوٺين ٿا - ايتري قدر  
ڪرڻ ۽ ذليل جو کيس قتل ڪيو وڃي -

پر ڇا انسان هميشه سماج جي هن ناڪاره  
قانون جي غلامي ڪندو رهندو، يا زمانو کيس  
روحاني اصول تي زندگي بسر ڪرڻ لاءِ آزاد  
ڪرائيندو؟ ڇا انسان هميشه ذلت جي غارن ۾  
پيو رهندو - يا پنهنجون اکيون سچ تي کولي ڏيندو  
ته جيئن پنهنجي جسم جو پاڇو ڪڍي ڪڇري ۽  
مردہ کوپڙن تي بوندو نه ڏسي؟



## قبرن جي فرياد

امير، انصاف جي ڪرسيءَ تي جلوہ افروز  
هو - سڄي کڻي سلطنت جا عاليٰ دماغ وزير هئا،  
جن جي جهونن چهرن تي علم و فضل جو نور  
چٽيل هو - هيڏانهن هوڏانهن سپاهي تلوارون جهليو  
۽ نيزا آيا ڪيو پيا هئا - ساهون تماشين جو  
سيڙ هو، جنهن ۾ ڪي ته اهڙا هئا جنڪي فقط  
تماشي جو شوق گهلي آيو هو - ۽ ڪي اهڙا هئا  
جنڪي تازن ڏوهن جي فيصلي جو انتظار هو -  
سڀني جا ڪنڌ جهڪيل، نگاهون هيٺ ۽ سام  
روڪيل هئا، ڇو ته امير جي اکين ۾ هڪ قوت  
هئي جا مٿن رعب ۽ خوف طاري ڪري رهي هئي  
۽ سندن دلين ۾ توجهه ۽ خواهش جو ٻج رتي  
رهي هئي -

مجلس ختم ٿي ۽ فيصلي جي گهڙي قريب اچي



وڻي - امير پنهنجو هٿ مٽي ڪٽيون ۽ بلند آواز ۾  
چيائين:

”ڏوهين کي هڪ هڪ ڪري منهنجي اڳيان  
حاضر ڪيو ۽ پڇيائون: سندن ڏوهه ۽ گناهه ڪهڙا  
ڪهڙا آهن؟“

قيدخاني جو در کوليو ويو، جنهن جون  
ڪارونڊون پٽيون ائين معلوم ٿي رهيون هيون جيئن  
اوباسي ڏيندي وقت ڪنهن خوفناڪ جانور جي  
ڌڙي! سندس هڪ ڪنڊ سان هٿڪڙين ۽ پيڙين جي  
چم چم سان گڏ قيدبن جي آندڙ وڙهي جا آواز  
بلند ٿيا - ماڻهن وڌيڪون مٽي ڪٽيون ۽ ڪنڊ موڙي  
موڙي ڏنو - جيئن ته ان قبر جي اونهائين ملن موت  
جي شڪار کي نڪرندڙي ڏسڻ ڪان، پنهنجي  
نگاهن جي ذريعي قانون سان اڳرائي ڪرڻ چاهي  
ٿي -

ٿوري دير کان پوءِ ٻه سپاهي هڪ فوجوان جا  
ڏورا ٻڌي، عدالت جي ڪمري ۾ آيا، جنهنجي  
نراڙ جا وٽ ۽ مڪل بهاندا، خودداري ۽ حوصلو  
مندي جو آئينو هئا - هڪي ڏوهين جي ڪٽهڙي  
۾ ڌڪي سپاهي ٻه قدم پوئتي هٽي ويا - امير  
ٿوري دير تائين کيس غور سان ڏٺو ۽ پڇيو:

”هن نوجوان جو ڪهڙو ڏوه آهي؟ جو اسان جي سامهون اهڙو اوچو گات ڪيون ٿيڻو آهي جو ڄڻ ته عدالت جي ڪٽهڙي ۾ ناهي پر ڪنهن اڃر جي جاءِ تي آهي!“

سلطنت جي وزيرن مان هڪ جواب ڏنو:-  
 ”هي قاتل آهي، ڪلهه هن حڪومت جي هڪ ذميدار آفيسر جو، جڏهن هو سرڪاري طرح ڳوٺن جو گشت ڪري رهيو هو، مقابلو ڪيو ۽ کيس زمين تي ڪيرائي قتل ڪري ڇڏيو - جنهن وقت هڪي گرفتار ڪيو ويو تنهن وقت مقتول جي رت ۾ رنگيل تلوار سندس هٿ ۾ هئي.“

امير ڪاوڙ مان ڪنڻ لڳو ۽ غيظ ۽ غضب جا تير سندس اکين مان وڌي لڳا - گجدي چيائين:  
 ”هڪي نارڪي ۾ واپس وٺي وڃي زنجيرن ۾ جڪڙيو ۽ سپان صبح سندس ئي تلوار سان سندس سر قلم ڪري مڙهه جسم کي جهنگل ۾ اڇاسي ڇڏيو ته سندس گوشت ڪانون ۽ گڇهن جي خوراڪ ٿئي ۽ هوا سندس سڙيل لاش جي بدبوءِ سندس اهل و عيال ۽ ٻارن دوستن تائين پهچائي!!“  
 نوجوان کي قيدخاني ۾ موڪليو ويو، ماڻهن جون افسوس ڪندڙ اکيون سندس تعاقب ڪري

رهيون هيون ۽ فضا گهرن ۽ ٿڌن ماهن سان ڀريل  
هئي - هاءِ! هو مضبوط جسر ۽ حسين صورت  
نوجوان!!

هاڻي سپاهي هڪ نازڪ اندام ۽ حسين و جميل،  
نوجوان عورت کي گرفتار ڪري وٺي آيا، جنهن  
جي منهن تي مابهوسي ۽ نااميدي جي زردِي چانيل  
هئي - اڪيون لڙڪن سان ڀر هئس ۽ ڪنڌ حسرت  
۽ شرمساري جي بار کان جهڪيل!  
امير کيس ڏسي ڪري پڇيو:

”۽ هن سڪل سڙيل عورت جو ڪهڙو ڏوه  
آهي؟ جا اسان جي ساهون اهڙي طرح بيٺي آهي  
جهڙي طرح حقيقت جي ڀر ۾ پاڇو!“  
هڪ سپاهي جواب ڏنو:

”هيءَ هڪ بدڪار عورت آهي - ڪلهه رات  
جڏهن سندس مڙس گهر پهتو ته هيءَ پنهنجي  
ڪنهن يار سان ستل هئي، کيس پوليس جي حوالي  
ڪيو ويو ۽ سندس بار پڇي ويو --“  
امير هن کي غور سان ڏٺو ۽ هوءَ شرم کان  
زمين ۾ پيهي وئي - ظلم ۽ سنگدلي جي شدت  
کان ڏند ڪرڻندي امير حڪم ڏنو:  
”هنکي قيدخاني جي اونداھين ۾ وٺي وڃي

ڪنڊن ۾ اڇليو ته هيءُ پنهنجي سچ کي ڀلا  
ڪري، جنهنڪري هن پنهنجي بدڪارين سان ناپاڪ  
ڪري ڇڏيو آهي. هن کي ماکيءَ ۾ توه جو  
پاڻي ملائي پياريو ته هيءُ انهن چمين جي لذت  
کي ڀلا ڪري، جي مذهب ۽ قانون جي نگاهن  
۾ حرام آهن ۽ بيان صبح کيس ننگو ڪري شهر  
کان ٻاهر وٺي وڃو ۽ سنگسار ڪري سندس جسم  
کي اتي ئي پيل ڇڏيو ته سندس گوشت بگهڙ  
چيري ڦاڙي کانين ۽ هنڌا ڪپوليون ماکوڙيون  
ڇٽ ڪن.

نوجوان عورت فبدخاني جي لوتنداهين ۾ گرم  
ٿي وئي. ان وقت حاضرين امير جي عدل ۽ انصاف  
تي حيرت آميز خوشيءَ جو اظهار به ڪري رهيا  
هئا ۽ هن نوجوان عورت جي غمزده چهره جي  
دلڪشي ۽ ڏکويل نگاهن جي بيوسي تي افسوس  
به !

هاڻي سپاهين هڪ ڪمزور ۽ پوڙهي شخص کي  
آندو، جو پنهنجن ڏڪندڙن ۽ ڦڙڪندڙن گوڏن  
کي ائين گهلي رهيو هو ڇڻ ته اهي سندس  
گودڙيءَ جا پراڻا ڦٽل دامن آهن. اٻاجھو نيٺن  
سان ننڍڙي طرفن ڏٺو، ويڄاري جي نگاهن مان



مابوسي، محتاجي ۽ بد بختي ٿي رهي هئي -  
 اسير هن جي طرف ڏسي ڪري حقارت پوپل  
 لنداز ۾ چيو:

”۽ هن ٽاپڪ شخص جو ڪهڙو ڏوھ آهي؟  
 جو اهڙي طرح بيٺو آهي جيئن جيئرن ۾ مئل!“  
 هڪ ساهي جواب ڏنو:

”هي چور آهي، ڪلهه رات جو هن ديول  
 مان چوري ڪئي، پر معصوم راهين کيس پڪڙي  
 ورتو، تلاشي وٺڻ تي سندس جهوليءَ مان مقدس  
 قربان گھڻن جا نرتن نڪتا.“

اسير هڪي ائين ڏٺو جيئن ڪا بڪايل گجھ  
 مئل جهرڪيءَ کي ڏسندي آهي ۽ وڏي آواز ۾  
 چيائين:

”من کي قيد جي تنگ ۽ لونڊاهي ته خاني  
 ۾ وڃي سندس جسم کي فولادي زنجيرن ۾  
 جڪڙيا ۽ ٻين صبح کيس هڪ وڏي وڻ ۾  
 لٽڪائي سندس گجھيءَ ۾ ريشمي رسيءَ جي سرڪڻ  
 ڦاهي جهولا دم نڪري وڃڻ کان پوءِ سندس  
 جسم تي آني ٿي ڇڏيو ته جيئن عناصر سندس  
 آگرير جا سنڌ به ڇڙ وڇڙ ڪري ڇڏين ۽ هوا  
 سندس جسم جي عضون کي اڏائي وڃي!!“

چور کي قيدخاني ۾ وٺي ويا ۽ ماڻهو پاڻ ۾  
سس پس ڪرڻ لڳا:

”هن بي ايمان پوڙهي کي پاڪ ڊبول جي  
ٿانون چورائڻ جي جرئت ڪيئن ٿي؟“  
اسير انصاف جي ڪرسيءَ تان اٿيو ۽ سپاهين  
جي دستي سان روانو ٿي ويو -

سلطنت جا ڪاروباري به سندس پوئتان پوئتان  
روانا ٿيا ۽ تماشبين به آهستي آهستي ٽڙي پڪڙي  
ويا - هاڻي ان جاءِ تي ڪير به نه هو سواءِ قيدن  
جي فريادن ۽ بي مهارن جي آهن جي، جي فضا  
۾ ائين لرزي رهيون هيون جيئن پتين تي پاڇا!

جو ٿيو هو سو ٿيو پر مان اتي ئي بيٺو  
رهيس، انهيءَ آئيني وانگر جو چرندڙ پرندڙ پاڇن  
اڳيان رکيل هوندو آهي - اُن وقت مان انهن  
قانونن تي غور ڪري رهيو هوس جي انسان، انسان  
لاءِ ٺاهيا آهن ۽ ان بيوقوفن تي مان دل ٿي دل  
۾ ڪڙهي رهيو هوس جنهن کي دنيا عدل ۽  
انصاف چوي ٿي - مان ان وقت زندگي جي  
اسرار جي تلاش ڪري رهيو هوس ۽ هستي جي  
انجام سمجهڻ جي ڪوشش ڪري رهيو هوس،  
ايتري تائين جو منهنجو دماغ پريشان ٿي ويو -



فڪر منھجي ذھن ۾ ائين گم ٿي ويا جيئن شفق  
بادلن ۾ لڪي ويندي آهي - آخرڪار مان انسان  
دل ٿي دل ۾ چوندو نڪتس :

”نگاه زمين جي عناصر کي چوسي ٿو ۽ ٻڪريون  
۽ ريڙون گلھ کي چٽ ڪن ٿيون، بگھڙ، ريڙن ۽  
ٻڪرين کي شڪار ڪري ٿو ۽ گيندو بگھڙ کي  
ماري کائي ٿو - شينھن گيندي کي ڦاڙهي وجهي  
ٿو ۽ موت شينھن کي فنا ڪري ڇڏي ٿو - ڇا  
ڪا قوت اهڙي به آهي جا موت تي غالب پئجي  
ظلمن جي سلسلي کي ابدی انصاف بڻائي ڇڏي؟  
ڇا ڪا قوت اهڙي به آهي جا هنن سڀني مڪروه  
اسباب کي بهتر نتيجن ۾ تبديل ڪري ڇڏي؟ -  
ڇا ڪا قوت اهڙي به آهي جا زندگيءَ جي ۱۰ هنن  
سڀني جزن کي مٺ ۾ ڪري کڻندي ڪڍندي  
پنھنجو پاڻ ۾ جذب ڪري وٺي؟ - ڇا ڪا قوت  
اهڙي به آهي جا قاتل ۽ مقتول کي، بدڪار ۽  
سندس يار کي، چور ۽ انھن ديول جي پادري،  
جنھن جو مال چوري ڪيو ويو، ڪنھن اهڙي  
عدالت ۾ پيش ڪري جا امير جي هن عدالت کان  
گھڻو بلند ۽ عالي هجي؟“



ٻئي ڏينهن، مان شهر کان ٻاهر، انهن سرسبز  
 ميدانن ۾ هليو ويس، جتي خاموشي من موهندڙ  
 خوشيون عام جام ڪندي آهي ۽ فضا جي  
 پاڪيزگي، حسرت ۽ نااميدي جي انهن جراثيمن  
 کي نابود ڪري ڇڏيندي آهي جي تنگ ۽ تارڪ  
 گهرن ۾ جنم وٺندا آهن - واديءَ جي قريب  
 پهچي ڪري مون ڏٺو: عقلمن، ڪانون ۽ گجهن  
 جا ولر لامارا هئي رهيا آهن، اهي ڪڏهن زمين  
 تي لٿا ٿي ۽ ڪڏهن آسمان ۾ اڏاڻا ٿي - جتي  
 فضا سندن رڙين ۽ اڏرندڙن ٻون جي ڦر ڦر سان  
 گونججي رهي آهي - حقيقت حال کي معلوم  
 ڪرڻ لاءِ ٻه چار قدم اڳتي وڌيس ته ڏٺو: هڪ  
 مرد جو مرده جسم هڪ وڏي وڻ ۾ تنگيل آهي،  
 هڪ عورت جو اگهاڙو لاش انهن پٿرن ۾ پيو

آهي جنهن مان کيس سنگسار ڪيو ويو آهي ۽ هڪ  
فوجوان جو ڌڙ خاڪ ۽ خون ۾ لٽڙيل آهي ۽  
گهجي پري ڪري پئي آهي -

مان ٻيڙي رهيس، منظر جي هيٺ ڦٽڪي سھن  
جي پينائي تي هڪ ٿڌو ۽ اونڌاھو پردو وجهي  
ڇڏيو - مون اک ستي ڪئي ته خون ۾ لٽڙيل  
لاش جي وچير موت جي پاڇي کانسواءِ ڪجهه  
ڏسڻ ۾ نه آيو - مون ڪن ڏٺو ته انساني قانون  
جي شڪار جي چوڌاري لاسار ۽ مڙ ڪانون جي  
ڪاٺ ڪاٺءَ مان گڏ تلاءي جي فرياد کانسواءِ  
مون کي ڪجهه ٻڌڻ ۾ نه آيو -

”آدم جا ٿي لخت - جگر! جي ڪلهه نائين  
زندگيءَ جي جھوليءَ ۾ هئا، اڄ موت جي چنبي  
۾ اچي ويا!!“

تي شخص! جن ظاهري طرح قانون جي خلاف  
ورزي ڪئي ۽ انڌي قانون کين ٺپوڙي نهايت  
سنگدلي سان پائمال ڪري ڇڏيو!!

تي هستيون! جنکي جثالت ڏوهي قرار ڏنو -  
ڇاڪاڻ ته اهي ڪزور هيون - ۽ قانون کين موت  
جي حوالي ڪري ڇڏيو - ڇاڪاڻ ته اهو طاقتور  
هو!!“

هڪ شخص ٻئي شخص کي قتل ڪيو ته دنيا ڇو؟

”هي ظالم قاتل آهي!“ پر جڏهين امير هڪي قتل ڪرائي ڇڏيو ته ڇو؟ ”هي امير انصاف ڪندڙ آهي!“

هڪ شخص ديول مان چوري ڪئي ته ماڻهن ڇو؟ ”هي بدعاش چور آهي!“ پر جڏهين امير سندس زندگي کسي ورتي ته ڇيائون؟ ”هي امير احترام جي قابل آهي!“

هڪ عورت پنهنجي مڙس جي امانت ۾ خيانت ڪئي ته سڀ ننڍا وڏا چوڻ لڳا: ”هيءَ ڪميٽي بد چال آهي!“ پر جڏهين امير سندس پوشاڪ لهرائي کيس هزارين ۽ گھڻين ۾ گهمرايو ۽ سڀني جي سامهون سنگسار ڪرايو ته ڇيائون؟ ”هي امير شرافت جو پتلو آهي!“

خون وهائڻ حرام آهي پر امير جي لاءِ ڪنهن حلال ڪري ڇڏيو؟

مال چورائڻ ڏوه آهي، پر ڪنهن کي زندگي جي نور کان محروم ڪري ڇڏڻ، عظمت ۽ بزرگي جو سبب ڪنهن قرار ڏنو؟

عورت جو مڙس جي امانت ۾ خيانت ڪرڻ



خراب آهي پر کيس سنگسار ڪ-رڻ ڪنهن  
سنو قرار ڏنو؟

اسين برائي جو مقابلو ان کان به وڏي برائي  
سان ڪيون ٿا ۽ چئون ٿا: ”هي قانون آهي!“  
اسين فساد جو خاتمو ان کان به وڏي فساد  
سان ڪيون ٿا ۽ رڙيون ڪيون ٿا: ”هي ناموس  
آهي!“

اسين ڏوه تي غالب ٻوڻ لاءِ ان کان به وڏو  
ڏوه ڪيون ٿا ۽ شور ڪيون ٿا: ”هي انصاف  
آهي!“

ڇا امير ڪڏهن به پنهنجي ڪنهن دشمن کي  
قتل نه ڪيو آهي؟

ڇا هن ڪڏهن به پنهنجي ڪنهن ڪمزور  
زبردست جي مال ۽ جائيداد تي زبردستي قبضو نه ڪيو  
آهي؟

ڇا ڪا حسين عورت سندس شهواني جذبات  
۾ طوفان برپا ڪرڻ جو سبب نه بڻي آهي؟

ڇا هو پنهنجي سموري زندگي ۾ انهن گناهين  
کان بچيو رهيو آهي، جو سندس لاءِ قاتل ڪسي  
قتل ڪرائڻ، چور کي ڦاسي ۽ ٽي لتڪائڻ ۽ زانيءَ  
کي سنگسار ڪرائڻ جائز ٿي ويو؟

ڪير هو جنهن ڦاسي ڏيڻ لاءِ چور ڪي وڻ  
۾ لٽڪايو؟ ڇا هن جهلن ملن فرشتا هيٺ لهي آيا  
هئا، يا آهي ئي ماڻهو هئا جي هر شيءِ کي جا  
انهن جي هٿ چڙهي وڃي ٿي، ماءُ جو ڪير سمجهن  
ٿا!

ڪير هو جنهن قاتل جو سر ڪپيو؟ ڇا آسمان  
کان پيغمبر نازل ٿيو هو؟ يا آهي ئي سپاهي هئا  
جي ماڻهن کي قتل ڪن ٿا ۽ پاڻي ۽ وانگر سندن  
رت وهائين ٿا!

ڪير هو جنهن ذاتيءَ کي سنگسار ڪيو؟ ڇا  
زهدان - شب زنده وار پنهنجي حجرن مان نڪري  
آيا هئا؟ يا آهي ئي ماڻهو هئا جي هر وقت گناهن  
۾ ڀريل ۽ اونڌاهي جي بردن ۾ لڪي ڪري  
موجون ڪن ٿا!

قانون — قانون ڇا آهي؟ ڪير آهي  
جنهن کيس سچ جي ڪرڻ سان گڏ آسمان کان  
هيٺ لهندي ڏٺو آهي؟ ڪهڙو بشر آهي جنهن  
الله جي دل کي ڏسي ڪري عالم انساني جي  
متعلق سندس مرضيءَ کي حاصل ڪيو آهي؟ ۽  
ڪهڙي زماني ۾ فرشتا انسانن کي چوڻ آيا هئا  
ته ”ڪمزورن کي زندگي جي نور کان محروم



ڪري ڇڏيو! غريب ۽ زبون حال ماڻهن کي موت  
جي تير جو نشانو بڻايو ۽ خطاڪارن کي فولادي  
پيرن سان چيپائي ڇڏيو!!“

منهن جو دماغ انهن فڪرن جي ڪشمڪش  
۾ ۽ منهن جا جذبات انهن خيالن جي ڇڪتاڻ ۾  
مبتلا هئا جو مون ڪنهن جي قدمن جو آواز ٻڌو،  
جو آهستي آهستي پنهنجي ويجهو ٿي رهيو هو -  
مون ڏٺو: هڪ نوجوان عورت، ويڙهيل سيڙهيل،  
ٻنل ٻاٺل، خوف مان ڇڻي طرفن ڏسندي، وڻن  
جي جهنڊ مان نڪتي ۽ انهن ٽنهي لاشن وٽ  
وئي، جڏهن هن نوجوان جو ويڙيل سر ڏٺو  
تڏهن رنج ۽ غم کان دانهن نڪري ويس ۽ ان  
جي طرف نورڙي ڪري کيس پنهنجي ڏڪندڙ  
ڪرائين جي وچ ۾ کڻي ويو، سندس اکين مان  
بي اختيار لڙڪ جاري ٿي ويا ۽ هن مقتول جي  
گھنڊيدار وارن کي پنهنجي هٿ ۾ کڻي ڪري  
هڪ اهڙي دردناڪ ۽ دل چيريندڙ آواز ۾ روئڻ  
شروع ڪيو جو سندس دل جي گھرائين مان  
نڪري رهيو هو، جڏهن هوءَ روج رازي ۽ ماتم  
جي شدت کان ماندي ۽ حسرت ۽ نا اسيدي جي  
هجوم کان هارائي وئي تڏهن پنهنجي هٿن سان

جلدي جلدي قبر کوٺڻ لڳي - هڪ چڱي موچاري  
 قبر کوٺڻ کان پوءِ هن نوجوان جي لاش کي گهلي  
 انڀر وڌو ۽ هڪ قيامت خير اطمینان سان سندس  
 رت ۾ رنگيل سر کي سندس پٺي ڪلهن جي  
 وچ تي رکي ڪري قبر کي مٽيءَ سان لٽي ڇڏيو  
 ۽ انهيءَ تلوار جي ڦر کي قبر مٿان کوڙي ڇڏيو،  
 جنهن سان سندس سر وڌيو ويو هو - جڏهين هو  
 وڃڻ لڳي تڏهين مان سندس طرف وڌيس، سونگي  
 ڏسي ڪري هو ڇرڪي وئي ۽ خوف کان کيس  
 اهڙي ته ڏڪڻي اچي ورتو جو هو زمين تي  
 ڪري پئي - گرم گرم لڙڪ، بارش وانگر سندس  
 اکين مان جاري هئا، ٿڌو ساهه ڀريندي هن چيو:  
 ”جيڪڏهن تنهنجي خواهش هجي ته امير  
 وٽ پلي منهنجي شڪايت ڪرا چاڪاڻ ته منهن  
 جي لاءِ اهوئي بهتر آهي ته مان مري وڃان ۽ ان  
 شخص سان وڃي ملان جنهن مون کي بدنامي جي  
 چٽي مان ڇڏايو، ان جي مقابلي ۾ جو مان  
 سندس لاش کي گجهن ۽ جهنگلي جانورن جي  
 خوراڪ لاءِ ڇڏي ڏيان -“

مون چيو:

”مصيبت جي ماريل پٺ! مان ته پاڻ تنهن

جي اچڻ کان اڳ هن جي جواني جي موت تي  
ماتم ڪري چڪو آهيان. مون کان نه ڊڄ، پر  
مونکي ٻڌاء! هن توکي ڪهڙي طرح بدنامي جي  
چنبي کان نجات ڏياري؟”

غم جي شدت کان سڌڪا پريندي هن چيو:  
”امير جو موڪليل هڪ آفيسر ڍل وصول  
ڪرڻ لاء اسان جي گهٽ پر آيو، جڏهين هن  
مون کي ڏٺو ته خوفناڪ پسنديدگيءَ جي ڇڪ  
سندس اکين ۾ پڌا ٿي ۽ هن منهنجي غريب پيءُ  
تي ايتري نه وڏي ڍل مڙهي، جنهنڪري ڪوبه دولت  
مند ڏئي نه ٿي سگهيو، ڍل جي سونين مهرن جي  
عيوض هن مونکي امير جي محل ۾ پهچائڻ لاء  
جهليو. مون روئي روئي کيس رحم جي درخواست  
ڪئي پر هن هڪ ٻن نه ٻڌي. مون کيس پنهنجي  
پيءُ جي ٻڌايي جو واسطو ڏنو، پر سندس دل  
نه پني. مجبورن مون دانهون ڪوڪون ڪري  
گهٽ وارن کان مدد گهري، ته هي نوجوان جو  
منهنجو مڱيندو به هو، آيو ۽ مونکي هن ظالم جي  
هٿن مان ڇڏيائين. آفيسر غصي جي ڪري آهي  
کان ٻاهر نڪري ويو ۽ چاهيائين ته کيس ماري  
وجهي پر نوجوان ڦڙتي ڪئي ۽ سامهون پٽ تي

ٽنگيل ترار لاهي ۽ آفيسر کي زمين تي کيرائي  
 هڪ ئي هٿ سان سندس ڪم پورو ڪري ڇڏيو.  
 مردانگي جي ناموس کيس ڀڄڻ لاءِ مجبور نه ٿيڻ  
 ڏنو، جو علم ڏوهارين جو ڪم آهي. هي شجاعت  
 ۽ خودداري جو پتلو اتي ئي بيٺو رهيو ايتري  
 تائين جو سپاهي آيا ۽ کيس گرفتار ڪري وٺي ويا.  
 ايئن چئي هن مون ڏي اهڙي نظر سان ڏٺو  
 جنهن منهنجي دل کي چيري وڌو ۽ سيني ۾ غم  
 جي آگ جا شڪلا پڙڪائي ڇڏيا. هو ٽڪرا  
 ٽڪرا قدم کڻي اتان هلي وئي. فضا سندس  
 دردناڪ آواز ۽ دل ڌاريندڙ روج رڙي سڻڻ  
 گونجندي رهي.

ٿوري دير کان پوءِ مون ڏٺو ته هڪ نوجوان  
 ڪوٽ جي ٻانهن سان پنهنجو منهن ڏيکيو اچي  
 رهيو آهي. زانيه جي لاش ويجهو پهچي هن ٻنهن  
 جو ڪوٽ لاٿو ۽ هن جي اگهاڙي جسم تي وجهي  
 ڇڏيو. پوءِ خنجر سان جو هن وٽ هو، قبر  
 کوٽيائين ۽ آهستي سان سندس لاش کي کڻي ان  
 ۾ دفن ڪيائين، اهڙي طرح جو سندس ٿيڻ سان  
 اڙڪڻ جي لاند هئي ۽ دل قابو کان ٻاهر. ان  
 ڪم کان واندِي ٿيڻ کان پوءِ هن آس پلس جي

ٻوٽن مان گل ٻڌي هڪ گل دستو ٺاهيو ۽ انهيءَ  
قبر تي رکيو. جڏهين هن وڃڻ جو ارادو ڪيو  
تڏهين مون کيس بيهاريو ۽ چيو:

”تنهجو هن بي يار ۽ مددگار عورت سان  
ڪهڙو ناتو آهي، جو تو جان جوڪي ۾ وجهي  
امير جي حڪم جي خلاف ورزي ڪئي ۽ سندس  
چچريل لاش کي شڪاري پکين جي خوراڪ ٿيڻ  
کان بچايو؟“

هن منهن جي طرف ڏٺو، سندس اکيون جي  
رنج ۽ بيداريءَ جي ڪري ڳوريون هيون. —  
چڱيءَ ۾ سندس ڏکڻ مورن جو دامن مان ٻڌائي  
رهيون هيون. گهٽيل آواز ۾ ڏک سان ڀريل ٿڌا  
سالم ڪندي، هن چيو:

”مان اهوئي بونصيب آهيان جنهن جي ڪري  
هن کي سنگسار ڪيو ويو آهي. — مان ۽ هيءُ انهيءَ  
وقت کان هڪ ٻئي کي گهرندا هئاسين جڏهين  
اسين اڃان ننڍڙا هئاسين ۽ گهرن ۾ کيڏندا وٽندا  
هئاسين. — عمر سان گڏ امانجي محبت به وڌندي  
رهي. — ايتري تائين جو اها اسان جي دلين جي  
ملڪه بڻجي وئي جنهن جي خدمت اسان پنهنجو  
ايمان سمجهندا هئاسين. — محبت اسان ٻنهي کي پنهن

جي طرف مائل ڪيو ۽ جڏهين ڏٺائين ته اسان پنهنجي روح جو هر مزو سندس لاءِ وقف ڪري ڇڏيو آهي تڏهين سڀني سان لڳايائين -

هڪ ڏينهن جو ذڪر آهي ته مان شهر کان ڪيڏانهن ٻاهر ويل هوس ته هن جي والد سندس شادي زوري هڪ اهڙي شخص سان ڪرائي جنهن کان کيس بي حد نفرت هئي - جڏهين مان مونسي آيس ۽ مون کي هن جادشي جو اطلاع مليو ته منهن جا ڏينهن وڏا ۽ اونداهين راتين ۾ بدلجي ويا ۽ منهنجي زندگي هڪ ساندو ڪشمڪش ۽ هميشه جو عذاب بڻجي وئي - مان پنهنجي جذبات کي دٻائڻ ۽ ..... پنهنجي نفس جي خواهش تي غالب پوڻ جي ڪوشش ڪندو رهيس، پر محبت کي مونسي فتح حاصل ٿي ۽ مون کي چوري چوري هن وٽ ائين وٺي وئي جيئن اکين وارو انڌي کي وٺي ويندو آهي -

خوش قسمتي سان مون کي هن جون نور سان ڀريل اکين ڏسڻ ۽ سربلي آواز ٻڌڻ جو موقع مليو - مون ڏٺو ته هن اڪيلي ويٺي ٿي پنهنجي قسمت تي رنو، پنهنجي ان محبت جو ماتم ڪري رهي هئي جا خوشحال ٿيڻ کان اڳ ئي



سماجي جهالتن تي قربان ڪئي وئي - مان ٿوري  
فاصلي تي سندس سامهون ويٺم - خاموشي اسانجي  
گفتگو هئي ۽ پاڪبازي اسان جي محافظ - پر  
افسوس جو هڪ ڪلاڪ ئي نه گذريو هو جو  
اوچتو سندس مڙس آيو - مونکي ڏسندي ئي هن  
جا ڪميا جذبات سجاڳ ٿيا ۽ هن پنهنجي بيدر  
هٿن سان هن جي نازڪ گردن پڪڙي رڙيون  
ڪرڻ شروع ڪيون:

”يارو! اچو! رنڊيءَ ۽ سندس يار کي ڏسو!!“  
پاڙسري ڏکندا ڊوڙندا آيا ۽ کانئن ٿوري  
دير پوءِ پوليس به اطلاع ملڻ تي آئي - ظالم  
مڙس هن غريب کي سپاهين جي سخت ۽ بيرحم  
هٿن جي حوالي ڪيو جي کيس زبردستي اهڙي  
حالت ۾ وٺي ويا جو هو پنهنجا وار پٽيندي ۽  
ڪپڙا ٽاريندي رهي — رهيس مان، سو مونکي  
گرفتار ڪرڻ نه درڪنار پر ڪنهن هي به نه  
پڇيـو: ”تون ڪير آهين؟“ اندو قانون ۽ ذليل  
سماج عورت جي خطا معاف نه ٿو ڪري،  
جيڪڏهن کانئس ڪا غلطي ٿي وڃي، پر مبرد  
سندس مقابلي ۾ ڪيئن به معافي ۽ در گذر جو  
مستحق آهي -

نوجوان پنهن جي ڪپڙن سان منهن ڍڪي  
 شهر ڏانهن موٽي ويو ۽ مان پنهن جي جڳهه تي  
 بيٺي کيس غور سان ڏسي رهيو هوس ۽ ٿڌا ساه  
 ڀريندو رهيس -

جنهن وقت ڪنهن هوا جي جهوٽي وڻ جي  
 ٽارين کي لوڏيو ٿي ته ڦاسيءَ تي لتڪيل چور  
 جو لاش به لڏيو ٿي ۽ چڻ ته هوا ۾ رهندڙ روحن  
 کي التجا ڪري رهيو هو ته کيس به ڦاسيءَ تان  
 لاهي ڪري غيرت ۽ محبت جي شهيدن جي ڀر ۾  
 زمين جي سيني مٿان سمهارين -

ڪڪ ڪلاڪ کان پوءِ ڦاٿل ٿل رلي ۾ هڪ  
 ڏهري ۽ ڪمزور عورت نظر آئي - ڦاسيءَ تي  
 ٽنگيل چور جي لاش ويجهو پهچي بيٺي رهي ۽  
 دانهون ڪري پنهنجو سڄو ڪٽڻ لڳي - ٿوري دير  
 کان پوءِ هو وڻ تي چڙهي ۽ پنهنجي ڏندن سان  
 رسيءَ کي ڪپيائين - لاش زمين تي ائين ڪريو  
 جيئن پاڻيءَ ۾ پنل ڪپڙو ڪرندو آهي - هاڻي اها  
 عورت هيٺ اٿي ۽ انهن ٻنهي نئين قبرن جي ڀرسان  
 هڪ ٻي قبر کوٽي لاش کي دفن ڪيو ۽ مٽس  
 مٽي وجهڻ کان پوءِ آس پاس کان ٻه ڪاٺيون کڻي  
 آئي هئي جنهن جو صليب ٺاهي قبر جي مٿن کان

کوڙيائين -

جڏهن هن وڃي جي ارادي سان پنهنجو منهن  
ان طرف ڪيو جتان هو آئي هئي ته مون کيس  
بيھاري پڇيو:

”تو کي اچڙي ڪپڙي ضرورت پئي جو هڪ  
چور کي دفنائڻ لاءِ هت آئين؟“

لڙڪن سان پيريل اکين سان، جن کي رنج ۽  
بدبختي جي پاڇن ڪارائي چڏيو هو، هن مونڙي  
ڏٺو ۽ چيو:

”هي منهنجو پاڪدامن ۽ نيڪ ڪردار مڙس  
آهي جو ڪلھ تائين منهنجي مصيبتن جو ساٿي ۽  
منهنجن بچن جو غمگسار پيءُ هو — منهن جن  
انهن پنجن ٻارن جو پيءُ جي بکا کان ڦٽڪي  
رهيا آهن، جن مان سڀني کان وڏو اڻ سالن جو  
آهي ۽ سڀني کان ننڍو اڃ پياڪ آهي! هي چور  
ناهي پر ڪڙمي هو ۽ دٻول جي زسبن ڪاهن جو  
ڪم ڪندو هو، جنهن جي بدلي ۾ پادري کيس  
صرف ايتري ماني ڏيندا هئا جنهن کي اسين شام  
جو کائڻ کان پوءِ صبح جي لاءِ هڪ گره به نه  
بچائي سگهندا هئاسين — هن پنهنجي سموري جواني  
دٻول جي ٻنين کي پنهنجي رت ۽ پگهر سان آباد

ڪرڻ ۽ انهن جي باغن کي پنهنجي بازن جي  
 فوت سان سر سبز رکڻ ۾ قربان ڪري ڇڏي -  
 پر ان محنت ۽ جانفشاني جو بدلو کيس هي مليو  
 جو جڏهن ٻوڙ هو ٿيو ته تمام گهڻي محنت  
 کيس ٽڪائي وڌو ۽ نت نئين بيمارين اچي گهيريون  
 ته کيس هيئن چئي ڪڍيو ويو ته ”هاڻي ديول  
 کي تنهنجي ضرورت نه رهي - جڏهن تنهن جا ٻار  
 جوان ٿين ته ٻوڙ اسان وٽ موڪلجانءِ ته کين  
 تنهنجي جاءِ ڏيون.“ هن پادري اڳيان منهنون  
 آڙيون ڪيون ۽ جڏهن انهن تي ڪوبه اثر نه ٿيو  
 ته فرياد لاءِ مونکي انهن وٽ موڪليائين - مان ويس  
 ۽ مسيح نامييءَ جو واسطو وجهي کين رحم جي  
 درخواست ڪيم - مون کين فرشتن ۽ خدا جي  
 نڪ پانهن ما قسم وڌا ليڪن نه انهن کي اسان  
 پنهن زال مڙس تي ڪو ترس آيو نه اسان جي  
 معصوم ۽ بڪارل ٻارن تي - مجبور ٿي منهن جو  
 مڙس محنت مزوري جي خيال سان شهر ويو - پر  
 اتان به هو ناڪام واپس موٽيو ڇاڪاڻ ته بنگلن ۾  
 رهندڙ خدمت چاڪري لاءِ به نندريست ۽ توانا  
 جوان پسند ڪن ٿا - چئي طرفن کان مانيوس ٿي  
 ڪري هي به نڪتو، پر ماڻهن کيس خبرات جي

به قابل نه سمجهيو بلڪه هيئن چوندا لنگهي ويا ته  
 ”نو جهڙي ڪاھل ۽ حرام هڏ کي خيرات ڏيڻ  
 جائز ناهي.“

هڪ رات جو ذڪر آهي، غربت ۽ لاچارِي  
 اسان کي اڌ مٿو ڪري ڇڏيو هو، ٻار بک کان  
 زمين تي لپٽرائيون پائي رهيا هئا، ڪچڙ واري ٻار  
 منهن جي ڇاتي تي چوسي پر کير نه هئڻ ڪري  
 زار زار روئي رهيو هو. هي حال ڏسي منهن جي  
 سڙس جي منهن جو رنگ اڏامي ويو ۽ هو رات  
 جي اونداهي ۾ نڪي ڪري ديول جي ان ڪوٺڙي  
 ۾ وڃي گهريو جنهن ۾ پادري اناج شراب جو  
 ذخيره رکندا آهن، پنهنجي پٺيءَ تي هڪ گهوڻ  
 کڻي جڏهين موٽي رهيو هو ته پادري سجاڳ ٿي  
 پيا ۽ کيس پڪڙي خوب ماريو ۽ گاريون ڏنيون  
 صبح ٿيڻ تي هيئن چئي کيس پوليس جي  
 حوالي ڪيو ويو ”هي چور آهي جنهن ديول جا  
 سونا ٿانو چوري ڪري کڻي وڃڻ چاهيا ٿي.“  
 سپاهي هن کي گرفتار ڪري وٺي ويا ۽ امير جي  
 حڪم سان ڦاهي ۽ چاڙهايو ته جيئن سندس گوشت  
 سان گجهون ۽ ڪانو پنهنجو پيٽ ڀرين، فقط ان  
 گناه جي بدلي ۾ ته هن اناج جي وڌيڪ حصي

مان پنهنجي بچن جو پيٽ ڀرڻ چاهيو ٿي، جو هن  
ديول جي نوڪريءَ واري زماني ۾ پنهنجي محنت  
سان جمع ڪيو هو.

غريب عورت هلي وئي - سندس ڀڳل ٿل  
لفظن مان غمگين پاڇا بلند ٿي ڪري چئني طرفن  
اهڙي طرح پڪڙجي ويا جيئن دونهين جي ٿين مان  
هوا ڪڍندي رهي هجي -



مان انهن ٽنهي قبرن جي وچ ۾ بيٺو هوس، ان  
ڏڪندڙ ڪنبدڙ ڏوهاري وانگر جنهنجي زبان دل  
جي بي حد صدمي بند ڪئي هجي ۽ سندس اکين  
مان اڙڪن جو هڪ قطرو ڳل تي ٿي اچي جو  
سندس سڀني جذبات جو آئيندار هجي - سون  
ڪجهه سوچڻ چاهيو پر منهنجو ذهن ان لاءِ آماده  
نه ٿيو ڇاڪاڻ ته ذهن ان گل مثل هوندو آهي  
جنهن جون پنکڙيون اونداهي ۾ مرجھائجي وڃن  
ٿيون ۽ رات جي پاڇن کي پنهنجي خوشبوءِ مان  
نه ٿيون نوازين -

مان بيٺو هوس ۽ انهن قبرن مان مظاهريست  
جي فرياد آڀري رهي هئي - جهڙي طرح ساڙيءَ  
جي خلائن مان ڪو هيرو اڀرندو آهي - ۽ مون



تائين پنهنجو آواز پهچائڻ لاءِ منهنجي ڪنن جي  
چوڌاري ڦري رهي هئي -

مان خاموش بيٺو هوس - جيڪڏهن انسانيت  
خاموشي جي گفتگو سمجهي سگهي ها ته جانوريت  
مقابلي ۾ الوهيت کي وڌيڪ قريب هجي ها -

مان بيٺو ٿڌا ساهه کڻندو رهيس - جيڪڏهن  
منهنجي ٿڌن شوڪارن جا شعلا آس پاس جي وڻن  
کي ڇهن ها ته آهي به لرزي اٿن ها، پشيماني جي  
سبب پنهنجون پاڙون ڇڏي سرڪن ها، پنهن جي  
ٿارين سان امير ۽ سندس فوج جو مقابلو ڪن ها  
۽ پنهنجي ٿڙن سان ديول جون ديواريون پادرين  
جي مٿان ڪيرائين ها -

مان بيٺو ڏسي رهيو هوس، منهنجي نگاهن  
سان گڏ لطف ۽ شفقت جي شيريني ۽ رنج ۽ غم  
جي تلخي انهن نئين قبرن تي وسي رهي هئي -  
هڪ نوجوان جي قبر تي جنهن هڪ ڪمزور ۽  
بي سھاري ڪنواري ڇوڪري جي عزت بچائي ۽  
ان ڌاريندڙ ڦاڙيندڙ جانور جي چنبي کان ڇڏايو پر  
ماڻهن سندس شرافت ۽ شجاعت جي بدلي سندس  
سر ڪپي ڇڏيو - هن نوجوان ڇوڪريءَ اها تلوار  
سندس قبر تي انهيءَ لاءِ کوڙي هئي ته ظلم ۽

جهالت جي حڪومت ۾ مردانگيءَ جي انجام جو  
داستان ٻڌائڻ لاءِ دنيا جي سامهون ڪرڻ يادگار  
باقي رهي -

هڪ نوخير حسين عورت جي قبر، جنهن کي  
جسماني خواهشن جي بيدار ٿيڻ کان اڳ روحاني  
محبت چهيو، ۽ هو سنگسار ڪئي وئي، فقط ان  
لاءِ ته سندس دل مرندي دم تائين پنهنجي محبوب  
جي امنيت کانسواءِ ٻي ڪنهن شيءِ کي قبول نه  
ڪيو - سندس حبيب سندس مٽيءَ تي گلن جو  
گلدستو ان لاءِ سجايو هو ته اهي مرجھائڻ ۽ چڻ  
کان اڳ انهن هستين جي انجام تي روشني وجهن،  
جن کي محبت ان قوم ۾ عزت ۽ امتياز بخشيو،  
جنهن کي ماديت اندو ۽ جهالت ٻوڙو ڪري  
ڇڏيو آهي --- ۽ هن غموره مجلس جي قبر تي،  
جنهن جون پانهون دٻول جي ٻين ۽ باغن جي  
خدمت ڪندي ڪندي ٽڪجي پيون ته پادري-ن  
ٻين مضبوط پانهن کان ڪم وٺڻ لاءِ ڪس ٻاهر  
ڪڍي ڇڏيو - مجبور ٿي ڪري هن چاهيو ته  
محبت مزوري ڪري پنهنجي ننڍڙن ٻچن لاءِ  
ڪو ماني گپو حاصل ڪري - هر ڪنهن به کانئس  
ڪم وٺڻ پسند نه ڪيو - پوءِ هن پنهنجي خودداريءَ

جو گلو گهتي پڻ چاهيو پر ڪنهن الله جي بندي کيس خيرات به نه ڏني ۽ جڏهن سڀني طرفن کان ماموس ٿي وڃڻ کان پوءِ هن ڪوشش ڪئي ته ان اناج مان جنهن کي هن رت ۽ پگهر جي پورهئي سان جمع ڪيو هو ڪجهه ٿورو ان کڻي اچي ته ماڻهن کيس پڪڙيو ۽ امير قاضيءَ چاڙهائي ڇڏيس. سندس بيوه سندس ڦر تي صليب ان لاءِ کوڙيو هو ته رات جي خاموشيءَ ۾ آسمان جي تارن کي انهن پادرين جي ظلم جو شاهد بڻائي جي مسيحي تمايلات کي انهن تلوارن سان بدلي ڇڏين ٿا، جن سان سر ڪٽيا وڃن ٿا ۽ جن جون قبر ڏهارون مسڪنن ۽ ڪمزورن جي جسمن کي پنهنجي غذا بڻائين ٿيون.

آفتاب شفق جي ٻري ۾ روپوش ٿي ويو هو ڇو ته انسانن جون مصيبتون ڏسندي ڏسندي لڪجي پيو آهي ۽ انهن جي ظلم ۽ ستم جي زيادتن کيس عاجز ڪري وڌو آهي. شام، تاريخي ۽ سڪون جي ٽنڊن سان آڻبي هڪ ٿلهي چادر ٺهندي اچي رهي هئي ته جيئن کيس فطرت جي جسم مٿان وڌو وڃي. مون آسمان ڏي ڏسي ڪري قبرن ۽ سندس پيدن طرف هٿ کنيا ۽ بلند

آواز ۾ چوڻ شروع ڪيو:

”او شجاعت ۽ مردانگي! هيءَ تنهنجي ئي  
 تلوار آهي جا مٽيءَ ۾ ڪتل آهي!!“

”او محبت! هي تنهنجا ئي گل آهن جن کي  
 باهه جي شعلن جهٽيو آهي!!“

”۽ او مسيح ناصري! هي تنهنجو ئي صليب آهي  
 جنهنڪري رات جي اونداهين لڪائي ڇڏيو آهي!!“



# فڪار

جڳهه: بيروت ۾ يوسف مسرت جو گهر

زمانو: سوھم خزان جي هڪ رات -  
سنہ ۱۹۰۱ع

# افراد

ڀاءُ ۽ گهرو ۽ اديب

يوسف مسرت      اديب ۽ مضمون نگار

مس هيلينا مسرت      يوسف مسرت جي ڀينر

سليم      شاعر ۽ اودنولر

خليل      سرڪاري ملازم

## پرو کٻي ٿو

يوسف مسرت جي گهر جو ڪو  
سينگاريل ڪمرو، جنهن ۾ چٽي طرفن  
ڪتابن ۽ ڪاغذن جا ڍير آهن - خليل  
ٻائپ پي رهيو آهي - س هيلينا مسرت  
ڪجهه آئي رهي آهي ۽ يوسف مسرت  
سگريٽ جو دونهون آڏائي رهيو آهي -

خليل - ( يوسف مسرت جي طرف مخاطب ٿيندي )  
اوهان جو مضمون ” فنون لطيفه ۽ ان جو  
اخلاقي اثر “ اڄ منهنجي نظر کان گذريو -  
قسم خدا جو! واه جو لکيو اٿو!! جيڪڏهن  
منجهس مغربي رنگ نه هجي ها، ته حقيقت  
هي آهي ته پنهنجي موضوع جي احساس



کان بهترين مضمون هو - مسرت صاحب!  
 مان انهن ماڻهن مان آهيان جي فرنگي ادب  
 جي اثرات کي عربي زبان لاءِ نقصانڪار  
 سمجهن ٿا -

يوسف مسرت - (مرڪندي) اوهان ٿيڪ فرمايو،  
 اوهان جو فرنگي لباس پهرڻ، فرنگي ٿانون  
 ۾ کاڌو کائڻ ۽ فرنگي ڪوچن تي ويهڻ  
 خود اوهان جي قول جي ترديد ٿو ڪري -  
 انهن سڀني ڳالهين کانسواءِ مان ڏسندو  
 آهيان ته اوهان عربي ڪتابن جي مقابلي ۾  
 انگريزي ڪتابن جي مطالع طرف وڌيڪ  
 مائل آهيو.

خليل: انهن مٿاڇري ڳالهين کي ادب ۽ فن سان  
 ڪوبه واسطو ڪونهي -

يوسف مسرت - نه! تعلق آهي ۽ تعلق به زنده  
 ۽ فطرتي تعلق!!! جيڪڏهن اوهان ڏرو  
 غور ڪيو ته معلوم ٿي ويندو ته فن اسان  
 جي رهڻي سهڻي، اسان جي لباس، اسان جي  
 مذهبي ۽ اجتماعي روايتن سان نه پر اسان  
 جي سماجي زندگيءَ جي هر ڀاڱي سان  
 گهرو تعلق رکي ٿا -

خليل - مجيم ته مجبوراً مون کي پورپ جون کي  
 شيون اختيار ڪرڻيون ٿيون ٻون پر تنهن  
 هوندي به مان مشرقي آهيان ۽ مرندي دم  
 تائين مشرقي رهندس ۽ اهوئي سبب آهي  
 جو مان چاهيان ٿو ته عربي ادب سڀني  
 اجنبي اثرات کان پاڪ ۽ صاف رهي -

يوسف مسرت - خوب: تنهن جو مطلب هي ٿيو  
 ته اوهان عربي زبان ۽ ادب کي موت جي  
 نڍ سهارڻ گهرو ٿا -

خليل - اهو ڪيئن؟

يوسف مسرت - قديم قومون جيڪڏهن جديد  
 قومن جي ثمرات کان فائدو نه وٺن ته  
 سندن ادب مري وڃي ٿو ۽ سندن معنوي  
 زندگي تباه ٿي وڃي ٿي -

خليل - اوهان جي ڳالهه دليل طلب آهي -

يوسف مسرت - هڪ نه پر هزارين دليل!

(ايتري ۾ پال ۽ سليم اچن ٿا ۽ حاضرين

سندس آجيان لاءِ اٿن ٿا)

يوسف مسرت - اچو! سائين اچو!! (پال جي

طرف رخ ڪري) بلبل - ڄاڻ تشریف

فرمايو!!

(مس هيلينا، ٻال جي طرف ڏسي ٿي،  
 سندس ڪل ڪجهه لائي مائل ٿي وڃن ٿا.  
 ۽ منهن تي خوشي جي لهر نمودار ٿيس  
 ٿي)

سليم - اوهان کي خدا جو قسم يوسف صاحب،  
 جيڪڏهن اوهان ٻال لاءِ ڪو هڪ لفظ به  
 چڱو استعمال ڪيو آهي -

يوسف مسرت - ائين چو؟

سليم - (ڪجهه چرچي طور ۽ ڪجهه سنجيدگيءَ  
 جي انداز ۾) انهيءَ لاءِ ته هي ڪنهن به  
 عزت ۽ ڪنهن به تعريف جو حقدار نه،  
 آهي ڇاڪاڻ ته هن جون عادتون ۽  
 خاصيتون عجيب و غريب آهن - ڇاڪاڻ ته  
 هي ٻاڳل آهن -

ٻال - (سليم کي) ڇا مان اوهان کي انهيءَ لاءِ  
 ٻال مان آندو آهي ته اوهان منهنجي  
 ڪمزورين تي روشني وجهو، منهنجي اخلاق  
 ۽ عادتن کي کولي بيان ڪريو -

مس هيلينا - ڇا ٿيو؟ سليم صاحب! ڇا اوهان ٻال  
 جي ڪنهن ٽئين ڪمزوريءَ جو پتو لڳايو  
 آهي؟

سليم - هن جون پرائيون ڪمزور يون هميشه نئون  
 رهنديون ايتري تائين جو هي مري وڃي ۽  
 زمين جو هڪ حصو ٿي وڃي -

يوسف مسرت - ٻڌاء ته سهي، ڇا ٿيو؟ اسان  
 هيءَ حقيقت ”الف“ کان ”ي“ تائين  
 ٻڌڻ گهرون ٿا -

سليم - (پال کي) پال صاحب! اجازت آهي ته  
 مان اوهان جا ڏوھ گڏايان يا اوهين پاڻ ئي  
 قبولي ڇڏيندو؟

پال - منهن جي ته مرضي آهي ته تون قبرستان وانگر  
 خاموش ۽ پوڙهي جي دل وانگر چپ چاپ  
 رھ -

سليم - چڱو! هاڻي ته مان ضرور ٻڌائيندس!!  
 پال - معلوم ٿو ٿئي ته اوهان مونکي تنگ ڪرڻ  
 ٿا چاهيو -

سليم - منهن جي مرضي آهي ته اوهان جي حماقت  
 هنن کي ٻڌايان ته هي پاڻ ئي فيصلو ڪن -  
 هيلينا مسرت - (سليم کي) ٻڌايو! اسين ٻڌي  
 رهيا آهيون!! (پال کي) سڪن آهي ته  
 اوهان جي جا برائي سليم صاحب ظاهر  
 ڪرڻ گهري ٿو، تنهن ۾ اوهان جو ڪو

ظاهر ٿئي.

ڀال - جهڙي طرح مون ڪوبه اهڙو پلاٽسي جهڙو  
ڪم نه ڪيو آهي، اهڙي طرح مون کان  
ڪا برائي به ڪانه ٿي آهي - پر جا ڳالهه  
اسان جو دوست سليم صاحب بيان ڪرڻ  
گهري ٿو سا منڍ کان ئي ذڪر ڪرڻ  
جي قابل نه آهي - انهيءَ کانسواءِ مان نه  
ٿو چاهيان ته اڄوڪي محفل جي رات  
سهن جي ئي ذڪر ۾ وڃائي وڃي -

هيليڊا مسرت - چڱو! ڀلا اسان کي ٻڌڻ ڏيو!!  
سليم - ( سگريٽ ڊڪائي يوسف مسرت جي ڀرسان  
وڃي ويهي ٿو ) اوهان کي جلال پاشا جي  
پٽ جي شاديءَ جي باري ۾ ته معلوم  
هوندو ۽ شايد هيءَ به خبر هوندي ته  
گهوٽ جي پيءُ وٽ ڪلهه رات عيش دار  
محفل هئي جنهن ۾ شهر جي شريف ۽ معزز  
ماڻهن کي دعوت هئي — ( ڀال جي طرف  
اشارو ڪندي ) هي صاحب به سڏيو ويو  
هو ۽ هنن سان گڏ اوهان جو هي خاڪسار  
به - مون کي سڏ ڏيڻ جو سبب هي هو ته  
دنيا کي خبر آهي ته مان سفر توڙي قيام

۾ پاڇي وانگر سائس گڏ رهان ٿو ۽ پيال  
صاحب — خدا کيس قيامت تائين زنده  
۽ سلامت رکي! — جيستائين ملڪ ساز  
نه وڃايان تيستائين گهاٽيندو ٿي نه — خير  
اسين جلال پاشا وارن وٽ سڀ کان آخر ۾  
پهتائين ڇاڪاڻ ته اسان جو پيال صاحب  
جڏهن به ڪٿي تشریف کڻي ويندا آهن  
تڏهن به بادشاهن وانگر سڀ کان آخر ۾  
تشریف کڻي ويندا آهن -

محفل ۾ شهر جي حاڪم ۽ پادريءَ  
کان سواءِ ٻيا به نام گهڻا ماڻهو هئا - جن  
۾ حسين ۽ معزز خواتين، اديب، شاعر،  
رئيس ۽ ليڊر به شامل هئا - اسين پڻ ويهي  
وياسين - اسان جي چئني طرفن کان عود ۽  
لوبان جون مھڪندڙ ۽ ڏڪندڙ ڪونڊيون  
هيون يا شراب جون صراحيون ۽ پيالا،  
اهل - محفل پال کي اهڙي طرح ڏسي  
رهيا هئا ڇو ته آسمان کان ڪو فرشتو لهي  
آيو هجي ۽ عورتون کيس جام ۽ مٺاڻي  
جون ٽالهيون ۽ گلن جا گلدسته اهڙي طرح  
پيش ڪري رهيون هيون جهڙي طرح ڪنهن



---

-ورمي کي جنگ جي ميدان کان موٽڻ تي  
اٿينز جون عورتون پيش ڪنڊيون هيون!  
مختصر ڳالهه ته سڄي محفل ۾ اسان جو  
پال صاحب ٿي تعظيم ۽ خاطر تواضع جو  
مرڪز بڻيو رهيو.....

آخر مون پنهنجو عود چيڙيو، ٽئين  
ضرب تي جناب پال صاحب پنهنجي مقدس  
چين کي جنبش ڏني ۽ هڪ شعر مريلي  
آواز ۾ ٻڌايو - عمر ابن الفارض جي قصي دي  
جو صرف هڪ شعر:

مون کان سواءِ هر شخص پنهنجي محبوب  
کي وڙهي سگهي ٿو  
ها مون کان سواءِ هر عاشق بي وفا آهي -  
هي شعر ٻڌي ڪري داسرئس جا ڳاٺ  
بي اختيار مٿي ڪڍي ويا، جن ته کين پنهن  
جا ٻاڪيزه ۽ طلسماني نغمه ٻڌائڻ لاءِ

ابراهيم موصلي ابدیت جي پردن مٿان

---

۱. هڪ سار جو قسم.

۲. خلفي هارون رشيد جي درٻار جو هڪ  
نامور ۽ باڪمال گوڻو.

نڪري آيو هجي - پر پوءِ پال صاحب  
 خاموش ٿي ويا - ماڻهن سمجهيو ته شايد  
 شراب جو هڪ جام پئڻ کان پوءِ ڪجهه  
 ٻڌائيندا پر پاڻ خاموش جو خاموش رهيا.  
 پال - (سنجيدگي جي انداز ۾) مون کي اميد آهي  
 ته اوهان هن قصي کي ايتئي ختم ڪندا -  
 ڇاڪاڻ ته مون ۾ هاڻ ان بي مزي ڳالهه  
 ٻڌڻ جو تاب ناهي ۽ مون کي هي به يقين  
 آهي ته اوهين هن بي معنيٰ ٻڪواس ڪي  
 ٻڌي ڪري خوش ڪونه ٿيندا -

يوسف مسرت - پال صاحب اوهان کي پنهنجي  
 سر جو قسم، باقي حصو به ٻڌڻ ڏيو!  
 پال - (پنهنجي جاء تان اٿندي) معلوم ٿو ٿئي ته  
 اوهان هن بي مزي داستان کي منهن جي  
 موجودگيءَ کان وڌيڪ ضروري سمجهو ٿا  
 تنهنڪري مان وڃان ٿو -

هليليا مسرت - (پال کي معنيٰ خيز نگاهن سان  
 ڏسندي) پال! ونهه ته سهي!! ائين هر  
 حال ۾ اوهان سان آهيون.

(پال زويهي رهيو - هاڻي سندس منهن  
 تي صبر ۽ اطمينان جا آثار آهن)

مسليم - ( سلسلہ بيان کي جاري رکندي ) ها! نه  
مون عرض ڪيو هو، حضرت قبله پال  
صاحب جن هڪ شعر ٻڌايو — — عمر ابن  
الفارض جي قصيدي جو صرف هڪ شعر  
۽ ڇپ ٿي ويا، ٻين لفظن ۾ چئي سگهجي  
ٿو ته سائينجن هنن بڪابل مسڪينن کي  
”طعام الوهيت“ جي هڪ گره سان ذوق  
آشنا ڪيو ۽ ٻوٽو دستر خوان کي لت هڻي  
رڪابين ۽ گلاس کي چور چور ڪري  
ڇڏيو ۽ تنهن کانپوءِ اهڙي طرح خاموش  
ٿي ويهي رهيا جهڙي طرح نيل درياھ جي  
واريءَ جي ڊن ۾ ابوالهول! عورتون هڪ  
ٻئي پٺيان وٽس آيون ۽ نرم ۽ مٺي انداز  
۾ وڌيڪ ٻڌائڻ لاءِ عرض ڪيو پر هن  
سڀني کان معافي گهرندي پئي چيو ته  
زڪلم جي ڪري منهنجي نڙيءَ ۾ سور  
آهي - شهر جي ڪن معزز ماڻهن به گذارش  
ڪئي پر هن هڪ به نه ٻڌي - ائين پئي  
معلوم ٿيو ته الله سندس دل کي پٿر بڻائي  
ڇڏيو آهي ۽ سندس نغمن کي ناز نغرو!  
اڌ رات کانپوءِ جڏهن اهل - محفل جي

ماڻهوسي بد مزگي جي حد تائين پڙهي وئي  
 تڏهين جلال پاشا کين سامهين ڪمري ۾  
 گهرايو ۽ اشرفين جي مٿ ڀري سندن  
 کيسي ۾ وجهي ڪري چيو: ”پال صاحب  
 اسانجي محفل کي لطف ۽ خوشي ڏيکاري  
 ۽ بد مزگي ۾ ختم ڪرڻ اوهان جي وس  
 آهي، ان ڪري مون کي سيد آهي ته  
 اوهان هن ناچيز نذر کي جو آجورو نه آهي  
 پر منهنجي طرفان اوهان جي خدمت ۾  
 ”نذر - عقيدت“ آهي قبول فرمائيندا ۽  
 مون سان گڏ ڇني محفل وارن جي اسيدن  
 تي پائي نه ڦيريندا.“

هي ٻڌي پال صاحب جن غصي ۾ پرڃي  
 ويا، منهن ڪهنڊ ۽ خودلاري کان رخ ٿي  
 وين ۽ اشرفيون پر واري ڪري تي کڻي  
 اڇلايائون ۽ فتح مند بادشاهن واري انداز ۾  
 فرمايائون: ”جلال پاشا! اوهان منهن جي  
 بي عزتي ٿي نه پر مون کي ذليل به ڪري  
 رهيا آهيو. مان اوهان جي گهر ڇڏڻ  
 يا پنهنجي فن کي هٿ ڇڏڻ جي چند  
 نڪرن تي وڪڻڻ نه پر اوهان کي اوهان

جي خوشيءَ جي مبارڪ ڏين آيو هوس۔  
 پال جي انهن لفظن جلال پاشا کي آهي کان  
 ٻاهر ڪڍي ڇڏيو ۽ سندس منهن ملن ڪي  
 اهڙا سخت جملا ٺڪري ويا جنهن ڪري  
 اسان جي نازڪ طبيعت پال کي اتان لغت  
 ملائت ڪندي اٿڻو پيو، مون غريب کي  
 ۽ پنهنجو عود کڻو پيو ۽ خوبصورت  
 قداور حسين، قيمتي شرايق ۽ وڏو ڌرم  
 کي ڇڏي هن هي پٺيان پٺيان هڻو پيو۔  
 مون سڀ ڪجهه هن سنگدل ۽ جفاڪار جي  
 دوستيءَ تي قربان ڪري ڇڏيو۔ هاڻو!  
 مون پنهنجون سڀ دلچسپيون هن ديوتا  
 جي قربان گاه تي هڻي ڪري ڇڏيون  
 پوءِ به هي منهن جو تشڪر ادا نه ٿو ڪري،  
 منهن جي جوانمرديءَ جو داد نه ٿو ڏئي،  
 منهن جي محبت ۽ منهن جي خاص جو  
 اعتراف نه ٿو ڪري۔

يوسف مسرت۔ (توڪ ڏيندي) سچ پچ هي  
 قصو اهڙو ته دلچسپ آهي جو جيڪر وڏيري  
 اکرڻ ۾ لکيو وڃي!  
 سليم۔ اڃان مون پنهنجي ڳالهه ختم ٿي ڪاٺي

ڪٿي آهي! سڄو مزو ته سندس ٻچاري م  
 آهي! اها شيطاني ٻچاري جنهن کي ايرانين  
 جي اهرمن ۽ هندن جي شو ديوتا خواب  
 ۾ به ڏٺو هوندو.

پال - (مس هيلينا کي) مان فقط اوهان جي ڪري  
 چپ آهيان ۽ اميد ٿو ڪيان ته هاڻي هن  
 ٽرڙي جي ٽر ٽر کي اتيئي ختم ڪرائيندو.  
 مس هيلينا - ال! هن کي چوڻ ڏيو، ڳالهه جو  
 انجام ڪٿي ڪهڙو ٿي هجي پر اسين تنهن  
 سان اوهان سان آهيون -

سليم - (ٻيو سگرٽ ڏکائي چوڻ شروع ڪري ٿو)  
 مون چيو هو ته اسين ٻئي جلال پاشا جي  
 گهر مان اهڙي طرح نڪتاسين جو پال انهن  
 سمورن ماڻهن کي گهٽ وڌ ڳالهائي رهيو هو  
 ۽ مان دل ٿي دل ۾ پال کي - تنهن کان  
 پوءِ — — ۽ تنهن کانپوءِ ڇا اوهين سمجهو  
 ٿا ته اسان پال جي جاء تي پهتاسين؟ ڇا  
 اوهان هي گمان ڪري رهيا آهيو ته گذشتہ  
 رات اهڙي طرح ختم ٿي وئي؟ نه! ٻڌو، ۽  
 تعجب ڪاڻو!! هيءَ ته اوهان کي خبر آهي  
 ته حبيب سعادت جو گهر جلال پاشا جي



گهر جي بلڪل ويجهو آهي ۽ انهن ٻنهي  
 گهرن جي وچ ۾ فقط هڪ ننڍڙو باغ آهي. ۽  
 هيءَ به اوهان کي خبر آهي ته حبيب سعادت شراب،  
 راڳ ۽ تصوراتي زندگيءَ جو شوقين آهي،  
 تنهن ڪري (پال جي طرف اشارو ڪندي)  
 هن صاحب جي فدائين مان آهي - جڏهن  
 اسين جلال پاشا وارن وٽان نڪتاسين تڏهن  
 پال صاحب وڃ رستي ۾ ٿوري دير بيهي  
 رهيو ۽ پنهنجي پيشاني کي جهلي ڇڻ ته  
 ڪو تمام وڏو سپه سالار ڪنهن سرڪش  
 ملڪ کي فتح ڪرڻ جي تدبير سوچي  
 رهيو هجي، اوچتو ئي هي حبيب سعادت  
 جي گهر مڙيا ۽ دروازي وٽ پهچي زور  
 زور سان ڪڙو ڪڙڪائڻ لڳا - حبيب، رات  
 واري پوشاڪ ۾ اڪيون مهنڻدو، اوباسيون  
 ڏيندو، ٻڙ ٻڙ ڪندو نمودار ٿيو پر جڏهن  
 هن پال جي صورت ڏٺي ۽ خبر پيس ته  
 مان به پنهنجي جو عود بغل ۾ دٻايون ڇڏي  
 گڏ آهيان ته سندس منهن پهڪڻ لڳو ۽  
 اڪيون چمڪڻ لڳس ڇڻ ته آسمان جا  
 دروازا سندس اکيان کلي پيا هجن - آدرپاءُ

ڪندي خوشيءَ جي انداز ۾ هـن چيو:  
 ”اوهان صاحبن هن مبارڪ گهڙي ڪيئن  
 مهرباني ڪئي؟“

پال جواب ڏنو ”اسين انهيءَ لاءِ آيا  
 آهيون ته جلال پاشا جي پٽ جي شاديءَ  
 جي سلسلي ۾ تو وٽ خوشي ملهائون.“  
 حبيب چيو: ”ڇا جلال پاشا جي گهر ۾  
 اوهان جي لاءِ گنجائش نه هئي جو غريب خانہ  
 کي عزت بخشيو؟“

پال جواب ڏنو: ”پاشا جي گهر جي  
 ديوارين کي اهي ڪن ڪوتنن جي راڳ  
 ۽ سز جي جهنگار ٻڌي مڪهن، تنهن  
 ڪري اسين تو وٽ آيا آهيون۔ چڱو هاڻي  
 شراب ڪباب جو بندوبست ڪر، ڳالهيون ختم!“  
 ڳالهه مختصر، دؤر شروع ٿيو، پال مشڪل  
 سان هڪ يا ٻه جام پيئا هوندا جو اٿيو ۽  
 اهي دريون کولي ڇڏيائين جي پاشا جي  
 گهر جي ٻاهرين باغ جي طرف ڪانڊيون  
 هيون، تنهن کان پوءِ مونڏائين عود وڌائين  
 ۽ حاڪمائي انداز ۾ چيائين: ”موسيٰ! هيءُ  
 وٽ پنهنجي لٽ ۽ کيس ازدها بڻائي زمين

بي چڙي ڏي ته مصر جي ڇيني نانگن کي  
 گهي وڃي - وٺ ۽ ٺهاوند جو سر ڇيڙ -  
 پال، جلال پاڻا جي گهر جي طرف منهن  
 ڪري بلند آواز ۾ ڳائڻ شروع ڪيو -  
 (سليم هڪ گهڙيءَ لاءِ چپ ٿي وڃي ٿو،  
 منهن مان چرچي جا اڇاڻ ختم ٿي وڃن  
 ٿا ۽ سنجيدگيءَ سان آهستي آهستي چوي ٿو)  
 ”مان پال کي پندرهن سالن کان سڃاڻان  
 ٿو - انهيءَ وقت کان سڃاڻان، جڏهين  
 اسين نيدرڙا هئڻين ۽ هڪ ئي مدرسي ۾  
 پڙهندا هئاسين - مون کيس خوشيءَ جي  
 حالت ۾ به ڳائيندي ٻڌو آهي ۽ غم جي  
 حالت ۾ به - مون کيس ماتم ڪندڙ ماءُ  
 وانگر ماتم ڪندي به ٻڌو آهي ۽ عاشق  
 وانگر ڳائيندي ۽ فاتح وانگر نعرا هڻندي  
 به - مون کيس رات جي خاموشيءَ سان  
 ڳالهيون ڪندي به ٻڌو آهي، جڏهين  
 شهر ۽ شهر واري مٿن خوابن جي آغوش ۾  
 آراسي هوندا هئا ۽ لبنان جي وادين ۽ دور  
 دراز عبادتگاهن جي گهٽين جي درميان  
 به جڏهين فضا سحر ۽ جلال سان ٺهرين

هوندي هئي - هاڻو! مون کيس هزارن  
 دفعا ڳائيندي ٻڌو آهي ۽ انهيءَ سبب  
 ڪري مون کي غلط فهمي هئي ته مان  
 سندس روح جي هر سڪون ۽ هر چر بر  
 کي سمجهان ٿو - پر ڪلهه رات، جڏهين  
 هن جلال پاشا جي گهر جي طرف منهن  
 ڪري اڪيون بند ڪيون ۽ هي شعر ڳايو:  
 ”مان روزانو پنهنجي دل جي فريفتگي تي  
 روئان ٿو

۽ جيتري قدر روئان ٿو، منهنجي دل جي  
 فريفتگي وڌندي رهيئي -“

جڏهين پال غزل جي مصرن کي اهڙي طرح  
 اٽلايو ۽ ڀلايو جهڙي طرح هوا خزان جي  
 پنن کي اٽلائيندي ۽ ڀٽلائيندي آهي ته مون  
 پنهنجي دل ۾ چيو: ”نه! اڄ تائين مان  
 پال جي روح جي ظاهري بناوت کان واقف  
 هوس پر هن وقت سندس حقيقي وجود  
 پسي رهيو آهيان - هن کان اڳ مان پال  
 جي زبان کي ڳائيندي ٻڌندو هوس پر  
 اڄ مان سندس روح کي ٻڌي رهيو آهيان  
 پال غزل پٺيان غزل ۽ راڳ پٺيان راڳ

ڳاڻيندو رهيو ايتري حد تائين جو مونکي  
 سڄي فضا عاشقن جي ڦڙڪندڙ ۽ رڙندڙ  
 روحن سان گوجندي محسوس ٿيڻ لڳي، جي  
 گذريل ڏينهن جا واقعات وري وري بيان  
 ڪري رهيا هئا ۽ انهن رازن کي بينقاب  
 ڪري رهيا هئا جي راتين انسان جي  
 ڪوڙين اميدن ۽ وهمن ۾ لڪائي رکيا  
 آهن - هاڻو! منهن جي محترم پال!! ( پال  
 جي طرف اشارو ڪندي ) هي شخص ڪلهه  
 رات، فن جي ڏاڪڻ رکي ڪري ستارن  
 جي دنيا ۾ پهچي ويو ۽ عجب جهڙي  
 ڳالهه آهي جو صبح تائين اتان نه لٿو -  
 ان وقت تائين خاموش نه ٿيو جيستائين  
 زبور جي لفظن ۾ ”پنهن جي دشمنن کي  
 پيرن هيٺان لتاڙي نه ڇڏيائين“ جلال پاشا  
 جي مهماتن جڏهن پال کي حبيب سعادت  
 جي گهر ۾ ڳاڻيندي ٻڌو تڏهن گهڻا سرد  
 ۽ عورتون درين ۾ اچي بيٺا پال جڏهن به  
 ڪو نان ٿي هنيون يا دم ٿي کنياڻين ته  
 ٻڌندڙن جي منهن مان بي اختيار آه  
 نڪري ٿي وئي - ڪجهه ماڻهو نشي ۾

چور ٻاهرين باغ ۾ ٺڪري آيا ۽ وٽن جي  
 هيٺان پيئي هن فن جي ديوتا جي ڪمالات  
 تي حيرت جو اظهار ڪرڻ لڳا جو ساڳئي  
 وقت کين بي عزتو ۽ ذليل ڪري رهيو  
 هو ۽ سندس دلين کي آسٽني شراب سان  
 سرشار به! انهن مان ڪي ماڻهو پال ڪي  
 پسنديدگي ۽ احترام جي لفظن مان ياد ڪري  
 رهيا هئا ۽ ڪي کيس پروڙيو ڇڏي رهيا هئا  
 اڄ صبح هڪ مهين کان مون کي معلوم ٿيو ته  
 جلال پاشا خير وانگر گجندو ڪڏهن هن  
 ڪمري مان هن ڪمري ۾ پئي ويو ۽  
 ڪڏهن هن ڪمري مان هن ڪمري ۾  
 پئي آيو. هو پال کي ڪاروبور ڏئي رهيو  
 هو ۽ خصوصاً انهن مهمالن تي جي هڪ  
 هڪ ۾ شراب جو جام ۽ پئي هٿ ۾ مٺائي  
 جي ٽالهي کڻي ٻاهرين باغ ۾ ٺڪري آيا  
 هئا، تمام سخت ڪلوڙجي رهيو هو. هي  
 آهي واقعو جو ڪله رات ٿيو، هاڻي فرمايو!  
 هن ٻاگل ٺڪار ۽ سندس عجيب و غريب  
 عادتن جي متعلق اوهان صاحبن جي ڪهڙي  
 راءِ آهي؟



**خليل** - هي ڏٺو واقعي عجيب آهي پر منهن جي  
 راءِ هي آهي، جنهن جو اظهار، مان هن  
 نام احترام جي بلوجود ڪرڻ تي مجبور  
 آهيان، جو پال صاحب جي خداداد قابليت  
 جي متعلق منهن جي دل ۾ آهي، ته هن  
 ڪنهن غلطي ڪئي، جهڙي طرح هن  
 حسب سعادت جي گهر ڳايو اهڙي طرح  
 جلال پناه جي جاءِ تي به ڳائي سگهيا ٿي -  
 (يوسف مسرت کي مخاطب ٿي ڪري)  
 فرمايو، يوسف صاحب! اوهان جو ڪهڙو  
 خيال آهي؟

**يوسف مسرت** - مان پال صاحب کي قصور وار نه  
 ٿو سمجهان - جيئن ته مان سندس دل جي  
 ڳالهه معلوم ڪرڻ نه ٿو گهران، مان  
 سمجهان ٿو ته هي شخصي مسئلو آهي جو  
 فقط سندن ذات مان تعلق رکيو ويو ته  
 مون کي هيءَ به خير آهي ته فڪار خصوصاً  
 موسيقارن جو اخلاق، انساني جماعت جي  
 عام اخلاق کان مختلف هوندو آهي، تنهن  
 ڪري اهو انصاف ۽ صداقت کان بعيد  
 ٿيندو جيڪڏهن اسين سندن اعمال کي به

ان ڪسوٽي تي پر ڪيون جنهن ڪسوٽي  
 تي عام انسانن جا اعمال پر ڪيا ويندا آهن.  
 فنڪار — ۽ فنڪار مان منهنجو مطلب  
 اهو تخليق ڪندڙ آهي، جو پنهنجي  
 جذبات ۽ خيالات لاءِ نيون نيون صورتون  
 ٺاھيندو آهي — پنهنجي عزيزن ۽  
 دوستن ۾ رهندي به اڪيلو هوندو آهي،  
 هو نه فقط پنهنجي وطن ۾ پر هن دنيا ۾  
 به هڪ پرديسي آهي، هو پنهنجي منهن  
 مشرق طرف ڪندو آهي جڏهن زماني جو  
 رخ مغرب طرف هوندو آهي. هو پنهنجي  
 انهن اندر بن اُٺن ڪلن متاثر هوندو آهي.  
 جن جي چنڊ ڇاڻ هو پاڻ به ٿو ڪري  
 سگهي. هو مسرور ۽ خوش ماڻهن ۾ رنجيده  
 ۽ مغموم، ماڻهن ۾ مسرور ۽ خوش هوندو  
 آهي. هو طاقتورن ۾ ڪمزور ۽ ڪمزورن  
 ۾ طاقتور آهي. فنڪار هر پابندي کان  
 آڇو آهي پوءِ ڪٿي دنيا کائس خوش هجي  
 يا ناراض.

خليل - يوسف صاحب! اوهان جي هن گفتگو جو  
 مفهوم اهوئي آهي جو اوهان ”فنون لطيفه“

واري مضمون ۾ ظاهر ڪيو آهي. - وونگي  
معاف فرمائيندا جيڪڏهن مان پنهنجا لفظ  
وري چوان ته مغربي روح — اهو فرنگي  
روح جنهن جي تعليم اوهان ڏئي رهيا آهيو،  
نسلي ۽ قومي اعتبار کان اسان جي زوال ۽  
تباهي جو ڪارڻ ٿيندو.

يوسف مسرت. - ته ڇا اوهان هي سمجهي رهيا آهيو  
ته ڪجهه رات پال صاحب جن جو ڪجهه  
ڪيو اهو هن فرنگي روح جو عڪس آهي  
جنهن کان اسين نفرت ڪيون ٿا.

خليل. - پال صاحب جي شخصيت جو احترام ڪندي،  
عرض ڪرڻو پوي ٿو ته جو ڪجهه هن  
ڪيو، مون کي ان تي سخت حيرت آهي.  
يوسف مسرت. - اوهان جي خيال ۾ پال صاحب  
کي هن ڳالهه جي بلڪل آزادي حاصل  
ڪانهي ته هو جتي چاهين ۽ جڏهن چاهين  
پنهنجي فن جو مظاهرو ڪن؟

خليل. - نه!! هن کي پوري آزادي حاصل آهي ته  
جو چاهين سو ڪن؟ پر مان ڏسان ٿو ته  
اسان جي اجتماعي زندگي هن قسم جي  
آزاديءَ جو ملڪ نه ڏئي سگهندي. انهيءَ

لاء جو اسان جون خواهشون، عادتون ۽  
اسان جا رسم ۽ رواج ڪنهن هڪ فرد کي  
انهيءَ جي اجازت نه ٿا ڏين جو ڪلهه رات  
پال صاحب جن کيو، خاص طرح اهڙيءَ  
حالت ۾ جذبن سندن ڪو نقصان به نه  
هو -

**مس هيلينا** - هي بحث مفيد به آهي ۽ دلچسپ به،  
پر جذبن سندس ٻائي اسان ۾ موجود آهي  
ته چو ته ڪيس موقع ڏنو وڃي ته آهي پنهن  
جي وڪالت پاڻ ڪن -

**پال** - (طوبل خاموشي کان پوءِ) مون گهريو ٿي  
ته سائيم صاحب هن قصي کي نه چيڙين باڪ  
منهن جي ته مرضي هئي ته جو ڪجهه ڪلهه  
رات ٿيو سو ڪلهه رات سان ئي ختم ٿي  
وڃي پر ڏسان ٿو ته منهنجي خاموشي ٻين  
جي لاءِ غلط فهمي جو باعث ٿي رهي آهي  
تنهن ڪري هن موضوع تي مجبوراً پنهنجي  
خيالن جو اظهار ڪرڻو ٿي پوي ٿو - هي  
مون کي به خبر آهي ۽ اوهين به ڄاڻو ٿا  
ته منهن جا واقف ڪار اڪثر مون تي اعتراض  
ڪن ٿا - ڪو مون کي مغرور سمجهي ٿو،

ڪو مڪمل ڪوڙو ۽ ڪو فتويٰ صادر  
 ڪريو ته مان ڪمڀنو آهيان ۽ ڪمڀني لاءِ  
 عزت ڪانهي. اوهان کي خبر آهي ته هن  
 جو ڪهڙو سبب آهي؟ هن جو سبب خود  
 منهن جي فطرت آهي. هاڻي منهن جي اها  
 فطرت، جنهن کي جيڪڏهن مان بدلي  
 ڪوران به ته بدليجي نه سگهان. پر ماڻهن  
 کي مون سان ۽ منهن جي فطرت سان  
 ڪهڙو غرض! ڇا هو منهن جي وجود کي  
 فراموش نه ٿا ڪري سگهن؟ شهر ۾ گهڻائي  
 ميراثي ۽ قوال آهن، گهڻائي شاعر ۽ قصيد  
 نگار آهن، گهڻائي ٺڳا ۽ بڪيا آهن، جي  
 پنهنجي خيالن، پنهنجن جن جذبن ۽ پنهنجن  
 آوازن کي وڪرو ڪن ٿا نه فقط ايترو پر  
 چنڊ سڪن، ٽڪرن يا شراب جي هڪ جام  
 جي بدلي پنهنجو روح به وڪيو ڇڏين،  
 ۽ هن راز کي شهر جي رئيسن ۽ سرمائيدارن  
 معلوم ڪيو آهي تنهن ڪري امير ڏسون  
 ٿا ته اهي اديبن ۽ فنڪارن کي معمولي  
 قيمت تي خريد ڪن ٿا ۽ پنهنجي محفلن ۽  
 ايوانن ۾ کين اهڙي طرح وڌماڻپائي جو



نمونو بڻائي پيش ڪن ٿا جهڙي طرح  
 ميدانن ۽ بازارين ۾ پلن گهوڙن ۽ قيمتي  
 گاڏين کي — هاڻو! شاعر ۽ گويا،  
 مشرق ۾ ملنگن کان به ڪريل آهن - هو  
 غلامن وانگر آهن جن جا فرض آهن ته هو  
 شادين ۾ گهائن، محفلن ۾ نچن، غم جي  
 مجلسن ۾ ماتر ڪن ۽ قبرن تي مرثيه پڙهن  
 هو بي جان اوزار آهن جن کي غم جي  
 ڏينهن ۽ خوشيءَ جي راتين ۾ گردش ڏني  
 ويندي آهي ۽ جيڪڏهن هو غم ۽ خوشي  
 جي اظهار جو وسيلو نه بڻجن ته کين اهڙي  
 طرح هڪ ڪنڊ ۾ ڦٽو ڪيو ويندو آهي.  
 ڇڻ ته آهي اهو تجارت جو سامان آهي  
 جنهن جي ڪابه قيمت ڪانهي مان هن  
 سلسلي ۾ رئيسن ۽ سرماييدارن کي ڏوهي  
 نه ٿو سمجهان پر انهن اديبن، شاعرن ۽  
 گوپن کي قصوروار سمجهان ٿو جن کي  
 ضمير ناهي ۽ پنهنجي خوديءَ جي عزت نه  
 اٿن - مان کين انهيءَ ڪري الزام ٿو ڏيان  
 ته هو پاڻ کي ڪريل ۽ ڪميٽن ماڻهن کان  
 بلند نه ٿا ڪري سگهن - هاڻو! کين انهيءَ



لاء لعنت ۽ ملامت جو حقدار سمجھان ٿو  
 ته اهي ذلت ۽ حقارت تي مون کي ترجيح  
 نه ٿا ڏين!!

**خليل -** (جوش ۾ اچي) ڪلهه رات ماڻهو اوهان  
 کي خوشامد آميز التجائون ڪري رهيا هئا  
 هر ممڪن طريقي سان چامي رهيا هئا ته  
 اوهان هڪ راڳ يا هڪ گيت ٻڌائي ڪين  
 فخر ۽ مسرت بخشيو، پوءِ به اوهين اهو  
 سمجهي رهيا آهيو ته جلال پاشا وٽ اوهان  
 جو ڪٿڻ اوهان جي ذلت ۽ حقارت جو  
 سبب هو!

**پال -** جيڪڏهن مان جلال پاشا وٽ ڳائي سگهان  
 هان ته ضرور ڳايان هان پر جڏهن مون  
 پنهنجي چوڌاري نظر ڪئي ته انهن رئيسن  
 کي ڏنم جي اشرفين جي چڻ چڻ ڪان  
 سواءِ ٻيو ڪوبه آواز ٻڌي نه ٿي سگهيا،  
 يا انهن وڏن ماڻهن کي، جي زندگيءَ جي  
 باري ۾ فقط ايتروئي ڄاڻن ٿا ته پاڻ ڪي  
 دولت ۽ عزت جي بلندين تائين پهچائي-  
 ۽ ٻين کي ذلت ۽ مفلسي جي اونھين غارن ۾  
 ڌڪي ڇڏين - مون ڇڏي طرفن تلاش

ڪٿي. پر ڪو به اهڙو شخص مون کي نظر  
 نه آيو جو ڌرپڻ ۽ خيال کي سڃاڻي سگهي.  
 اهوئي سبب هو جو مون انهن انهن جي  
 سامهون پنهنجو سينو ڇاڪ ڪري نه رکيو  
 ۽ انهن ٻوڙن کي پنهنجي دل جا پيد ٻڌائي  
 نه سگهيس. - موسيقي روح جي زبان آهي -  
 اهو هڪ لڪل وهڪرو آهي جو گڏبندڙ  
 ۽ حاضر بن مجلس جي روحن جي وچ ۾ موجون  
 هڻندو رهيو. تنهن ڪري جيڪڏهن ڪو  
 ٻڌي ۽ ٻڌي ڪري سمجهي نه سگهي ته  
 موسيقي جي اظهار ڪمال تي شرمندگي  
 ڇڏجي وڃي ٿي ۽ منجهس پنهنجي فن جي  
 نمائش جو شوق فنا ٿيو وڃي، جنهن جون  
 لطافتون سندس دل جي گهرائين ۾ پوي  
 هونديون آهن. - موسيقي ان سار جي  
 مثال آهي جنهن جي تارن ۾ ڇڪ ۽ نغمه  
 آگين لڙش جي صلاحيت هجي، اهي تارون  
 جيڪڏهن ڏريون ٿي پون ٿيون. - هن  
 خاصيت فنا ٿي وڃي ٿي ۽ پوءِ منجهن ۽  
 عام تارن ۾ ڪو به فرق نه ٿو رهي ( اتي  
 ٿو ۽ نه چار قدم ڪٿي ڪري آهستي آهستي



چوي ٿو) منهنجي روح جون نارون —  
 جلال پاشا وارن وٽ ڏيريون آهي وٺون، جڏهن  
 مون کي ٻڌو ٿو ته محفل جو هر فرد —  
 پوءِ کڻي اهو مرد هو يا عورت — ظاهر دار  
 ۽ بتلڻي آهي، رسم و رواج جو غلام ۽  
 حماقت ۽ جهالت جو پتلو آهي، ذهني  
 اعتبار کان خالي ۽ خوش مذاقي جي لحاظ  
 کان نسورو ڄڻ آهي — رهيو سندن  
 التجائون ۽ خوشنديون، سو اهي به ان  
 ڳالهه جون طلبگار هيون ته مان خاموش  
 رهان، پر جيڪڏهن مان به گهڻن ڀرين  
 ڏيڌر صفت ڳائيندڙن مان هجان هان ته  
 مونکي ڪو به الزام نه ڏئي ها!

خليل - (چرچي طور ڳالهه ڪندي) تنهن کان  
 پوءِ اوهان حبيب سعادت جي گهر ويا ۽  
 کين سٺي لاءِ — صرف سٺي ۽ دليل  
 ڪرڻ لاءِ — صبح تائين ويٺي ڳائيندا  
 رهيا!

ڀال - مان صبح تائين ان لاءِ ڳائيندو رهيس ته  
 پنهنجي دل جو اوڀر ڀاڄ ڪيان - پنهنجي  
 سر تان هڪ وڏو بار لاهي ڦٽو ڪرڻ

گهر ٿي، رات سان گڏ زندگي ۽ زماني  
 تي ملامت ڪرڻ چاهيم ٿي. - مان فقط ان  
 لاءِ گهاٽيندو رهيس ڇاڪاڻ ته مونکي انهن  
 تارن جي ڪسڻ جي سخت ضرورت محسوس  
 ٿي رهي هئي جي جلال پاشا وارن وٽ  
 ڊريون ٿي پيون هيون - ليڪن خليل  
 صاحب! پوءِ به جيڪڏهن اوهين اهو  
 سمجهو ٿا ته مون کين ستائڻ ۽ ذليل  
 ڪرڻ چاهيو هو ته اوهان کي اختيار آهي  
 جو چاهيو سمجهو - فن هڪ آزاد هڪي  
 آهي، جڏهن وٺيس ٿو فضا ۾ پرواز ڪري  
 ٿو ۽ جڏهن وٺيس ٿو زمين تي لهيو اچي-  
 دنيا جي ڪابه طاقت نه کيس قيد ڪري  
 سگهي ٿي نه سندس فطرت کي بدلي سگهي  
 ٿي. - فن هڪ بزرگ روح آهي جو خريد  
 و فروخت کان بالاتر آهي - اهل - مشرق  
 کي گهرجي ته هن حقيقت کي سمجهن ۽  
 اسان جي فڪارن جو - جي ڀارس کان  
 به زياده نايب آهن - فرض آهي ته هسو  
 پنهنجي نفس جو احترام ڪن ڇاڪاڻ ته  
 هو هڪ ظرف آهي جنهنکي الله آسماني

شراب سان پري ٿو -

يوسف مسرت - پال صاحب! مان اوهان سان  
بلڪل متفق آهيان، اوهان هن موضوع تي  
پنهن جي خيالات جو اظهار اهڙي ته خوبي  
سان ڪيو آهي جو منهن جي امڪان کان  
ٻاهر هو - اوهان فنڪار آهيو ۽ مان صرف  
فن پارڪو - مون ۾ ۽ اوهان ۾ اهڙي  
فرق آهي، جو کتن انگورن ۽ پراڻي شراب  
۾ هوندو آهي!

بسايم - پال صاحب جي گفتگو ۾ اهڙوئي تاثير  
آهي جهڙو سندن گاني ۾ تنهن ڪري  
ٻڌندڙن لاءِ تسليم ۽ قبول کانسواءِ ٻيو  
چارو ناهي!

خليل - مون نه تسليم ڪيو آهي ۽ نه ڪڏهن  
تسليم ڪندس - اوهان صاحبن جو هي فلسفو  
به اٽهن بيمارن مان هڪ بيماري آهي جا  
يورپ جي اتر ڪري اسان ۾ گهر ڪري  
وئي آهي -

يوسف مسرت - خليل صاحب! جيڪڏهن اوهين  
پال صاحب کي ڳائيندي ٻڌو ته - سچو  
فلسفو وسري وڃي ۽ سندن سامهون سر تسليم

جهڪائڻ کان سواءِ ٻيو ڪجهه نه ڇڏيو.  
 ( نوڪرياڻي ڪمري ۾ داخل ٿئي ۽  
 ۽ هيلينا مسرت کي چوي ٿي ته ڪاڌو  
 ميز تي رکيو ويو آهي. )

يوسف مسرت. ( اٿي ڪري سڀني کي چوي ٿو )  
 اچو سائين! تشریف آڏيو. اڄ اسان اوهان  
 لاءِ لذت — نهايت لذت — ڪاڌو  
 تيار ڪرايو آهي، جو ممڪن آهي ته پنهن  
 خوشبوءِ ۽ ذائقي جي لحاظ کان پال صاحب  
 جي طبيعت مطابق هجي. )

( سڀ اٿن ٿا. يوسف مسرت. خليل ۽  
 سليم ٻاهر هليا وڃن ٿا پر پال ۽ مس هيلينا  
 وڃ ڪمري ۾ بيٺا رهن ٿا هو هڪ ٻئي  
 کي نهايت غور سان ڏسن ٿا ۽ سندن  
 اکين ۾ هڪ ناقابل بيان روشني آهي )

هيلينا. ( آهستي ) ڇا توکي خبر آهي ته مان  
 ڪلهه رات تنهنجو گالو ٻڌي رهي هئس؟  
 پال. ( حيرت ۾ ) هيلينا! منهنجي دل جي ملڪه!!  
 هي تون ڇا چئي رهي آهين؟

هيلينا. ( شرم ۽ خوف جي انداز ۾ ) ڪلهه رات  
 مان پنهنجي پيٽ ۾ وٺي وئي هئي.



ڇاڪاڻ ته سندس مڙس ٻاهر ويل هو ۽

کيس اڪيلي ۾ ڊپ پئي ٿيو -

ڊلڙ - تنهن جي پيشوي جو گهر ڇا اتي ڪٿي آهي؟

هيليڊا - هنن جي ۽ حبيب سعادت جي گهر جي

وچ ۾ فقط هڪ ننڍي گهٽي آهي -

ڊال - ۽ ڇا تو مون کي ڳائيندي به ٻڌو؟

هيليڊا - مان تنهن جي روح جي پڪار اڌ رات

کان صبح تائين ٻڌندي رھيس - مون تنهن

جو گانو انهيءَ حد تائين ٻڌو ڳوٺا خدا

کي ڳالهائيندي ٻڌم -

( سامهون واري ڪمري ۾ يوسف مسرت

جو آواز ايندي ٻڌن ٿا )

## آواز

ڀال صاحب! اچو!! ڪاڏو ٿڌو ٿي رهيو

آهي.

( ڀال ۽ هيليڊا وڃن ٿا )

( ٻڌو )



## ڪنوار جي سبج

گهوٽ ڪنوار عبادتگاه کان نڪتا، اڳيان  
اڳيان فانوس هڻن ۽ پٺيان پٺيان خوش و خورم  
چاچي - چوڌاري نوجوان ڇوڪرا نغمه آلاپي رهيا  
هئا ۽ نوجوان ڇوڪريون خوشيءَ جا راڳ ڳائي  
رهيون هيون -

ڇچ گهوٽ جي گهر پهتي، جو نهايت قيمتي  
غاليچن ۽ زر برق ساز و سامان سان سينگاريل ۽  
سرور ۾ آئيندڙ خوشبوءِ سان معطر هو - گهوٽ

---

(۱) هي شمالي لبنان جو باڪل سڄو واقعو آهي  
جو اٺويهين صديءَ جي پوئين اڌ ۾ پيش  
آيو - مونکي سندس اصلاح ان علائقي جي  
هڪ معزز خاتون کان مليو جا خود به هن  
ڪهاڻي جو هڪ ڪردار آهي - (جبران)

ڪنوار هڪ بلند تخت تي ويهي ويٺا ۽ سوهان  
رشمي ڪوچن ۽ مڃائي مڪرئين تي - حچر وسيع  
ڪمرو ماڻهن سان برجي رهيو -

غلامن شراب جيون صراحتون آندڙيون، دؤر  
شروع ٿي ويو، جام ۽ شير جي سرامي آواز ۽  
خوشي ۽ سرور جي نثر سان مڃي غضا نغم راز  
ٿي وئي -

گڏڻ وڃائڻ وارا آيا ۽ پهنجي جادو ڀريل  
نغم سان اهل محل کي بي خود ڪرڻ لڳا -  
سندن سريلا آواز ۽ عود جا سر، محل وارن جي  
ٿڌن ساهن ۽ طبلي جي ٽاپ سان هم سر ٿي ڪري  
سينن کي گرمائش بخشي رهيا هئا -

پوءِ دلڪش چوڪريون ڇڏي لاءِ اڻيون - آواز  
جي لهرن سان گڏ سندن جسم به اهڙي طرح لڳڻ  
لڳا جهڙي طرح صبح جي هير جي هڪٻين هڪٻين  
موجن ۾ نرم ۽ نازڪ شاخون - جڏهن هو نچيون  
ٿي ته سندن زريءَ سان پيرل رقص واري پوشاڪ  
جي گهيري ۾ ڪجهه اهڙيون لهرون پيدا ٿي-  
ٿيون جو چڻ ته چنڊ جا ڪرڻا سنيڊ بادلن سان  
ڪيڏي رهيا هجن - !

نگاهون مٿن کيل هيون ۽ سر سندن قدم ۾

جهنگل، اتر نوحوانن جا روح سان گهرائي پنهنجي  
 رهيا هئا ۽ دوس پرست بدن جون دليون مـ...ـن  
 حسز ۽ جمال جي رعب کان ڦاٽي رهيون هيون۔  
 ڄام جو دڙ ٿيڻ کان تيز تر ٿيندو وڻـ...ـو۔  
 شرابي پنهنجن جون اميدون ۽ تمنائون شراب ۾ غرق  
 ڪرڻ لڳا، گور کسمان ۾ اضافو ٿي ويو، مسجد جي  
 رخصت ٿي وئي، آزادي ۽ بي باڪي پنهنجن جـ...ـن  
 ڇهندو کوٽايو، دماغ بيڪار ٿي پيا، تن من ڌڙڪي  
 اٿيا، دليون بيمثال ٿي ويون ۽ سڄي گهر جـ...ـي  
 اهڙي حالت تي پوي چڻ ته هڪ بدل راب، جنهن  
 جون تارون ڪنهن جناعتي هٿ زور سان وڇائي  
 پڇي ڇڏيون عجب ۽ منجهانئس اهڙا نعما پڌا ٿيا  
 هٿن حل ۾ هر به عجيبي ۽ بي سرائپ به۔!

هڪ طرف گهر ڇوڪر، ناز به نخري واري  
 اتر حسينه سان پنهنجي محبت جا راز بيان ڪري  
 رهيو هو ته ٻئي طرف هڪ نوحوانن ناري گهر جوڙي ۽  
 سان پنهنجي لڄ وند جا شيرين لفظ ۽ دل ڦرندڙ  
 گالهيون ڪري ڪري پنهنجي ذهن ۾ اڻـ...ـاڻ  
 ڪري رهيو هو۔ هڪ طرف اڏيڻ غير شرابي عالم  
 تي ڄام ڏاڙهي رهيو هو ۽ گهڻن ڏن ڪسي انهن  
 گهڻن کي وري وري بدائين جي فرمائش ڪري رهيو

هو جي سندس جوانيءَ جا آئيندار هئا. ٻئي طرف هڪ عورت نگاهن سان انهيءَ مرد تي نڪتچنسي ڪري رهي هئي جو سواءِ سندس جي ٻين سڀني عورتن کي محبت ڀريل نگاهن سان ڏسي رهيو هو هن ڪنڊ ۾ هڪ پڪي عمر خاتون مرڪنڊڙن نگاهن سان نوجوان چوڪرين جو انهيءَ نيت سان جائزو وٺي رهي هئي ته پنهنجي مربي پٽ لاءِ ڪا سٺي ڪنوار چونڊي. هوڏي دريءَ وٽ هڪ شادي شده عورت ويٺي هئي، جنهن جي مڙس بيهوشيءَ ۽ بي خبريءَ ۾ کيس پنهنجي يار سان ڪجهه دير گڏ ويهڻ جي مهلت ڏني هئي. قصو مختصر ته محفل جي محفل شراب ۽ غزل جي سمند ۾ غرق هئي. عيشي جيئڙن پنهنجو پاڻ مٿ ۽ مستي جي موجن جي حوالي ڪري ڇڏيو هو ۽ ماضيءَ جي غم ۽ مستقبل جي فڪر کان بيهروا، حال جي بد مستين ۾ گم هئا.

هي سڀ ڪجهه ٿي رهيو هو ۽ حسين ڪنوار هن عيش ۽ عشرت جي محفل کي پنهنجي غمگين نگاهن سان ائين ڏسي رهي هئي جيئن هڪ مابوس قيدي، قيدخاني جي تاريخ ديوارين کي ڏسندو آهي. سندس نگاهون وري گهري انهيءَ ڪنڊ

ڏانهن وڃي رهيو ۽ هيون جتي هڪ ويهن سالن جو  
 نوجوان، هن تمام خوشيءَ جي ڪوڙ ڪسان کان  
 بي نياز، ان ڪهاڻي پڪيءَ وانگر، جو پنهنجي وار  
 کان وڇڙي ويو هجي، اڪيلو ويٺو هو — ٻنهي  
 ٻانهن سان سٺو دٻائون ڇڻ ته ”قلب - گريزان“  
 کي قبضي ۾ آڻڻ گهرين ٿي. ۽ ڪري جي  
 فضا ۾ ڪنهن غير محسوس شيءِ تي نگارون ڪوڙي،  
 ڇڻ ته سندس روح، جس ڪان جدا ٿي ڪري خلا  
 ۾ تاريخن جي پاڇن پٺيان ڊڪي ڊوڙي  
 رهيو هجي — !

رات ٿري ۽ مجلس هڪ شور و غل جو منظر  
 بڻجي وئي. دماغن تي اهڙو ته خمل چڙهجي ويو  
 جو زبانون پيءُ پوڻ لڳيون — گهوت — اهو  
 اڏيڻ عمر جو بدخصات انسان، نسي ۾ مست،  
 پنهنجي جڳهه تان اٿيو ۽ مهمان نوازي طور مهمانن  
 ۾ چڪر هڻڻ لڳو.

ان وقت موقع ٿي ڪنوار هڪ چوڪريءَ  
 کي اشاري سان سڏيو. هوءَ آئي ۽ سندس پير  
 ۾ اچي ويٺي. ڪنوار يقينداريءَ سان شڪي نگارن  
 سان چٽي طرفن ڏٺو ڇڻ ته ڪو خاص راز کيس  
 پڌاڻ گهرندو ٿي. هوءَ چوڪري سان اڃان به



ويجهو ٿي ويئي ۽ ڏڪندڙ ۽ ڪيندڙ آواز ۾  
آهستي آهستي کيس چوڻ لڳي:

”مان توکي ان سليمڙپ جو قسم ٿي  
ڏيانءِ، پياري سليمڙي! جنهن ننڍپڻ ۾  
ٿي اسان پنهي ۾ هڪ دل ٻڌا ڪري  
چڏي آهي، ان شيءِ جو قسم ٿي  
ڏيانءِ جا دنيا ۾ توکي سڀ کان  
پياري آهي - انهن ٻن جو قسم اٿئي  
جي تنهن جي سڀني ۾ لڪل آهن - ان  
محبت جو قسم ٿي ڏيانءِ جنهن اسان  
پنهي جي روحن کي ڇهي کين هڪ  
شعاع بڻائي ڇڏيو آهي - تنهن جي دل  
جي راحت ۽ پنهن جي درد جو قسم  
ٿي ڏيانءِ ته تون هاڻ سليم وٽ وڃ ۽  
کيس چو ته هو ماڻهن جي نظرن کان  
بچي ڪري باغ ۾ هليو وڃي ۽ اتي  
بيد جي وٽن ۾ منهن جو انتظار ڪري!  
سوسن! تون وٽس ليلائج ايتري تائين  
جو هو اقرار ڪري، کيس گذريل  
ڏينهن جي ياد ڏيارج، محبت جو  
واسطو ڏجائينس ۽ چڻجائينس ته هوءَ

بد نصيب معذور آهي - چئجانء: هوء  
 قسمت جي ستايل مرڻ گهڙيءَ تي آهي  
 ۽ ان کان اڳ جو تاريخي ڪيس  
 پنهنجي چادر ۾ ويڙهي ڇڏي، چاهي  
 ٿي ته تنهن جي سامهون پنهن جو سينو  
 ڇاڪڪري رکي. چئجانء: هوء غم جي  
 ماريل موت جي چنبي ۾ آهي ۽ ان  
 کان اڳ جو دوزخ جا ڊڄائيندڙ شعلا  
 کيس پنهنجي جهوليءَ ۾ سهيڙين، چاهي  
 ٿي ته تنهن جي اکين جي نور سان پنهن  
 جي دل کي ٽڌو ڪري - چئجانء: هوء  
 خطاوار آهي ۽ گهري ٿي ته تنهن  
 جي سامهون پنهن جي گناهن جو اقرار  
 ڪري توکان معافي گهري - وڃ - وسن!  
 جلدي وڃ، منهن جي خاطر سليم کي  
 کي عرض ڪر!! هنن خنزيرن جي  
 پهري کان نه ڊڄ!!! شراب سندن ڪنن  
 تي به پڙدا وجهي ڇڏيا آهن ۽ سندن  
 اکين تي به —

وسن، ڪنوار جي ڀر مان اٿي ڪري

غمگين ۽ اڪيلي سليم وٽ وڃي ويٺي ۽ سس ٻس

ڪري سندس محبوبه جو نياپو کيس ٻڌائڻ لڳي -  
 سوسن جي منهن مان ان وقت محبت ۽ خلوص  
 جا آثار ظاهر هئا پر سليم ڪنڌ جهڪايون خاموشيءَ  
 سان سندس ڳالهينون ٻڌي رهيو هو - جڏهين هوءَ  
 سڀ ڪجهه چئي چڪي تڏهين سليم سندس طرف  
 ڏٺو، ان اڃايل وانگر جو آسمان سان ڳالهينون  
 ڪندڙ گنبد تي پاڻيءَ سان ڀريل ڪٽورو ته ڏسي پر  
 پهچ کان ٻاهر هئڻ جي ڪري ڏک کان دل کي  
 مروڙي چپ ڪري وڃي - گهٽيل آواز ۾، جو  
 ڇڻ ته زمين جي ته مان ايندي معلوم ٿي رهيو  
 هو، هن جواب ڏنو:

”ڇڱو! مان باغ ۾ وڃان ٿو ۽ بيد جي وٽن  
 ۾ سندس انتظار ڪندس -“

هيئن چئي هو پنهنجي جاءِ تان اٿيو ۽ باغ  
 ڏانهن هليو ويو -

ٿوري دير کان پوءِ ڪنوار به اٿي ۽ سليم  
 جي پٺيان پٺيان، نشي ۾ ٻڌل مردن ۽ حسن ۾  
 مگهن عورتن جي وچان پڻ تي نڪري وئي -

باغ ۾ پهچي ڪري، جتي رات پنهنجي اونداهي  
 چادر وڇائي ڇڏي هئي، هن پنهنجون وڪون  
 تڪڙيون کڻڻ شروع ڪيون ۽ هر هر پٺي سڙي

ڏسڻ لڳي، انهيءَ بيقرار هرڻ مثل جو ڪنهن  
 حملي ڪندڙ جانور ڪلن ڊڄي ڪري پنهنجي  
 آستاني طرف تيزيءَ سان ڊڪي رهيو هجي، هو  
 بيد جي وٽن طرف وڃي رهي هئي جتي حليم  
 سندس انتظار ۾ هو - پاڻ کي پنهنجي ٻار جي پاسي  
 ۾ پسي ڪري هوءَ ساڻس چنبڙي وئي ۽ پنهنجون  
 پانهون کڻي سندس گچيءَ ۾ وڌائين ۽ چوڻ شروع  
 ڪيائين پر اهڙيءَ طرح جو جيتري تيزيءَ سان  
 لفظ منهن مان نڪري رهيا هئا ايتري ئي مان لڙڪ  
 سندس اکين مان وهي رهيا هئا.

”ٻڌ منهن جا پيارا، غور سان ٻڌ! مان  
 پنهنجي ناداني ۽ تڪڙ تي شرمندي  
 آهيان، ايتري ته شرمندي آهيان جو  
 شرمساريءَ منهنجي دل پڇي وڌي آهي -  
 سليم، مان توکي، هاڻو! صرف توکي  
 ئي پيار ڪيان ٿي ۽ سڄي عمر توکي  
 ئي پيار ڪندي رهندس - ماڻهن مون  
 کي پڙڪايو هو ته تو مونکي وساري  
 ڇڏيو آهي - مونکي ڇڏي ڪنهن پيءُ  
 سان محبت ڪرڻ لڳو آهيان - سليم!  
 ماڻهن مونکي گهڻوئي ڪجهه چيو،

پنهنجي زبائن سان منهنجي دل ۾ زهر  
 ڀريو پنهنجي نهن سان منهنجي سيني  
 کي چاڪ ڏنا ۽ پنهنجي ڪوڙن سان  
 منهنجي روح تي وڙني بار وڌو هڪ  
 ”شريفزاديءَ“ مون کي چيو ته تون  
 مون کي نفرت جي نگاه سان ڏسين ٿو  
 ۽ تنهنڪري تو مون کي ڇڏي ڏنو  
 آهي ۽ هيءَ سان ناتو جوڙيو اٿئي - هن  
 مڪار موني مصيبتن جا ڏونگر ڌاريا ۽  
 مون کي برغلائيو ته مان سندس هڪ  
 مائٽ سان شادي ڪيان ۽ مان ڏوڪي  
 ۾ اچي ڪري راضي ٿي ويس - پر سليم!  
 منهنجو مڙس توکان سواءِ ٻيو ڪير  
 ناهي ۽ هاڻي، هاڻو! هاڻي جڏهن منهن  
 جي اکين تان ڀردو لٿو آهي تڏهن مان  
 هن گهر مان نڪري ڪري ٿو وڃان  
 آئي آهيان ۽ اهو ارادو ڪري ته هاڻي  
 ڪڏهن به واپس نه ويندس - مان تو  
 وٽ انهيءَ لاءِ آئي آهيان ته توکي  
 پنهنجي آغوش ۾ جذب ڪري ڇڏيان -  
 دنيا ۾ ڪابه اهڙي طاقت نظر نه اٿي

اچي جا مونکي ٻيهر اُن مرد جي پاسي  
 ۾ ويهاري سگهي جنهن کي نفرت ۽  
 بيموسي جي حالت ۾ منهنجو مڙس بڻايو  
 ويو آهي - سليم! مان ان گهوت کي ڇڏي  
 آئي آهيان جنهن کي مڪر ۽ قريـب  
 منهنجي زندگي تي مڙهيو هو، انهيءَ  
 پيءُ کي ڇڏي آئي آهيان جنهن کي  
 تقدير منهنجو وارث بڻايو هو، انهن  
 گلن کي ڇڏي آئي آهيان جن جو هار  
 پادريءَ منهنجي گچيءَ ۾ وڌو هو -  
 انهيءَ قانون کي ڇڏي آئي آهيان  
 جنهن کي رسم و رواج جي پابندن منهن  
 جي پيرن جو زنجير بڻايو هو - ۽ هاڻو!  
 مان انهن سڀني شين کي انهيءَ گهر ۾  
 ڇڏي آئي آهيان جو نسي ۽ ڪمپڻ  
 جو آسائڻ لڳو پيو آهي - عت توسان  
 ڪاڏي پري - تمام پري - هلي  
 وڃان، دنيا جي ٻرينءَ ۾ هلي وڃان -  
 جنهن ۽ ٻرين جي دنيا ۾ گهر آي وڃان -  
 اچ - سليم! رات جي اونداهي ۾ لڪي  
 ڪري من گهر مان ڀڄي هليون - اچ!



سمنڊ جي ڪناري تي هلون ۽ ڪنهن  
 اهڙي ٻيڙيءَ ۾ سوار ٿي وڃون جا  
 اسان کي ڪنهن نامعلوم ۽ ڏورانهين  
 ملڪ ۾ پهچائي ڇڏي - سليم! جلدي  
 ڪر!! فجر ٿيڻ کان اڳ اسان کي  
 دشمنن جي قبضي کان نڪري وڃڻ  
 گهرجي!! ڏس، سليم ڏس!! هي سون  
 جا زبور، هي قيمتي هار ۽ منڊيون،  
 هي عمدا جواهر، اسان جي مستقبل جي  
 ضمانت آهن - کين وڪڻي ڪري اسين  
 اميرن وانگر شان و شوڪت ۾ - ان  
 زندگي گذارينداسين - چو! سليم تون  
 ڳالهائين ڇو نه ٿو؟ مون ڏي ڏسين  
 ڇو نه ٿو؟ مون کي چمين ڇو نه ٿو؟  
 ڇا تون منهنجي دل جي دانهن ۽ منهن  
 جي من جي پڪار ٻڌي رهيو آهين؟  
 ڇا توکي يقين نه ٿو اچي ته مان پنهن  
 جي مڙس ۽ پيءُ ماءُ کي ڇڏي ڪري،  
 شاديءَ واري جوڙي ۾ توسان پڄڻ  
 آئي آهيان؟ پيارا! سليم ڳالهه!! اڃ!  
 جلدي ڪر!! هي گڙون هيري جي

تڪرن کان به زندہ ڦهتي ۽ تاج شاهي  
کان به وڌيڪ مهنگيون آهن!!\*

ڪنوار ڳالهائي رهي هئي ۽ سندس آواز  
۾ هڪ نغمه هو؛ زندگي جي سس-سس کان زياده  
شيرين ۽ موت جي ڪوڙاڻ کان وڌيڪ ڪوڙو،  
ڀرن جي سس-سس کان زياده لطيف ۽ موجزن جي  
گور کان زياده گهرو - اهڙو نغمو جو مايوسي ۽  
اميد، لذت ۽ غم، راحت ۽ رنج ۽ انهن جذبات  
۽ خواهشن جي وچ ۾ جنبش ۾ هو جي عورت جي  
سڀني ۾ لڪل هوندا آهن -

پر نوجوان خاسوش بيٺي پڌي رهيو هو،  
سندس دل ۾ محبت ۽ ناموس جي جنگ ٿي رهي  
هئي - محبت جا مشڪلاتن کي آسان ۽ اونداهين  
کي روشن ڪندي آهي ۽ ناموس جو انسان کي  
خواهشن ۽ تمنائن کان باز رکندڙ آهي - محبت  
جا خدا جي طرفان دل تي نازل ٿئي ٿي ۽ ناموس  
جنهن کي انساني پيروي، دماغ جي هر رڪ ۽  
ذري ذري ۾ داخل ڪري ڇڏي ٿي -

ڪجهه وقت کان پوءِ، جو بهنجي خاسوشي  
خوفناڪي ۾، ان تاريخڪ عهد مان مايوس ٿي، جنهن  
۾ قومون عروج ۽ زوال جي وچ ۾ لڙڻ ۾ هونديون

آهن، نوجوان پنهنجو ڪنڌ مٿي ڪيون - شرافت  
محبت تي غالب پئجي چڪي هئي، هن منتظر ۽  
ڊنل چوڪري جي طرف ڪن اکيون ڦيريون ۽  
نرم آواز ۾ چيائين:-

”اڙي عورت! وڃ، پنهنجي مڙس جي  
ڪچ آباد ڪر!! وڃ، ڇاڪاڻ ته خدا  
جي مرغي اهائي هئي - خوابن جون  
- پ تصورن بيداريءَ ڏا ڪري  
ڇڏيون آهن - جلد وڃ، ۽ خوشين جي  
گود ۾ - ڪي ئي! ڪٿي ائين نه ٿئي  
جو بهزدار توکي ڏسي وٺن ۽ دنيا  
چوي ته تو شاديءَ جي رات اهڙي  
طرح پنهنجي مڙس جي اسانت ۾ خيانت  
ڪئي جهڙي طرح جدائي واري زماني  
۾ پنهنجي محبوب سان دغا ڪئي  
هئي -“

ڪنوار ڏکي وئي ۽ اهڙي طرح بي چين  
ٿي وئي جهڙي طرح مرجھايل گل هوا جي جھوٽي  
سان پریشان ٿي ويندو آهي - ڏکائيل انداز ۾ هن  
چيو:

”جيستائين منهنجي جان ۾ ساهه جو

پويون پساهم باقي آهي تيستائين مان هن  
 گهر ۾ موٽي ڪانه ويندس - مان هن  
 گهر کي — هن گهر جي هر شيءِ  
 کي اهڙي طرح ڇڏي آئي آهيان جهڙي  
 طرح جلاوطن قيدي ان جاءِ کي  
 ڇڏيندو آهي جتي هن پنهنجي جلاوطنيءَ  
 جا ڏينهن اڪيلائي ۽ بيوسي ۾ گهاري  
 هجن - سليم مون کي نه ٿڙ، مون کي  
 خيانتڪار نه چو! ڇاڪاڻ ته محبت جو  
 هٿ جنهن منهنجي ۽ تنهنجي روح کي  
 هڪ ٻئي سان ملائي ڇڏيو آهي سو  
 پادريءَ جي هٿ کان وڌيڪ طاقتمند  
 آهي جنهن منهنجي جسم کي منهن جي  
 مڙس جي مرضيءَ جي هٿ وڪڙي ڇڏيو  
 آهي. اڃا مان پنهنجون ٻانهون تنهنجي  
 ڪنڌ ۾ اهڙي طرح وجهان جو ڪابه  
 قوت کين ڇڏائي نه سگهي - توکي  
 اهڙي طرح پاڪر پايان جو موت به  
 اسان کي هڪ ٻئي کان جدا نه ڪري  
 سگهي - ا”

نوجوان وڏيءَ مشڪل سان سندس

ٻانهون پنهنجي ڪنڌ مان ڇڏايون ۽ نفرت ۽  
حقارت جي انداز ۾ چيائين:

”مون کان پري ٿي، مان توکي  
وساري چڪو آهيان. هاڻو، مون توکي  
وساري ڇڏيو آهي ۽ توکان نفرت  
ڪيان ٿو!! ماڻهن توهان ڪوڙ ڪونه  
ڳالهائون آهي مان ڪنهن ٻئي جي محبت  
۾ گرفتار آهيان. ٻڌاءِ! مان ڇا چئي  
رهيو آهيان؟ چئي رهيو آهيان ته مان  
تو کي وساري چڪو آهيان. ايتري حد  
تائين جو تنهنجي وجود کي به فراموش  
ڪري ڇڏيو اٿم. مان توکان نفرت  
ٿو ڪريان ايتري جو تنهنجي صورت  
کان بيزار آهيان. هل. پري ٿي! مون  
کي پنهنجو رستو وٺڻ ڏي!! وڃ! پنه  
جي مڙس وٽ واپس وڃ! ۽ سندس با  
وفا زال ٿي گذار!!“

ڪنوار دردناڪ آواز ۾ چيو:

”نه. نه. مون کي تنهنجي ڳالهين تي  
يقين ناهي! تون مون سان محبت ڪرين  
ٿو. مون تنهنجي اکين ۾ محبت جي

معني ڏئي آهي ۽ جڏهن ته ته جي جن  
 کي چيو اٿس ته جن محبت کي چيو  
 هجي. - تون مون سان محبت ڪرين  
 ٿو! محبت ڪرين ٿو! محبت ڪرين  
 ٿو!! ٻاڪل اهڙي طرح جهڙي طرح  
 مان توهان ڪيان ٿي. - هن گهر جو  
 ذڪر ٿي ڇا، مان هنن ته جي خوش  
 کان سواءِ ڪاڏي نه ويندس. - هي  
 منهن جو پڪو ارادو آهي. - مان اٿس  
 ٿي ان لاءِ ته توهان گڏجي ڪنهن  
 نامعلوم سر زمين تي هلي وڃان ته هن  
 ڪري يا ته مون سان گڏ هل يا مون  
 کي پنهنجي هنن سان فٽل ڪر. -  
 نوجوان اڳي کان زباده باند آواز ۾

چيو:

”مون کي ڇڏي ڏي ته مان رڙيون  
 ڪري انهن سڀني ڄڻاڻن کي هٿ جمع  
 ڪندس جي ته جي شاديءَ جي خوشيءَ  
 ۾ شرڪت لاءِ گهرايا ويا آهن ۽ کين  
 ته جي هن ذلت جو تماشو ڏيکاري  
 نوڪي سندن وات جو ٽوڪاريل ڪري.“



۽ سندن زبائن جي هڪ شرمناڪ چوڻي  
 بڻائي ڇڏي بندس - نه فقط ايترو پر مان  
 هت ان عورت کي به سڏيندس جا  
 منهن جي دل جي راڻي آهي - هوءَ  
 توتي ڪلدي، پنهنجي فتح تي خوش  
 ٿيندي ۽ تنهن جي شڪست تي اٽول  
 ڪندي - ”

هيئن چئي ۽ پنهنجن ڪلن جهلي کيس  
 ڌڪو ڏئي ڇڏيو -

ڪنوار جو روپ بدلاجي ويو - اکين ۾  
 چمڪ پئدا ٿي ويس ۽ سندس سڄي محبت، اسيدون  
 ۽ فريادون، ڪاوڙ ۽ - نگدلي ۾ بدلجي ويون -  
 ان غضبناڪ شين وانگر جنهن جو بچو کيسو  
 ويو هجي، يا سمنڊ وانگر جنهن ۾ واڇوڙن طوفان  
 پئدا ڪيو هجي، هن رڙ ڪئي:

”ڪير آهي جو مون کان پوءِ تنهنجي  
 محبت جو مزو ماڻي؟ منهنجي دل  
 ڪانه به ڪهڙي دل آهي جا تنهن  
 جي زمين جو لطف ۽ مزو حاصل  
 ڪري؟

اٺن چئي چوري چوريءَ هڪ تيز

ڏهار خنجر پنهنجي ڪپڙن مان ڪڍيائين ۽ وڃ  
 جهڙي تيزيءَ سان هن جي سيني ۾ هڻي ڪڍيائين  
 هو ائين ڪريو جيئن طوفان جي سٽڪي سان ٽاري  
 پڇي ڪرندي آهي - ڪنوار سندس مٿان جهڪي،  
 هٿ ۾ خنجر هڻس جنهن مان رت جا ٿپا ٽپي  
 رهيا هئا - سليم موت جي پاڇي ۾ پنهنجون گوربون  
 اڪيون کوليون، ڇپن ۾ چر پر ٿي ۽ ڪمزور ساءِ  
 سان گڏ هي جملا سندس زبان مان ادا ٿيا:

”منهن جي پياري!! هاڻي منهنجي ويجهو  
 آءُ!! منهن جي ليلي!! منهنجي قريب  
 آءُ!! مون کي نه ڇڏ، زندگي موت  
 کان زياده ڪمزور آهي ۽ موت،  
 محبت کان زياده ڪمزور - ٻڏا! ٻڏا!!  
 خوش دل برائين جا ٿهڪ ٻڏا!! ٻڏا!  
 ساغر جي جهنگار ٻڏا!! ٻڏا، منهنجي  
 پياري! منهن جي ليلي!! تو مون کي  
 انهن ٿهڪن جي سنگدلي ۽ پيانو جي  
 تلخي کان نجات ڏياري — منهن جون  
 اڪيون انهن هٿن کي چمن ٿيون جن  
 منهن جون سڀ پابندون ختم ڪري  
 ڇڏيون - منهن جي ڇپن کي چم جن

ڪوڙ ڳالهائون ۽ دل جي ڳالهه لڪائي-  
 منهن جي ڪمزور اکين کي پنهنجي  
 آڱرين سان جي رت ۾ رنگيل آهن،  
 بند ڪر - ليلي! جڏهن منهن جو روح  
 فضا ۾ پرواز ڪري وڃي تڏهن هي  
 خنجر منهنجي پاسي ۾ رکي ڇڏجانءِ  
 ۽ ڇڏجانءِ ته هن حسد ۽ ناامندي جي  
 ڪري خودڪشي ڪئي آهي - منهن-  
 جي ليلي! مان توهان محبت ڪندو  
 هوس، توکان سواءِ، منهن جو ٻيو  
 ڪوبه نظر جو مرڪز نه هو - پر مون  
 پنهنجي دل، پنهنجي شرافت ۽ پنهنجي  
 زندگي جي قرباني کي انهيءَ کان  
 بهتر سمجهيو ته تنهن جي شاديءَ جي  
 رات توهان پڇي هلاڻ - منهن جي دل  
 جي راڻي! ان کان اڳ جو ماڻهو  
 منهن جي لاش کي اچي ڏسڻ، مونکي  
 چم - مونکي پيار ڪر - مون کي چم-  
 منهن جي ليلي!!!

سليم پنهنجي زخمي هٿ دل تي رکيو  
 ڪنڌ ڏي رکيو ۽ سندس روح اڏري ويو - ڪنوار

ڪنڌ کڻي گهر جي طرف ڏٺو ۽ درد ڀريون  
دانهون ڪري چوڻ لڳي:

”اچو، انسانو! اچو - گهٽ ڪولر  
هٿ آهن - اچو ته مان توهان کي پنهن  
جي سڀڙ ڏيکاريان - سهندڙو! مڃاڳ  
ٿيو! مدهوش! هوش ۾ اچو! محبت،  
موت ۽ زندگي جا راز ڏسڻ لاءِ جلد  
اچو!“

ڪنوار جي دانهن ۽ ڪوڪڻ تي گهر  
جي ڪنڊ ڪنڊ ۾ وڃڻ لڳي - جڏهن هي آواز  
عش ۽ خوشيءَ ۾ ٻڌل شرايين جي ڪنن ۾ پهتا  
ته سندن روح ڪنبي ويا - حيران پريشان ٿي  
ڪري هنن چئني طرفن ڏسڻ شروع ڪيو ڇو ته  
سندن ڪن کين ڏوڪو ڏئي رهيا هئا - ٿوري دير  
کان پوءِ هو اڻيا ۽ دروازن کان فڪري هيڏانهن  
هوڏانهن گولهيٺڙ نظرن سان ڏسڻ لڳا - جڏهن  
هنن ڪنوار کي مقتول جي لاش ويجهو ڏٺو تڏهن  
ڊپ مان پوئين پيرين ڀڄڻ لڳا - منجهائن ڪنهن  
کي به جرئت نه ٿي ته اڳتي وڌي اصل قصي جي  
خبر لهي - ڪنوار جي هٿ ۾ تيز دهار خنجر ۽  
مقتول جي ميني مان رت جو ڦوهارو نڪرندي

ڏسي ڪري سندن زبانون بند ٿي ويون ۽ سندن  
سام مڪي ويو -

ڪنوار ڏانهن ڏٺو - سندس چهري جو رنگ  
ڏک جي ڏاکڙي ڪلن روشن هو - هن ڪست ملن  
دانهن ڪئي:

”پرڏلو! ويجهي اچو!! هن خنجر ڪلن نه  
ڊڄو - هي هڪ مقدس هٿيار آهي جو  
توهان جي ناپاڪ جسمن ۽ تاريڪ سينن  
۾ داخل نه ٿي سگهندو - ڏسو! هن  
خوبصورت نوجوان کي ڏسو!! جو  
گهٽ جو لباس پهريل آهي - هي  
منهن جو محبوب آهي ۽ کيس مون  
قتل ٿي ان لاءِ ڪيو آهي جو هي  
منهنجو محبوب آهي - هي منهن جو  
گهٽ آهي ۽ ملن سندس ڪنوار -  
اسان گهڻوئي گولهيو، پر هن دنيا ۾  
جنهن کي توهان ماڻهز پنهنجي رسمي  
پابندن سان تنگ، پنهنجي جهالتن  
سان تاريڪ ۽ پنهنجي حرص ۽ طمع  
سان بيڪار بڻائي ڇڏيو آهي، اسان کي  
ڪا به اهڙي سچ نه لڌي جا اسان جي

پريم وندڻ جي ڏاڍا هجي - تنهن  
 ڪري اسان بهتر سمجهو ته ڪڪرن  
 کان پري — ٻئي جهان ۾ هليا وڃون.  
 بزدلو! ويجهي اچو!! ٿي سگهي ٿو ته  
 توهان ڏسي سگهو ٿا ته اسانجي چهرن  
 تي خدائي نور ڪيڏي رهيو آهي ۽  
 اسان جي دلين مان الوهيت ڇا مٽي  
 آلاپ اڀري رهيا آهن - ڪٿي آهي هوءَ  
 مڪريل؟ جنهن منهنجي يار جي باري  
 ۾ مون کي ڪوڙيون ڳالهيون ٻڌايون.  
 مون کي چيائين ”هو توکي وساري  
 مون سان محبت ڪرڻ لڳو آهي، هن  
 مونسان محبت ٿي انهيءَ لاءِ ڪٿي آهي  
 ته جيئن توکي وساري ڇڏي“ - ڇا  
 هن فتنه انگيز هي سمجهيو ته منهن جي  
 ۽ سدس مائٽ جي مٿي تي پادريءَ  
 جي هٿ رکڻ سان ئي کيس مون تي  
 فتح حاصل ٿي؟ ڪٿي آهي؟ ڪٿي  
 آهي؟ هوءَ ڏوڪياڙ شريفزادي! ڪٿي  
 آهي؟ جهنمي نانگن! مان کيس دعوت  
 ٿي ڏيان ته اچي ۽ ڏسي هن توهانکي



منهن جي ٻار جي شادي جون خوشيون  
 ملهائڻ لاءِ ڪٺو ڪيو هو ۽ نه ان شخص  
 جي خوشين لاءِ جنهن کي هن منهنجي  
 لاءِ چونڊيو هو -

توهين منهنجي گفتگو نه سمجهي  
 سگهندو - ڪٿي پريشان آواز ۽ ڪٿي  
 فرشتن جا گيت - ليڪن توهين پنهنجي  
 جي اولاد کي ان عورت جو قصو  
 ٻڌائيندا جنهن شاديءَ رات پنهنجي  
 ٻار کي خون ڪيو - توهين منهن جي  
 ڳالهه ڪندؤ ۽ پنهنجي گنهگار ڇپن  
 مان مون تي لعنت وجهندؤ پر توهان  
 جي اولاد مون کي مبارڪباد ڏيڻدي -  
 ايندڙ زمانو يقيناً سچائي ۽ روح جي  
 حڪومت جو زمانو هوندو -

۽ اڙي بيوقوف انسان! پنهنجي  
 ڪمپٽ، حيلن بهانن ۽ مال و دولت  
 جي وسيلي مون کي پنهنجي زال بڻائيندڙ!  
 تون ان بد قسمت گروه جو نمائندو  
 آهين جو اونداهي ۾ نور تلاش ٿو  
 ڪري، جبل مان پاڻي ڪڍڻ گهري

تو ۽ رڻ پٽ ۾ گان ٽڙڻ جو خواهشمند  
 آهي - تون ان ملڪ جو باشندو آهين،  
 جنهن پاڻ کي امڙي طرح جهالت جي  
 حوالي ڪري ڇڏيو آهي جهڙي طرح  
 انڌو پنهنجو پاڻ انڌي رهڻا جي حوالي  
 ڪندو آهي - تون ان ڪوڙي مردانگي جو  
 نمونو آهين جا هارن ۽ چوڙين جي لاءِ  
 گردن ۽ پٿهون ڪهي ڇڏيندي آهي -  
 وڃ! مون توکي معاف ڪيو ڇاڪاڻ  
 ته خوش روح ڪوچ ڪرڻ وقت دنيا  
 جي سڀني ڏلتن ۽ حماقتن کي معاف  
 ڪري ڇڏيندا آهن -

ڪنوار خنجر مٽي ڪنيون ۽ ان اڃايل  
 وانگر جو بيمصريءَ سان پاڻيءَ جو ڀريل وٽو پنهن  
 جي چپن سان لائيندو آهي، عزم ۽ همت سان  
 پنهن جي سڀني ۾ چيوڻي ڏنو ۽ پنهن جي يار جي  
 پاسي ۾ ڪري پئي - ان ٻوٽي مثل جنهن جون  
 پاڙون ڏاٽي سان وڍيون ويون هجن - عورتن ۾  
 ڏکڻي پنڄي وئي ۽ انهن خوف ۽ غم جي شدت  
 کان زور زور سان روئڻ شروع ڪيو - منجهائين  
 ڪي ته بيهوش ٿي ويون - مردن ۾ به هڪ گور

گهسان ٻرپا ٿي ويو ۽ هو ڊپ ۽ هراس ۾  
 ڏکندا ڪنڊا زخمين جي ويجهو آيا، ڪنوار  
 جا سڪرات جي حالت ۾ هئي ۽ جنهن جي شفاف  
 سيني مان رت جو ڦوهارو وهي رهيو هو، سندن  
 طرف ڏٺو ۽ چيائين:

”ملا مت ڪندڙو! خبردار، اسان جي  
 ويجهو نه اچو! نه اسان جي جسمن کي  
 هڪ ٻئي کان جدا ڪجو! نه ته اهو  
 مقدس روح جو اسان جي مٿان پڇو  
 ڪيو ڏسو آهي، توهان جون گچيون  
 گهٽيندو ۽ نهايت سنگدلي ۽ بيرحميءَ  
 سان توهان کي زمين تي ڏسندو۔“

اسان جي جسمن کي بڪايل زمين جي  
 وات جو گره بڻجن ڏيو! وڃو! وڃو۔  
 زمين کي موقعو ڏيو ته اها اسان کي  
 پنهنجي سيني ۾ محفوظ ڪري۔ جهڙي  
 طرح هوءَ بجن کي بهار جي مند اچڻ  
 تائين سردين جي برف کان محفوظ  
 رکندي آهي۔“

ڪنوار سليم جي لاش جي اڃان به۔

قريب ٿي وئي ۽ پنهنجي چپ سندس سرد چپن

تي کٿي رکيائين - هي ڀڳل لفظ آخري پساهن  
سان سندس وات مان نڪتا؛

”منهن جا حبيب! ڏس!! منهن جي  
دل جا گهوٽ ڏس! حاسد ڪيئن نه  
اسان جي سڀج جي چٽي طرفن کان  
بيٺا آهن - سندن نگاهون ڪهڙي نه  
طرح اسان تي ڪتل آهن - ٻڌا سندن  
ڏندن جي کڙڪڻ ۽ پاسرڊن جي  
کڙڪڻ جا آواز ٻڌ!! سليم!  
تو مدتون منهن جي انتظار جون  
تڪليفون سٽيون - ڏس! هاڻي مان تنهن  
جي آهيان - منهن جا حبيب! امين  
گهڻائي ڏينهن اونداھين پر غمگين ۽  
حيران گذاريا، هاڻي مون ٻيڙ جا سڀ  
بند پڇي ڇڏيا آهن ۽ سڀ زنجير ڪٽي  
ڇڏيا اٿم ته جيئن اسين سڀج جي گرمي  
۽ روشني کان هڪ نئين زندگي حاصل  
ڪريون! سليم! ڏس! هڪ هڪ ٿي  
ڪري سڀ نقش فنا ٿي چڪا آهن -  
هر شيءِ منهنجي نظرن کان لڪي وئي  
آهي - هاڻي مون کي توکان سواءِ ٻيو

ڪجهه به نظر نه ٿو اچي - هاءِ! منهن  
 جا چپ، پيارا سليم! منهن جا ساه قبول  
 ڪر!! اڃ! منهن جا پيارا، هليون!!  
 محبت جو فرشتو پر پکيڙي چڪو  
 آهي ۽ نور جي مجلس چوڌاري اڏري  
 رهيو آهي -"

ڪنوار پنهن جو سينو سليم جي سيني تي  
 کڻي رکيو - سندس رت هن جي رت سان ملي  
 ويو، سندس سر هن جي گردن تي جهڪي پيو  
 ۽ سندس اکيون هن جي اکين تي کپي ويون -  
 ماڻهو خاموش بيٺا هئا، سندن چهره پيلا پئجي  
 ويا هئا، ٽنگز ۾ ڏڪڻي پئدا ٿي وئي هئن - جن  
 ته موت جي هيٺ سندن قوت ۽ چر پر کي فنا  
 ڪري ڇڏيو هو -

پادري — منتر پڙهي ڪري، ڪنوار جي  
 لاءِ ازدواجي هار پوئيندڙ پادري اگتي وڌيو ۽  
 انهن لاشن جي طرف اشارو ڪري، حاضرين کي  
 سخت انداز ۾ چيو:

"اهي هٿ سزا جي لائق آهن جي ذات  
 ۽ گناهه جي خون ۾ ليٽريل هنن جسمن  
 جي دُرف وڌن، ۽ قابل نفرت آهن -

اهي اڪيون جي سندن موت تي رنج  
 ۽ غم جا ڳوڙها ڳاڙين - شيطان سندن  
 نا پاڪ روحن کي جهنم ۾ گهلي ويو  
 آهي - ڇڏي ڏيون! انهن پنهي لاشن  
 کي ان نا پاڪ زمين تي جا سندن خون  
 سان ڀنل آهي - ٻيا هجن، ته جيئن هڪٻئي  
 سندن گوشت ورهائي کائڻ ۽ هـوا  
 سندن هڏن کي اڏائي ڇڏي - انسانو!  
 پنهنجي پنهنجي گهرن ڏانهن موٽي  
 وڃو!! ڀڄو!! هن بدبوءِ کان ڀڄو!!  
 جا سندن دلين مان نڪري رهي آهي-  
 هنن جا پتلا خطا ۽ قصور جي آلي مان  
 ٺهيل آهن ۽ کين سندن پنهنجي  
 رذالت ۽ ڪميٽپ پيهين ڇڏيو -  
 ٻيهندڙو! هنن کان پري ٿي وڃو-  
 جلدي پري ٿيو، ائين نه ٿئي جو  
 دوزخ جي باهه جا شعلا توهان کي نه  
 پنهنجي لپيٽ ۾ آئين -

توهان مان ڪوبه هت نه بيهي نه  
 نه ذليل ۽ محروم ٿي ويندو - ڇاڪاڻ  
 ته مقدس عبادتخاني ۾ باريابي ناممڪن



ٿيندي، جتي اهل - ايمان غلاميءَ جو  
سجدو ادا ڪن ٿا. ۹

سومن - اها چوڪري جنهن کي ڪنوار  
قاصد بڻائي سليم ڏي موڪليو هو - اڳتي وڌي،  
سندس پنبڻيون لڙڪن سان ڀريل هيون - عزم ۽ همت،  
جرات ۽ شجاعت سان هن چيو:

”انڌا ڪافرو! هنن جي حفاظت لاءِ  
مان هت موجود آهيان، صبح ٿيڻ تي  
هنن جهومندڙ ٽارين هيٺان مان سندن  
لاءِ قبرون کوليندس - جيڪڏهن توهان  
منهن جي هٿن مان ڪوڏر ڪسي ورتي  
ته مان پنهنجي آڱرين سان زمين جو  
سينو چيريندس پر جيڪڏهن توهان  
منهن جا هٿ به ٻڏي ڇڏيا ته هي فرض  
مان پنهنجي ڏندن سان پورو ڪندس -  
هليا وڃو! هن عطر ۽ لوبان جي خوشبوءِ  
جي هڳاءِ سان ڀريل جاءِ مان هليا  
وڃو!! سوئر پاڪ خوشبوءِ سنگهن کان  
پڇندا آهن ۽ چور گهر جي مالڪ ۽  
صبح ٿيڻ کان ٻڇندا آهن - وڃو! پنهن  
جي اونداھين ڪوٺين ۾ وڃو!! محبت

جي شهيدن جي سرن مٿان اڏامندڙ  
فرشتن جا گيت، ڪن ڪچري - سان  
پرڀل ڪنن تائين ڪونه پهچي سگهندا.

سائھو ٻڌي پادريءَ جي اڳيان پري  
ٿي ويا ۽ سوسن لاشن جي ڀرسان بيٺي رهي ۽ ائين  
پئي معلوم ٿيو ته بيواه ماءُ رات جي خاموشيءَ ۾  
پنهن جي ٻن ٻچن جي حفاظت ڪري رهي آهي -  
سائھن جي وچڻ کان پوءِ سو - - ن زار زار روئڻ -  
لڳي -



## زهراب

خزان جي خوبصورت زماني ۾ جڏهن اتر  
لبنان پنهنجي سمورين خوبصورتين ۽ دلڪشين  
سان جلوه فروش هوندو آهي، هڪ ڏينهن صبح  
جو گهوٽ ٽولا جا گهوڙا ان ديول جي ويجهو  
جمع ٿيا جا وچ گهوٽ ۾ آهي ۽ فارس رحال جي  
اوچتي گهر تي وڃڻ تي پنهنجي خيالن جو اظهار  
ڪرڻ لڳا. هيءَ گالهه سندن لاءِ افسوسناڪ به  
هئي ۽ حيرت انگيز به، ته پنهنجي حسين  
نوجوان زال کي ڇڏي ڪري. جنهن کي اڃان  
جهڙو مهنا سر گذريا هئا جو هو وڏي لڏڪوڏ  
سان شادي ڪري آيو هو، فارس رحال ڪاڏي  
هليو ويو؟

فارس رحال پنهنجي گهوٽ جو سردار هو ۽  
هيءَ سرداري کيس پيءُ ڏاڏي کان ورثي ۾ مليل

هئي - اڃان هو چوويهن سالن جو مس هو ته سندس شخصيت ۾ اهي سڀ گڻ پڻدا ٿي ويا جن جي سبب تولا جا رهواسي سندس عزت ۽ احترام ڪرڻ لاءِ مجبور هئا -

گذريل سال وچ بهار ۾ جڏهين هن موسم برڪت سان شادي ڪئي ته ماڻهو چوندا هئا:

”هيءُ نوجوان ڪيترو نه خوش نصيب

آهي جو کيس ٽيهن سالن جي عمر کان

اڳ آهي سڀ خوشيون حاصل ٿي

ويون جي صحيح نموني ۾ انسان جي

طبعي زندگيءَ جو ڦل آهن!“

پڙ ان ڏينهن صبح جو، جڏهين تولا جا باشندا

آرام جي ننڊ مان بيدار ٿيا ۽ کين ٻڌايو ويو ته

جناب فارس صاحب پنهنجي سموري پونجي کڻي

ڪري، مٿن ماڻهن ۽ يارن دوستن سان بنا ملڻي،

گهوڙي تي سوار ٿي ڪيڏانهن هليو ويو ته سندن

دلين ۾ شڪ شڪ پڻدا ٿيا ۽ هو انهن مخفي

سڀن جو راز ڳولڻ لڳا، جن جي ڪري هن پنهنجي

جي زال، پنهنجي گهر ٻار، پنهنجي زمين، پنهنجي

جا باغ، وطن وارا ۽ سڀ ڪجهه ڇڏي ڏنو -

اتر لبنان جي سماجي رهڻي ڪهڻي دنيا جي

سڀني نظامن جي مقابلي ۾ اشتراڪي نظام  
(ڪميونزم) کي زياده ويجهي آهي. - اهوئي سبب  
آهي جو زندگي جي رنج ۽ راحت ۾ هڪٻئي کي  
سٺ ڏيڻ اتي جي ماڻهن جي فطرت ۾ داخل آهي  
تنهن ڪري روزگار جو چڪر جڏهن کين ڪنهن  
نئين حادثي سان هم ڪنار ڪندو آهي تڏهن هو  
پنهن جون سڀ توجهون ان جي وجهه ۽ سبب جي  
تلاش ۾ صرف ڪندا آهن ۽ سندن اها جستجو  
تيسرائين ختم نه ٿيندي آهي جيستائين وقت ڪو  
ٻيو مسئلو سندن سامهون پيش نه ڪري.

هيءُ ئي پاڻ ۾ ٻڌيءَ جو مادو هو جنهن جي  
سبب تولا جا رهاڪو اڄ پنهنجي ڪم ڪار کان  
بيپرواه ٿي ڪري، تولا جي ديول جي ويجهو  
جمع ٿيا هئا ۽ فارس رحال جي اوچتي هلڻي وجهڻ  
تي ڳالهين ٻولهين ۽ ويچار ڪرڻ لڳا.

اڃان ماڻهن ۾ ڳالهين ٿي ٿي رهيون ته ڳوٺ  
جو پادري اسطفان ڪنڌ ۾ پادرانه پتو وجهي-ون  
سندن طرف ايندي نظر آيو. - سندس منهن تسي  
فڪر ۽ مايوسيءَ جا آثار هئا.

مجمع اسطفان جي ويجهو پهتو ۽ کائڻس فارس رحال  
جي باري ۾ طرحين طرحين جا سوال ڪرڻ لڳو.

پر هن ڪوبه جواب نه ڏنو ۽ خاموش بيهي  
 افسوس جا هٿ مڙهندو رهيو - ٿوريءَ دير کان  
 پوءِ هن چيو:

”ڪجهه نه پڇو! منهن جا پڇڙو! مون  
 کان ڪجهه نه پڇو!! مون کي فقط  
 ايتروئي معلوم آهي ته صبح ٿيڻ کان  
 ٿورو اڳ فارس منهن جي دروازي جو  
 ڪڙو ڪڙڪايو، مون دروازو کوليو  
 ته هو گهوڙي کي واڳ کان جهليون  
 بيٺو هو - ان وقت سندس منهن تي  
 نهايت رنج ۽ غم جا آثار هئا - حيرت  
 ۾ پئجي مون سبب پڇيو ته چيائين:  
 ”اوهان کان موڪلائڻ آيو آهيا،  
 مان سمنڊ پار وڃي رهيو آهيان ۽ ارادو  
 آهي ته هاڻي جيتري جيءَ واپس نه  
 ورنديس -“ ائين چئي هن مون کي پنهن  
 جي دوست نجيب مالڪ جي نالي هڪ  
 خط ڏنو ۽ تڪليف ڪيائين  
 ته هٿون هٿ پهچايو وڃي - خط ڏئي  
 هو گهوڙي تي سوار ٿيو ۽ اڙي هڻي  
 ويندو رهيو - هن مون کي ايترو به-



موقع نه ڏٺو جو مان کانئس تفصيل ۾  
 سفر جي ارادي جو سبب پڇي سگهان.  
 جا ڪجهه مونکي خبر هئي سا مون  
 توهان کي ٻڌائي ۽ هاڻي هن ڪلن  
 وڌيڪ مون ڪلن نه پڇو - ”

مجمع مان هڪ شخص ڳالهائيو:

”نجيب مالڪ، گهوٽ ۾ هن جو سڀ  
 ڪلن گهائو دوست هو تنهن ڪري ضرور هن  
 پنهنجي وطن ڇڏڻ جو سوچو قصو انهيءَ خط  
 ۾ لکيو هوندو - ”

پئي پڇيو:

”ڇا اوهان سندس زال کي به ڪٿي  
 ڏٺو؟ آهي“

پادريءَ جواب ڏنو:

”هاڻو! مون کيس صبح جو عبادت ڪلن  
 پوءِ ڏٺو هو - هوءَ دريءَ جي ڀرسان ويٺي، کس  
 نگاهن سان ڪٿي پري ڏسي رهي هئي - ائين پئي  
 معلوم ٿيو ته ڇن سندس حواس گم آهن - فارس  
 جي باري ۾ مون جڏهين کانئس پڇيو ته مڙي  
 مون کي ڏنائين ۽ جواب ڏنائين:

”مون کي ڪجهه معلوم ناهي! مونکي

ڪا به خبر ناهي!!“ ائين چئي ٻارن  
وانگر زار زار روئڻ لڳي -

اڃان پادريءَ جي ڳالهه پوري نه ٿي هئي  
جو گهوٽ جي اوڀر ۾ پاسي کان بندوق چٽو ۽  
گڏو گڏ هڪ عورت جي روج رڙي جو آواز  
ٻڌڻ ۾ آيو جنهن فضا ۾ هڪ هراس پيدا ڪري  
ڇڏيو - ساڻهو ٿوري دير تائين ته حيران ۽ خاموش  
بيٺا رهيا پر تنهن کان پوءِ سڀ جو سڀ - جن ۾  
سرد به هئا ۽ عورتون به - چهرن تي خوف ۽ بد  
بختي جا نقاب اوڙهي آواز جي طرف وڃڻ لڳا -

جڏهن هو فارس رحال جي ٻاهرين بنگلي ۾  
پهتا ته هن هڪ خوفناڪ منظر ڏٺو جنهن جي اثر  
کان سندن مٿا چڪرائجي ويا - رت رڱن ۾ جمي  
وين - انهن ڏٺو ته نجيب مالڪ خون ۾ ليٽي ويو  
بيٺو آهي ۽ فارس رحال جي زال، سوسن سندس پر  
۾ ويهي پنهنجا وار ۽ ڪپڙا پٽي دردناڪ آواز  
۾ رڙي رهي آهي -

”هن خود ڪشي ڪئي! هن پنهنجي سيني  
۾ بندوق هڻي!!“

ساڻهو حيرت ۾ بيٺا هئا، جن ته موت جي  
فرشتي جي ان ڏنل آڱرين سندن روحن کي ڳهٽي

رکيو هو - پادري لاش جي ويجهو آيو، هن ڏٺو  
 ته مقتول جي سڃي هٿ ۾ فارس رحال جو خط  
 آهي جو اڃ ئي صبح جو لڪندڙ جي مرضي مطابق  
 کيس هٿون هٿ پهچايو ويو هو - مقتول خط کي  
 ايتري ته قوت سان جهليو هو جو ڄڻ ته گهر پائين  
 ٿي ته کيس به پنهنجي آڱرين جو حصو بڻائي  
 ڇڏي - پادري اهو خط سندس هٿ مان کڻي ڪري  
 پنهنجي کيسي ۾ ائين رکيو جيئن ڪو پيو ڏسي  
 نه سگهي - ۽ مٿو پٽيندو به چار قدم پوئتي هٽي  
 بيهي رهيو -

ماڻهو نجيب مالڪ جو لاش سندس بيوه ماءُ جي  
 گهر کڻي ويا، هن ويچاري جيئن ئي پنهنجي  
 مربي پٽ هٿڙي حالت ۾ ڏٺو تيئن ئي غش  
 کائي مٿان ٿي زمين تي ڪري پئي -

ڪي ورتون فارس رحال جي وطن ڇڏڻ ۽  
 قديم مالڪ جي خودڪشيءَ جي سلسلي ۾  
 فارس رحال جي زال کي ڏوهي قرار ڏئي رهيون  
 ۽ هن جو کيس اهڙي اڌمئي حالت ۾ اندر پهچايو  
 ويو



۱. طغان پنهنجي گهر آيو ۽ دروازو بند ڪري

پنهن جي کيسي مان اهو خط ڪڍيو جو هن  
نجيب مالڪ جي هٿ مان کنيون هو. ڏکندڙ ۽  
ڪمندڙ آواز ۾ هن پڙهڻ شروع ڪيو:  
”ادا نجيب!“

مان وطن ڇڏي رهيو آهيان. انهيءَ  
لاءِ ته منهن جو وجود نه فقط تنهن جي  
۽ منهن جي زال لاءِ پر خود منهن جي  
لاءِ به بدبختي جو باعث آهي. مون  
کي خبر آهي ته تون شريف طبيعت  
آهين ۽ تو پنهنجي دوست جي —  
جو تنهن جو پاڙيسري به آهي. امانت  
۾ خيانت نه ڪئي آهي، مون کي هي  
به معلوم آهي ته منهن جي زال سو —  
پاڪدامن آهي، پر ان سان گڏو گڏ  
مون کي هيءَ به سڏ آهي ته اها  
محبت جنهن تنهن جي ۽ سوسن جي  
دل کي هڪ ڪري ڇڏيو آهي. سا  
توهان پنهنجي وس کان ٻاهر آهي،  
توهان جيڪڏهن چاهيو ته ته به توهين  
کيس فنا نه ٿا ڪري سگهو جهڙي طرح  
توهان نهر قاديان جي وهڪري کي

روڪي نه ٿا سگهو -

نجيب! تون منهن جو ننڍپڻ جو دوست  
 آهين، جڏهين اسين ٻئي گڏ باغن، ٻنين،  
 ميدانن ۽ ديولين جي اڱڻ ۾ کيڏندا  
 وتندا هئاسين - ۽ مان خدا کي شاهد  
 ڄاڻي چوان ٿو ته هن وقت به تون  
 منهن جو اهوئي دوست آهين جو اڳي  
 هئين - مون کي اميد آهي ته تون به  
 مون کي هميشه ائين سمجهيندين جيئن  
 هميشه سمجهندو آيو آهين! ڇاڪاڻ ته ان  
 کان پوءِ سوسن سان جيڪڏهن ملين  
 ته چڱجائنئس ته منهن جي دل ۾ سندس  
 طرف کان ڪا به بد گمانِي يا رنجش  
 ناهي - مان کيس اڃان به محبت ۽  
 مهرباني جي لائق سمجهان ٿو ۽ جيئري  
 جيءُ سمجهندو رهندس - کيس هيءُ به  
 ٻڌائجان ته جڏهين اڌ رات جو مان  
 سجاڳ ٿيس ۽ مون ڏٺو ته هوءَ  
 حضرت عيسيٰ جي تصوير جي اڳيان  
 گوڏن ۾ ويهي عاجزي ۽ انڪساري  
 سان پنهنجي دل جي صبر ۽ سکون

لاء التجا ڪري رهي آهي ته منهنجي  
 دل شفقت ۽ همدردِي جي جذبات  
 کان چور چور ٿي پئي دنيا ۾ ڪوبه  
 ڏک يا تڪليف اهڙو ڪونهي جو هن  
 عورت جي زندگيءَ جي مقابلي ۾ پيش  
 ڪري سگهجي، جنهن جي هڪ طرف  
 ته سندس محب هجي ۽ ٻئي طرف  
 محبوب!

غريب سوسن هميشه اهڙي ڪشمڪش  
 ۾ مبتلا هئي - هو ڪهڙندي هئي ته  
 زال هئڻ جي حيثيت ۾ جي فرائض  
 سندس مٿان عائد ٿين ٿا سي پورا  
 ڪري پر هو ڪنهن جي هٿن سان پنهن  
 جي جذبات جو گردن به نه پئي گهٽي  
 سگهي - تنهن ڪري مان هڪ ڏورانهين  
 ملڪ وڃين رهيو آهيان انهيءَ نيست  
 سان ته وري واپس نه ورنديس - مان نه  
 ٿو چاهيان ته توهان ٻنهي جي ڪاميابين  
 ۽ خوشين جي راه ۾ هڪ ٻهڙ بڻجان!  
 آخر ۾ مون کي اسيد آهي ته تون  
 سوسن سان خلوص ۽ محبت جو ناتو



قائم رکيون ايندين ۽ آخري پيغام  
تائين سندس حفاظت ڪندين - هن  
تنهن جي لاءِ پنهنجي هر شيءِ قربان  
ڪري ڇڏي تنهن ڪري هو به ان  
هر مهرباني ۽ دلجوئي جي مستحق  
آهي جا مرد، عورت سان ڪري سگهي  
ٿو -

نجيب، خدا ڪري تون هميشه  
شريف القلب ۽ بلند حوصله رهين! الله  
تو کي هميشه پنهنجي پناه ۾ رکي!!!  
تنهن جو پاڻ

فارس رحال

خط پڙهڻ کان پوءِ اسطفان کيس ته ڪري  
پنهنجي کيسي ۾ رکيو ۽ دريءَ وٽ ويهي پري  
ماڻهيءَ طرف ڏسڻ لڳو - سندس ڪل مهلدا  
ٻڌائي رهيا هئا ته هن وقت هو ڪنهن گهري  
فڪر ۾ آهي - پر هڪ منٽ به نه گذريو هو جو  
هو هڪدم اٿي کڙو ٿيو - ائين پئي معلوم ٿيو ته  
هن پنهنجي فڪر جي ته مان ڪو مشڪل ۽  
خطرناڪ راز حاصل ڪيو آهي - اهو مشڪل ۽  
خطرناڪ راز جو ظاهري پردن ۾ لڪل ۽ متاڃري

چادر ۾ ويڙهيل هو — کائناتس دانهن نڪري  
وئي:

فارس رحال! تون ڪيتري نه قدر چالاڪ  
آهين!! مان سمجهي ويس تو ابن مالڪ  
کي ڪهڙي طرح قتل ڪيو ۽ پوءِ  
ڪهڙي طرح سندس خون کان به آزاد  
رهين — تو زهر موڪليو پر ماڪيءَ ۾  
ملائي، تو کيس ترار موڪلي پر ريشم  
۽ ڪيمخاب ۾ ويڙهي ڪري — تو وٽس  
موت جو فرشتو موڪليو پر خط بجي  
نهن ۾ ويڙهي ڪري — جڏهن هن  
بندوق جو منهن پنهنجي سيني طرف  
ڪيو آهي ته سندس هٿ تنهن جي  
هٿ جي گرفت ۾ هو ۽ سندس ارادو  
تنهن جي ارادي جي تابع هو — افسوس!  
فارس رحال تون ڪيتري نه قدر عيار  
آهين!!

اسطفان پهر ڪرسيءَ تي ويهي رهيو —  
هو هر ڪنڌ ٺوڏي رهيو هو ۽ پنهنجي  
اڳرين سان ڏاڙهيءَ کي سنواري به رهيو هو —  
سندس چپن تي هڪ پر معنيٰ مرڪ هئي — درد

کان به زياده خطرناڪ مرڪ!  
 ٿوري دير کان پوءِ هن ويجهو واري ڪپٽ  
 مان هڪ ڪتاب ڪڍيو ۽ افرام سرياني جا پاڪيزه  
 شعر جهونگارڻ لڳو. ڪڏهن ڪڏهن وچ ڳوٺ  
 مان ايندڙ عورتن جي روج واري کي ٻڌڻ لاءِ  
 اڪ ڪٿي هيڏي هوڏي ڏسي به ورتائين ٿي.





## طوفان

يوسف فخري ٿين سائن جو هو جڏهين هن دنيا  
و ماڻهيا سان لڳ لاڳاپا لاهي، اڪيلو، خاموش ۽  
زاهدن واري زندگي گهارڻ لاءِ انهيءَ ويران خانقاهه  
کي وڃي وسايو جا اتر لبنان جي واديءَ فاديشه  
جي ڪناري تي آهي -

آس پاس جي ڳوٺاڻن کي سندس باري ۾ عجيب  
و غريب خيال هئا - ڪو چوندو هو:

”هو هڪ شريف ۽ وڏائي گهر جو

ماڻهو آهي جنهن هڪ عورت سان

محبت ڪئي پر سندس بيوفائي ڪرڻ

دلشڪسته ٿي ڪري شهر ڇڏي ڏنو

۽ کيس وٽس خاطر گوشه نشيني اختيار

ڪئي -“

ڪو خيال ظاهر ڪندو هو؛

”هو خيالن جي دنيا ۾ رهندڙ شاعر  
آهي، جو پنهنجي فڪر ۽ جذبات  
کي شعر ۽ نظم جو جامو پهرائڻ لاءِ  
سماجي ڳوڙ ڳهمسان کان ڪناره ڪش  
ٿي ويو آهي.“

”هو عبادت ڪندڙ صوفي آهي جنهن  
دنيا ۽ سندس دلچسپين کان منهن مٽي  
ڪري دين تي قناعت ڪئي آهي.“  
۽ ڪو بيدڙڪ چئي ڏيندو هو؛  
”هو مجنون آهي!“

پر مان؟ — مان هن مسئل ۾ بالڪل خاموش  
هوس ڇاڪاڻ ته مون کي خبر آهي ته روح جي  
اندر اهڙا نازڪ راز به هوندا آهن جن جو اظهار  
صرف خيالن جي وس جي ڳالهه ناهي، تنهن هوندي  
به هن عقيبي و غريب انسان سان ملڻ ۽ گفتگو  
ڪرڻ جو گهڻو آرزو مند هوس، تنهن ڪري به پيرا  
مون ڪوشش به ڪئي ته کيس ملي ڪري —  
سندس حقيقت معلوم ڪريان ۽ سندس مقصد ۽  
مطلب جي خبر لھان پر تڪين تڪين نظرن ۽ بعضي  
اهڙن نظرن کان سواءِ، جنهن مان سندس سنگدلي،

ڪنورپ ۽ وڏائي ظاهر ٿيندي هئي، مون کي  
ڪا به ڪاميابي نصيب نه ٿي -

پهريون دفعو جڏهن مون کيس ڏٺو تڏهين  
هو صنوبر جي وڻن جي جهنڊ جي ويجهو گهمي  
رهيو هو - نهايت گهڻي ادب ۽ احترام سان مون  
کيس سلام ڪيو پر پاڻ فقط ڪنڌ لوڏڻ جي ٻيو  
ڪوبه جواب نه ڏنائين ۽ جلد اتان هليو ويو -

ٻيو دفعو جڏهن منهن جي سائس ملاقات ٿي  
تڏهين هو خانقاه جي ويجهو انگورن جي باغچي  
جي وچ ۾ بيٺو هو - سندس ويجهو وڃي ڪري  
مون پڇيس:

”ڪلهه مون کي هڪ شخص جي وائن  
معلوم ٿيو آهي ته هيءُ خانقاه هڪ  
شامي عابد چوڏهين صديءَ ۾ ٺهرائي  
هئي - ڇا اوهان کي سندس باري ۾  
خبر آهي؟“

سخت نموني ۾ هن جواب ڏنو:

”مون کي خبر ناهي ته هيءُ خانقاه ڪنهن  
ٺهرائي ۽ نه وري معلوم ڪرڻ چاهيان ٿو -“  
هيئن چئي ڪري هن مونڏي پئي ڪري ڇڏي  
۽ ٿوڪ طور چيائين:



”تون هن ٻاري ۾ پنهنجي ڏاڏيءَ کان چو  
 نه ٿو پڇين؟ هوءَ عمر ۾ به هت سڀ کان وڏي  
 آهي ۽ هنن مائرين جي تاربخ جي به کيس پسن  
 سڀني کان گهڻي خبر آهي.“  
 مان پنهنجي ٻاراڻي حرڪت تي پشيمان ۽  
 غمڪين واپس موٽي آيس -  
 اهڙيءَ طرح به سال گذري ويا پر هن پر اسرار  
 شخص جي زندگي منهنجي خيالن ۽ ذهن تي  
 چڱي رهي -



خزان جي موسم جو ذڪر آهي، مان يوسف  
 فخر جي خانقاه جي آس پاس، ٺڪرين ۽ مائرين  
 ۾ گهمي رهيو هوس جو طوفان ۽ مينهن اچي ورايو  
 ۽ مون سان ائين ڪيڏڻ لڳو جيئن مستيءَ ۾ ڀريل  
 سمنڊ اُن ٻيڙيءَ سان ڪيڏندو آهي جنهن جو ڦرهو  
 چولين پڇي ڇڏيو هجي ۽ سڙهه طوفان ڦاڙهي ڇڏيو  
 هجي - مون خانقاه جي راه ورتي ۽ پنهنجي دل  
 ۾ چيو:

”هن ماڻهن کان بيزار مان ملڻ جو  
 چڱو وجهه مليو آهي - طوفان ۽ ڀيل



ڪپڙا منهن جي معافي ۽ سفارش لاءِ  
ڪافي آهن -

مان اهڙيءَ رحم جو گهي حالت ۾ خاتمه جي  
وجھو بهتس ۾ اچان مون ڪڙو ڪڙڪايو هو جو  
مون کي پنهنجي سامهون هو شخص بيٺل نظر آيو  
جنهن سان ملڻ جي خواهش هڪ هڪ عرصي کان  
منهن جي دل ۾ هئي - هن جي هٿ ۾ هڪ پکي  
هو جنهن جو مٿو سخت زخمي ۽ پر پٽيل هئا ۽ اهڙيءَ  
طرح ڦٽ ڦٽ ڪري رهيو هو جو چڻ ته پنهنجي  
زندگي جا آخري پساه پورا ڪري رهيو هجي -  
کيس سلام ڪرڻ کان پوءِ مون چيو:

”معاف ڪجو مان هن حالت ۾ اوهان  
وٽ آيو آهيان - پر ڇا ڪيان مجبور  
هوس، طوفان تمام سخت آهي ۽ شهر  
هٽان گهڻو پري!“

هن منهن ۾ گھنڊ وجهي مون کي نهايت غور  
سان ڏٺو ۽ نفرت ڀريل نموني ۾ چيائين:  
”هت گهڻيون ئي غارون آهن ۽  
جيڪڏهن تنهن جي مرضي هجي ها ته  
تون انهن ۾ پناه وٺي سگهين ٿي!“

ائين چيائين ۽ پکي جي مٿي تي ايتري محبت  
سان هٿ ڦيرڻ لڳو جا مون حياتيءَ ۾ نه ڏٺي

هئي - هٽڙين برعڪس شين - رحم ۽ سنگدلي - ڪي  
ڏسي ڪري مون کي سخت تعجب ٿيو - سڀ  
کان وڌيڪ حيرت ۾ وجهندڙ منهن جي لاءِ هيءَ  
گالھ هئي ته هو مون سان ايتري قدر سختي سان  
ڇو ٿو پيش اچي -

هن مونڏي سوال ۾ نظر سان ڏٺو ڇڻ ته منهنجي  
ذهني تڪليف کي سمجهي ويو هجي ۽ چيائين:  
”طوفان کڻي گوشت کي پنهن جي  
خوراڪ ناهي بڻائيندو پوءِ تون ڪانڌس  
ڊڄي ڇو ٿو پڇين؟“  
مون جواب ڏنو:

”هي صحيح آهي ته طوفان، ڪٿان ۽  
۽ چهراڻ کي نه ٿو پسند ڪري پر  
کيس سرد ۽ تر شيون پسند آهن، تنهن  
ڪري مون کي يقين آهي ته جيڪڏهن  
پهر سندس هٿ چڙهي ويو ته سو  
مون کي هڪ لذت گرھ سڏي ڳڙڪائي  
ويندو!“

سندس منهن تي ڪي قدر سرهاڻي مودار ٿي  
هن مون کي چيو:

”جيڪڏهن طوفان توکي هڪ لذت  
گرھ سمجهي ڳڙڪائي وڃي ته هيءَ

تنهن جي لاءِ ايتري ته وڏي عزت ٿيندي  
جنهن جو تون ڪڏهن به لائق ناهين.

مون جواب ڏنو:

”تنهن ڪري ته منهنجو طوفان کان بچي  
آيو آهيان ته اها عزت مون کي حاصل  
نه ٿي سگهي جنهن جو مان هرگز لائق  
ناهيان.“ ان هڪڙي مرڪ کي لڪائڻ خاطر جا  
سندس چين تي بي اختيار نمودار ٿي هئي، هن  
مونڏي پني ڪري ڇڏي ۽ هڪ ڪرسيءَ طرف  
اشارو ڪندي جا پرنڌر ڪل جي پٺيان رکيل  
هئي، مون کي چيو:  
”هن ڪرسيءَ تي ويهي پنهنجا ڪپڙا  
سڪاء.“

مون سندس تشڪر ادا ڪيو ۽ اسين ٻئي ويهي  
رهياسين. مان ان ڪل واري ڪرسيءَ تي جا ڪل  
جي پٺيان پيل هئي ۽ هو هڪ پٿرائين ڪرسيءَ  
تي جا چپ اڏي ٺاهي وئي هئي. هن هڪ ٺڪر  
جي پياڻي ۾ جنهن ۾ ڪيترائي تيل مليل هئا،  
آنگريون ٻوڙيون ۽ ان پڪيءَ جي زخميل ڪپڙائين  
۽ مٽي تي ملڻ لڳو. هو هن منهن جي طرف  
ڏيان ڏنو ۽ چيائين:

”طوفان هن بيوس پڪيءَ کي سٽيو ۽

هيءُ اڌ مٽي حالت ۾ ڇپ تي ڪري  
پيو!

مون جواب ڏنو:

”اهڙي طرح مون کي به طوفان اوهان  
جي در تي اچي ڦٽو ڪيو آهي ۽ مون  
کي اڃان تائين خبر ناهي ته ان منهن  
جون ٻانهون پڳيون آهن يا مٿو ڦاڙبو  
آهي.“

هن منهن جي منهن کي غور سان ڏٺو ۽ چيو:  
”ڪيترو نه سٺو ٿئي ها جيڪڏهن  
انسان جي فطرت پکين جهڙي هجي ها!  
ڪيترو نه سٺو ٿئي ها، جيڪڏهن  
طوفان انسان جون ٻانهون پڇي ڇڏي  
ها ۽ مٿو ڦاڙي وجهي ها!! پر بزدلي  
انسان جي ضمير ۾ ڀريل آهي، هو  
طوفان کي ڇڏي طرح ٿي سجاڳ  
ٿيندي نه ٿو ڏسي ته وڃي ٿو غارن،  
ڪنڊن ۽ پاسن ۾ لڪي.“

گفتگو کي شروع رکڻ جي خيال کان مون

چيو:

”پکين کي اهو شرف حاصل آهي جو

انسان کي حاصل ناهي - انسان آن  
 قانون ۽ آن رواج جي پاڇي ۾ زندگي  
 گذاري ٿو جي هن پنهنجي لاءِ ناهيا  
 آهن، پر پکي انهيءَ وڏي ۽ عالمي  
 قانون جي مطابق زندگي گذارين ٿا  
 جنهنجي وسيلي زمين سج جي چوڌاري  
 چڪر هڻندي آهي -

هن جي اکين ۾ هڪ جوت پٽا ٿي، واڃون  
 ٿڙي ويس ڄڻ ته هن مونکي پنهنجو هڪ ذهين  
 شاگرد سمجهيو - هو چوڻ لڳو:

”شبابشا! زنده بادا! جو ڪجهه تون  
 چئي رهيو آهين ۽ جيڪڏهن اهوئي  
 تنهن جو عقيدو به آهي، ته انسان کي  
 ڇڏي ڏي، سندن ناقص رسم و رواج  
 ۽ بيڪار قانون کي لت هڻ ۽ پکين  
 وانگر هڪ اهڙي جاءِ تي زندگي گذار  
 جا خدا جي نالي کان سواءِ ٻين سڀني  
 شين کان خالي هجي -“

مون جواب ڏنو:

”جو ڪجهه مان چئي رهيو آهيان  
 تنهن تي اعتقاد به رکڻ ٿو -“

هن پنهنجو هٿ مٿي کنيو ۽ سخت انداز ۾  
چيائين:

”اعتقاد ٻي شيءِ آهي ۽ مٿس عمل  
ڪرڻ ٻي شيءِ - ايترا ڪيترائي ماڻهو  
آهن جي ڳالهه ته سمنڊ وانگر ٿا ڪن  
پر سندن زندگي هڪ ٻارائي تلاءُ کان  
زباده حثيت نه ٿي رکي - هو پنهنجي  
گچين کي جبل جي چوٽين کان به  
بلند سمجهن ٿا پر سندن روح غارن جي  
اونداھين ۾ ستل رهن ٿا -“

هيئن چيائين ۽ مونکي موقع ڏيڻ کان سواءِ ٿي  
پنهنجي جاءِ تان اٿيو - پکيءَ کي دريءَ جي  
پرساڻ ٽنگيل هڪ ٻراڻي ڪوٽ تي ويهارائين ۽  
هيڏانهن هوڏانهن کان ڪڪ ڪڪا گڏ ڪري ڪل  
۾ وجهندي چوڻ لڳو:

”جتي لاهي پنهن جا پير سڪاه -  
پوسل انسان لاءِ سڀ کان زباده نقصان  
ڪار آهي - چڱي طرح سڪاه ۽ شرم  
نه ڪر -“

مان ٻاهر کي اڃان تورو ويجهو ٿي ويس - منهن  
جن پسيل ڪپڙن مان دونهان نڪري رهيا هئا ۽



هو خانقاه جي دروازي تي بيٺو غضبناڪ فضا کي  
نهایت مصروفیت سان ڏسي رهيو هو -

ٿوري دير کان پوءِ مون کائڻس پڇيو:  
”ڇا اوهان کي هن خانقاه ۾ آئي گهڻو  
وقت گذريو آهي؟“

هن مونڱي ڏسن کان سواءِ ئي جواب ڏنو:  
”مان هن خانقاه ۾ ان وقت آيو هوس  
جڏهن زمين سنسلان ۽ ويران هئي ۽  
پاڻي جي مٿاڇري تي خداوندي روح  
آڌري رهيو هو -“

مان خاموش ٿي ويس ۽ پنهنجي دل ۾ چوڻ  
لڳس:

”هي شخص ڪيترو نه عجيب و غريب  
آهي ۽ سندس راز کي معلوم ڪرڻ  
ڪيترو نه ڪڻن آهي!“ پر ساڻس گفتگو  
ڪرڻ ۽ سندس روح جي اصرار کي  
مسجهڻ به ضروري آهي تنهن ڪري مان  
مهر ڪندس ايتري حد تائين جو سندس  
بيرخي ۽ بيرحمي لطف ۽ مهرباني ۾  
بدلجي وڃي -

رات انهن ماڻھن مٿان پنهنجي ڪاري چادر  
 پکيڙي ڇڏي. - طوفان ۽ مينهن ايتري ته شدت  
 اختيار ڪئي جو مونکي ائين محسوس ٿيڻ لڳو:  
 طوفان، زندگي کي فنا ۽ زمين کي گندگي کان  
 پاڪ ۽ صاف ڪرڻ لاءِ ٻيهر جوش ۾ آيو آهي. -  
 يوسف فخري جي بزرگي مان سموري نفرت ۽  
 بيزاري، پيار ۽ همدردي ۾ بدلجي وئي ڇو ته  
 عناصر جي پڙڪاڻن سندس روح ۾ اها خاطري پيدا  
 ڪئي هئي جا بعضي وقت رد عمل جي طور تي  
 ظاهر ٿيندي آهي. - هو اٿيو ۽ ٻه ڏڻا هاريائين. -  
 تنهن کان پوءِ منهن جي سامهون شراب سان ڪنن  
 تار ڍڪي ۽ هڪ ٿالھ رکيائين جنهن ۾ ماني، پير،  
 زيتون جو روغن ۽ ٿورا سڪل ميوا هئا ۽ منهنجي  
 سامهون وڃي پيار ۽ مهرباني جي انداز ۾ چوڻ  
 لڳو:

”مون وٽ جو ڪاڻ پيئڻ جو سامان هو،  
 حاضر آهي. - اڃا ۽ مون سان شريڪ ٿي وڃا!“  
 اسان رات جي ماني خلموشي سان ڪاڏي. - هوا  
 جا سوست ۽ مينهن جي وس وس اسان جي ڪنن  
 باقاعده ٻڌي ٻڌي. - مون هر گره تي يوسف فخري  
 جي منهن کي ڏسي ورتو ٿي ته جيئن سندس

مهاندين مان سندس ذهني حالت ۽ وجداني لاڙن ۽  
خيالن جي حقيقت معلوم ڪريان -

دسترخوان کڻي کان پوءِ، ڪل جي ڀرسان هن  
هڪ پتل جي ڪيٽلي کڻي ۽ ٻن پيالن ۾ نهايت  
صاف ۽ خوشبودار قهوءَ وڌو، پوءِ سگريٽن جو  
هڪ دٻو کولي منهن جي طرف وڌائيندي نرم آواز  
۾ چيائين:

هان وٽ! سگريٽ چڪا!!

مون هڪ سگريٽ کنيو، منهن جي ٻئي هٿ ۾  
قهوي جي پيالي هڻي - جو ڪجهه ان وقت منهن  
جون اکيون ڏسي رهيون هيون، مون کي تنهن  
تي يقين نه ٿي آيو - منهنجي سگريٽ ڊڪائڻ ۽  
قهوي جا ٻه چار ڊڪ پيئڻ کان پوءِ، هن ڪنڌ  
لوڏيو ڄڻ ته منهن جي فڪر جو علم کيس پئجي  
ويو هو ۽ چيائين:

”تون هن خانقاه ۾ شراب، سگريٽ ۽

قهوه جي موجودگي تي تعجب ڪري  
رهيو آهين نه فقط ايترو پر توکي ڪاڏي  
جي سامان ۽ بستري تي به حيرت آهي  
مان توکي قصور وار ڏٺو سمجهيان  
سجڻ ته تون به انهن گهڻن مائين مان

هڪ آهين، جي انسان کان عاجزگي  
 کي زندگيءَ جي انهن سڀني فطرتي  
 لذتن ۽ عام خوشين کان پري هٽائڻ  
 لازمي سمجهڻ ٿا. ”

مون جواب ڏنو:—

”برابرا! هي عقيدو پوري طرح اسانجي  
 ذهن تي قابض آهي ته خدا جي عبادت  
 لاءِ دنيا کان منهن مٽڻ جي معنيٰ هي  
 آهي ته اڪيلي ۽ زاهدانه واري زندگيءَ  
 گذاري وڃي ۽ دنيا جي هر لذت ۽  
 هر خوشيءَ کي ڇڏي ڪري صرف  
 پاڻيءَ ۽ گاهه تي گذارو ڪيو وڃي.“

هن چيو:

”خدا جي مخلوق مان گڏ رهندي نه  
 مان سندس عبادت ڪري سگهيس ٿي.  
 ڇاڪاڻ ته عبادت لاءِ اڪيلائي ۽  
 گوشه نشيني ضروري نه آهي. مون خدا  
 کي حاصل ڪرڻ لاءِ دنيا کي ٺاهي  
 ڇڏيو ڇاڪاڻ ته هو مون کي منهن  
 جي ماءُ پيءُ جي گهر ۾ ئي نه پر هر  
 جڳهه مليو ٿي، پر مون ماڻهن کان

انهيءَ ڪري ڪناره ڪشي اختيار  
ڪئي جو منهن جي فطرت سندن فطرت  
ڪلن مختلف هئي ۽ منهن جو فڪر  
سندن فڪر ڪلن -

مون انسانن ڪلن انهيءَ ڪري  
قطع معاشرت ڪئي جو پنهنجي روح  
کي ڪي طرف ڦرندڙ چرخين ۾ سڄي  
طرف ڦرندڙ چرخي ڏٺو -

مون تندن تي انهيءَ ڪري لت  
هڻين جو منهن جي خيال ۾ اهو هڪ  
پراڻو، فاسد، قوي ۽ خطرناڪ وڻ هو،  
جنهن جون پاڙون زمين جي اونداھين ۾  
پکڙيل هيون ۽ شاخون آسمان سان  
گالهيون ڪري رهيون هيون، پر جنهن  
جا گل، لالچ، بداخلاقي، ڏوه ۽ گناه  
هئا ۽ ميوه، آفت، بدبختي، فڪر ۽  
غم —

ڪن مصلحن ڪوششون به  
ڪيون ته قلم هڻي ڪري هن وڻ جي  
طبيعت بدلائي وڃي پر کين ڪاميابي  
نصيب نه ٿي ۽ هو مايوسي، مظلومي ۽

ناڪاسيءَ جي حالت ۾ مري ويا. ”  
 هن ڪرسيءَ جو سهارو ورتو ۽ سندس آواز  
 اڳي کان بلند ٿي ويو ۽ ڄڻ ته هو پنهنجي ڪلام  
 جي تاثير ۾ هڪ لذت محسوس ڪري رهيو هو.  
 گفتگو جو سلسلو جاري رکندي هن چيو:  
 ”نه! مون رهبانيت ۽ عبادت جي لاءِ  
 اڪيلائي اختيار ناهي ڪئي، انهيءَ لاءِ  
 جو عبادت — جا دل جو نغمه آهي —  
 بيشمار دانهن ڪوڪن جي وچ ۾ هئڻ  
 جي باوجود به خدا جي ڪنن تائين  
 پهچي ٿي ۽ رهبانيت — جنهن جو پيو  
 نالو جسم تي جبر ڪرڻ ۽ سندس  
 خواهشن کي پيڙڻ آهي — هڪ اهڙو  
 مسئلو آهي جنهن جي لاءِ منهن جي  
 مذهب ۾ ڪابه گنجائش ڪانهي، الله  
 جسم کي روح جو عبادت گاهه بڻايو  
 آهي ۽ اسان جو فرض آهي ته اسين  
 سندس حفاظت ڪريون ته جيئن اهو  
 جاندار، پاڪ، صاف ۽ آن ”الوهيت“  
 جي قابل رهي جا منجهس رهندي آهي.  
 نه! منهنجا دوست! مون زهد ۽



۽ اڌت لاءِ گوشت نشيني اختيار ناهي  
 ڪئي، پر انهيءَ لاءِ ڪئي آهي ته مان  
 ماڻهن سندن قوانين، سندن تعليمات،  
 سندن رسم و رواج، سندن خيالن،  
 سندن مصيبتن ۽ پریشانين کان بچڻ  
 چاهيو ٿي. مون اڪيلائي کي انهيءَ  
 ڪري بهتر سمجهو ته جيئن انهن ماڻهن  
 جون محسوس صورتون مون کي ڏسڻ  
 ۾ نه اچن، جي پنهنجي روح کي  
 وڪڻي ڪري سندن قيمت سان اهڙيون  
 شيون خريد ڪرڻ جي قدر ۽ عزت  
 ۾ ڪانهس هزار بار ڪريل هوندون  
 آهن.

مون گوشت نشيني کي انهيءَ لاءِ  
 ترجيح ڏني جو مان انهن عورتن سان  
 ملڻ نه ٿي چاهيو جي آڪٽيل ڪچين  
 سان اکيون ٽمڪائينديون ڦرنديون آهن  
 ۽ جن جي چين تي هزارين مسڪراھتون  
 هونديون آهن پر دل ۾ هڪ ۽ صرف  
 هڪ ئي غرض.

مون اڪيلائي کي انهيءَ ڪري

پسند ڪيو ته انهن ”نير فاسئيءَ—ن“  
 جي ياري دوستي کان بچي وڃان، جي  
 خواب ۾ علم جو پاڇو ڏسي ڪري  
 هيءُ خيال ٿا ڪن ته سندن معرفت  
 جي جهان ۾ اهڙوئي درجو آهي جهڙو  
 گول ۾ نقطي جو آهي ۽ جي سجاڳيءَ  
 ۾ حقيقت جو پاڇو ڏسي هيءُ سمجهن  
 ٿا ته هنن حقيقت جي عام ۽ ڪامل  
 جوهر کي پنهنجي قبضي ۾ ڪري  
 ڇڏيو آهي.

مون خلوت نشيني کي انهيءَ لاءِ  
 مناسب سمجهو ته مان انهن جا اعلان جي  
 دلي دوستي کان گهٽائجي ويو هوس  
 جي مهرباني کي ڪمزوري جو، درگذر  
 کي بزدلي جو ۽ غرور کي عظمت جو  
 هڪ قسم سمجهن ٿا.

مون علحدگي کي پنهنجي زندگي  
 انهيءَ لاءِ بڻايو جو منهن جو روح انهن  
 دولتمندن سان گڏ رهندي رهندي  
 ٽڪجي پيو هو جي خيال ڪندا آهن

ته سچ چنڊ ۽ تارا سندن خزانن مان  
 آڀري ڪري سندن ئي کيسن ۾ لهڻ  
 ٿا. انهن ليڊرن کان تنگ ٿي پيو جي  
 قوم جي اسيدن سان ڪيڏن ٿا ۽ سندس  
 اکين کي سونهري ڌوڙ ۽ ڪنن کي  
 سربلن آواز سان ڀري ڇڏن ٿا ۽ انهن  
 پادرين کان تنگ اچي ويو هو جي  
 ماڻهن کي انهن ڳالهين جي هدايت  
 ڪن ٿا جن تي پاڻ به عمل نه ٿا ڪن  
 ۽ هنن کان اهڙين شين جا طالب ٿين  
 ٿا جي پنهنجي نفس کان طلب نه ٿا  
 ڪن.

مون اڪيلائي کي پنهنجي زندگي  
 جو مرڪز انهيءَ لاءِ قرار ڏنو جو اڄ  
 تائين مون کي انسان جي هٿ کان  
 ڪا اهڙي شيءِ ڪانه ملي جنهن جي  
 قيمت مون پنهنجي دل سان ادا نه  
 ڪئي هجي.

مون گوشه نشيني کي انهيءَ لاءِ  
 چونڊيو جو مون کي هن عظيم الشان  
 ۽ خوفناڪ عمارت کان نفرت ٿي وئي

هئي، جنهن کي دنيا ”تهذيب ۽ تمدن“  
جي نالي سان سڏي ٿي. اها عمارت،  
جا صنعت ۽ نقاشي جي. كمالات جو  
آئينو ۽ انساني ڪوپرين جي ڍير تي  
قائم آهي.

مون ۾ اڪيلائي جي طلب انهيءَ  
لاءِ پٽڏا ٿي جو اڪيلائي ۾ روح ۽  
فڪر، قلب ۽ جسم جي لاءِ هڪ  
زندگي آهي.

مون ويران جهنگلن ۾ پنهنجو  
گهر انهيءَ لاءِ بڻايو جو منجهس سڄي  
جي روشني، گلن جي خوشبوءِ ۽ نهرن  
جا گيت آهن.

مون پهڙن کي پنهنجي رهائش  
انهيءَ لاءِ بڻايو. جو منجهن بهار جي  
بيداري، گرميءَ جو وڙو، خزان جا  
سربلا آلاپ ۽ سردين جا قصدا آهن.

مون هن آجڙيل خانقاه کي انهيءَ  
لاءِ وسايو ته مان زمين جي پيدن کان  
واقفيت ۽ بارگاه خداوندي جي ويجهڙائي  
حاصل ڪرڻ گهري ٿي.

هو خاموش ٿي ويو - کيس آپ  
 سائي اڙي ورتو هو چڻ ته هن تمام  
 وڏو بار پنهنجي سر نان لاهي ڦٽو  
 ڪيو هجي - سندس اکيون، عجيب و  
 غريب طلسمي شعاعن سان روشن ٿي  
 ويون ۽ منهن تي عزت نفس، قصد ۽  
 قوت جون موجون ڪيڏڻ لڳس - مان  
 ٿوري دير تائين هڪ غير معمولي  
 خوشيءَ جي اثر هيٺ سندس منهن کي  
 ڏسندو رهيس، مون کي ان ڳالهه جي  
 بي حد خوشي هئي ته جن لڪل ڳالهين  
 جي کولڻ جي خواهش هڪ عرصي کان  
 منهن جي دل ۾ هئي، اهي هن وقت  
 منهن جي سامهون هيون - آخر کيس  
 مخاطب ٿي ڪري مون چيو:

”اوهان جو ڪجهه فرمايو، بلڪل  
 بجا ۽ درست آهي - پر ڇا اوهان کي  
 خبر نه آهي ته سماج جي بيمارن ۽  
 تڪليفن کي جهڙي طرح اوهان سڃاتو  
 آهي تنهن مان مونکي پتو پوي ٿو ته  
 اوهان ڪامل طبيب آهيو ۽ هڪ طبيب

ڪي اهو هرگز نه ٿو جڳائي ته بيمار  
جي شفا يا موت کان اڳ سندس  
علاج کان پاسو ڪري. دنيا کي اوهان  
جهڙن ماڻهن جي سخت ضرورت آهي ۽  
اهو انصاف جي بلڪل برعڪس ٿيندو  
جيڪڏهن اوهان سماج کي نفعو پهچائڻ  
جي طاقت رکندي به کانئس پاسو  
ڪري وڃو.

هو ٿوري دير تائين مون کي غور سان ڏسندو  
رهيو پوءِ مايوسي ۽ بيزاري جي انداز ۾ چوڻ  
لڳو:

”دنيا جي پٽداش کان ٿي طبيبن جي  
خواهش آهي ته بيمار کي سندس بيماري  
کان نجات ڏيارجي تنهن ڪري منجهڙن  
کي نشتر کڻي آيا ۽ ڪي دوائون  
کڻي آيا، پر افسوس جو سڀ جا سڀ  
بغير ڪنهن اميد ۽ ڪا به بيماري جي مري  
ويا. ڪاش! زماني جي گردش جو  
ماربل هيءُ مريض به پنهنجي گندي  
بستري سان چنبرو رهڻ ۽ پنهنجي  
پراڻن زخمن سان ماڻل ٿي وڃڻ تي



بس ڪري ويهي ها! پر نه! هو پنهن  
جي چادر کان هٿ ڪڍي ٿو ۽ هر  
ان شخص جي ڪچي جهلي گهٽي ڇڏي  
ٿو جو سندس علاج يا حال پرسی لاءِ  
اچي ٿو. - ٻي جا ڳالهه، مونکي غضبناڪ  
ڪري ٿي ۽ رت کي منهنجي رڱن ۾  
پڙڪندڙ شعلن ۾ بدلي ڇڏي ٿي ته  
هيءُ خبيث بيمار پهريائين ته طبيب  
کي قتل ڪري ڇڏي ٿو ۽ پوءِ  
شرمندو ٿئي ٿو ۽ پنهنجون اکيون بند  
ڪري دل جو دل ۾ چوي ٿو:

”سچ هي ڪامل طبيب هو.“

— نه! ادا! دنيا ۾ ڪوبه انسان سان  
ڀلائي نه ٿو ڪري سگهي، جهڙو طرح  
ڪڙمي، کڻي هو ڪيترو به هوشيار ۽  
عقلمند ڇو نه هجي پر سردين ۾ فصل  
نه ٿو لڻي سگهي -

محترم! دنيا جو سيارو ختم ٿي  
رهيو آهي ۽ تنهن کان پوءِ حسين ۽  
دلڪش بهار اچڻ وارو آهي، جنهن ۾  
گل باغن جي زينت هوندا ۽ نهرون  
ماڻرين ۾ سريلا سر آلاپينديون -

من هڪ ٿڌو ساه ڀريو ۽ نرڙ ۾ گھنڊ وجهي  
ڪري غمگين انداز ۾ چوڻ لڳو:

”ڪاش مون کي خبر هجي ها ته ڇا  
انلہ انسان جي زندگيءَ کي — ۽ ان  
مان منهن جو مطلب زمانو آهي، پنهنجن  
جي سڀني تعلقات سان گڏ — انهن  
منڊن ۾ ورهايو آهي جي پنهنجن جي  
رفتار ۽ رواني جي لحاظ کان عام منڊن  
سان مشابھت رکڻ ٿيون؟ ڇا هزارن  
ورهين کان پوءِ به روءِ زمين تي ڪا  
اهڙي انساني جماعت نمودار ٿيندي جا  
روح ۽ سچائي جي اصولن تي زندگي  
گذاريندي؟

ڇا ڪڏهن اهڙو زمانو به ايندو  
جهن ۾ انسان کي عزت ۽ بزرگي  
حاصل هوندي ۽ هو ڏينهن جي روشني  
۽ رات جي آرام کان مزو وٺندي  
زندگيءَ جي سچيءَ ڀر ۾ ويهندو؟ ڇا  
هي خواب ڪوڙو نه ٿيندو؟ — ڇا  
هي خواب اُن وقت ڪوڙو ٿيندو  
جڏهن زمين انسان جي گوشت سان

پنهن جي بک ۽ سندس خون سان پنهن  
جي آڇ لاهيندي؟“

هو اٿي کڙو ٿيو ۽ پنهن جو سڄو هٿ آس. ن.  
طرف ڪنڀائين ڄڻ ته هن جهان کان سواءِ هڪ ٻئي  
جهان جي طرف اشارو ڪندو هجي. هو چٽي  
رهيو هو:

”هي پري جا خواب آهن ۽ هيءُ  
خانقاه خوابن جي جڳهه ناهي ڇاڪاڻ  
ته مان سندس انگڻ ۽ سندس ڪنڊ ڪڙڇ  
جي هڪ هڪ شيءِ کي چڱي طرح  
سڃاڻان ٿو نه فقط ايترو پر هن ماڻهيءَ  
۽ ٻهڙن جي هڪ هڪ ذري کان واقف  
آهيان. مان هن حقيقت کي يقين جي  
حد تائين قبول ڪريان ته مان موجود  
آهيان ۽ منهن جي وجود جي گهراين ۾  
بک به آهي ۽ اڃ به. مون کي حق  
حاصل آهي ته مان زندگي ۾ ڪاٺ پيئڻ  
لاءِ انهيءَ ٿانو کي ڪم آڻيان جنهن  
کي مون پنهن جي هٿن سان ٺاهيو آهي  
۽ اهوئي سبب آهي جو مان انسانن جي  
دعوتن ۽ دسترخوانن کي لت هڻي

ڪري هت هليو آيو آهيان ۽ هاڻي  
هميشه هت ئي رهندس۔“

هو ڪمري جي وچ ۾ گهمڻ لڳو۔ ان وقت  
ان سندس گفتگو ۽ انهن چين ۽ علتن تي غور  
غور ڪري رهيو هوس جن انساني سماج جي  
تصوير سندس سامهون اهڙي رنگ ۾ پيش ڪئي  
هئي جو منجهس يا نه ڏنگيون ڦڙيون ليڪون  
هيون يا وري ڪارا داغ۔ آخر مون هيئن چئي  
کيس بيهاريو:

”مان اوهان جي خيال ۽ مقصدن جو  
احترام ڪريان ٿو ۽ هن جي دل ۾  
اوهان جي تنها پسندي جي لاءِ عزت  
آهي پر مان ڄاڻان ٿو۔ ۽ ڄاڻان افسوس  
جو سبب آهي۔ ته اوهان جي گوش،  
نشيني ڪري هن بد قسمت قوم هڪ  
اهڙو شخص وڃائي ڇڏيو آهي جو  
کيس فائدي پهچائڻ ۽ بيدار ڪرڻ تي  
قادر هو۔“

ڪنڌ ڏوڏيندي هن جواب ڏنو:

”هيءَ قوم به ٻين قومن وانگر آهي۔  
ڇاڪاڻ ته سڀ انسان هڪ فطرت تي

پڻدا ٿيا آهن پر جيڪڏهن منجهن ڪو  
 فرق به آهي ته اهو فقط ٻاهرين ڏيک  
 ويڪر جو آهي جنهن کي ڪابه حقيقت  
 ڪانهي. ان بنياد تي مشرقي قومن جي  
 بدبختي در اصل سڄي دنيا جي بد  
 بختي آهي. جنهن شيء کي اڙهائڻ  
 مغربي ترقي سان بيان ڪريو ٿا، اها  
 اجائي غرور جو هڪ پاڇو آهي، ۽  
 بس! فريب، فريب ئي رهندو، پوءِ کڻي  
 سندس نهن ڇو نه ڪپيا وڃن، ڪوٽ،  
 ڪوٽ ئي رهندو، کڻي مٿس ڪيترو  
 به ملمع ڪيو وڃي. اڄامس ۽ ڪيڊخاب  
 پهري ڪري ۽ محزن محلاتن ۾ رهي  
 ڪري به ڪوڙ سچ نه ٿو ٿي سگهي ۽  
 ريان ۾ سوار ٿي ۽ هوائي جهازن ۾  
 اڏري ڪري به خيانت، امانت نه  
 بچي سگهندي. فاصلن کي ڪڇڻ ۽  
 عناصر کي ٽورڻ جي لالچ صبر ۾ بدلجي  
 نه ٿي سگهي ۽ ڪارخائن ۽ مدرسن ۾  
 ڏوه ڪرڻ سان اهي ڏوه نيڪين ۾ نه  
 ٿا بدلجي سگهن.

— غلامي - زندگيءَ جي غلاميءَ،  
ماضيءَ جي غلاميءَ، اصولن، خصلتن ۽  
لباس جي غلاميءَ، مردن جي غلاميءَ -  
غلاميءَ تي رهندي پوءِ جيتوڻيڪ سندس  
منهن رنگيو به وڃي يا سندس لباس  
بدليو به وڃي - هاڻو! غلاميءَ، غلاميءَ  
تي رهندي، چاهي هو ۽ پاڻ کي آزادي  
تي ڇو نه چوي -!

نه! منهن جا پيارا! نه مغرب، مشرق کان  
زبان ترقِي يافته آهي ۽ نه مشرق  
مغرب کان زبانه پڻي پيل - انهن ٻنهي  
۾ ڪوبه فرق ڪونهي - سواءِ هن فرق  
جي جو هڪ بگهڙ ۽ چراخ ۾ هوندو  
آهي - مون سماج جي جدا جدا نظارن  
کي ڏٺو - سندن ٻوٽان مون کي اهو  
ازلي انصاف پسند ناموس نظر آيو، جو  
بدبختيءَ، اندائپ ۽ جهالت کي هڪ  
ئي درجي ۾ رکيو، جو هڪ قوم  
کي ٻي قوم تي فضيلت نه ٿو ڏئي ۽  
مون بيحد حيرت ۾ ڀرجي چيو:  
جو هڪ جماعت کي ڇڏي ڪري ٻيءَ



جماعت تي ظلم نه ٿو ڪري۔  
 ”نهن جو مطلب ته تمدن ۽ سندس  
 نظارا ڪوڙا ۽ کوٽا آهن؟“  
 ترش نموني ۾ هن جواب ڏنو:  
 ”هائو! ڪوڙي آهي هيءَ تمدن ۽  
 کوٽا آهن سندس سڀ نظارا! هي سڀ  
 ايجادون ڇا آهن؟ سواءِ انهن برائين  
 جي، جن سان عقلن کي ڪوڙي تسلي  
 ڏني وڃي ٿي جيئوئيڪ آهي گهٻراهٽ  
 ۽ اداسيءَ ۾ وڪوڙيل رهن ٿا ۽ هي  
 فاصلن جي گهٽتائي، پهڙن ۽ ماڻھن  
 جي برابري ۽ سمند ۽ هوا تي قبضو  
 ڇا آهي؟ سواءِ انهن سڙيل گلن جي،  
 نجني نه ته اکين کي ڪو آرام پهچائي  
 سگهن، نه دل جي لاءِ ڪا طاقت  
 ٻڍجي سگهن، ۽ نه وري روح کي بلندين  
 تائين پهچائي سگهن۔ باقي رهيا معمه ۽  
 گچهارتون جن کي علوم ۽ فنون سان  
 تعبير ڪيو ٿو وڃي، سو آهي مونھري  
 زنجير آهن، جن کي انسان سندن چمڪ  
 ۽ چمڪي کان خوش ٿي ڪري

گهليندو ڦري ٿو - پر در اصل اهي  
 پڇرا آهن، جن کي انسان ڪائنات جي  
 پيدائش جي اوڻائي دؤر ۾ ٿي پئجڙن ۽  
 سرن سان ٺاهڻ شروع ڪيو هو ۽ ائين  
 نه ڄاڻائين ته سندس سموري ڪاريگري  
 جو نتيجو صرف اهو نڪرندو جو هو  
 پنهنجو پاڻ کي انهن پڇرن ۾ قيد پسندو-  
 هاڻو! انسان جون هي سڀ محنتون،  
 هي سڀ ڪاميابيون، هي سڀ جهڳڙا  
 جهٽا ۽ هي سڀ اميدون ڪوڙيون ۽  
 کوٽيون آهن - هاڻو - دنيا جي هر  
 شيءِ ڪوڙي آهي ۽ زندگي جي هر  
 سموري ڪتاب ۾ سواءِ هڪ شيءِ جي  
 اهي ڪا به شيءِ روح جي رغبت، محبت  
 شوق ۽ قربتگي جي قابل ناهي - هت  
 هڪ ۽ صرف هڪ شيءِ آهي -

مون پڇيو:

”جي - سائين، اها ڪهڙي شيءِ  
 آهي؟“

هو هڪ منٽ لاءِ بلاڪل چپ رهيو، پوءِ سڀني  
 تي هٿ رکندي، اکيون بند ڪري ڇڏيائين،  
 سندس منهن تي چمڪ ۽ مرهائي نمودار ٿي ۽

مٺي آواز ۾ هن چيو:

” اها روح جي سجاڳي آهي. اها روح  
 جي بيحد گهراڻن جي بيداري آهي -  
 اهو هڪ خيال، جو نشي ۽ ٻي خبري  
 جي گهٽڙين ۾ انسان جي احساسات تي  
 اوچتو حملو ڪري سندس دانائي جي  
 اک کولي ڇڏي ٿو، ۽ زندگي انسان  
 کي نغمن ۾ ويڙهيل رنگين مجلسن ۾  
 وڪوڙيل، زمين ۽ غير محدود فضا جي  
 وچ ۾ هڪ نوراني گنبد وانگر بيٺل نظر  
 ايندي آهي. اها ضمير هستيءَ جي  
 شعلن مان هڪ شعله آهي جو هڪدم  
 روح جي اندر پڙڪي ٿو ۽ سندس  
 ڪن ڪچري کي ساڙي خاک ڪري،  
 جو روح کي چٽي طرفن کان وڪوڙيو  
 رهي ٿو، ڦڙ ڦڙائيندو کليل هئا ۾  
 اڏري وڃي ٿو - اهو هڪ جذبو آهي  
 جو انساني قلب تي نازل ٿئي ٿو ۽ هو  
 حيرت ۽ تعجب ۾ ٻڏي ڪري هوش  
 ۾ اچي ٿو ۽ هر ان شيءِ کي بي-  
 حقيقت سمجهڻ لڳي ٿو جا سندس  
 مخالف آهي، هر ان شيءِ کان ڪرامت

محسوس ڪرڻ لڳي ٿو جا سندس ساٿ  
 نه ٿي ڏئي ۽ هر ان شخص جي خلاف  
 بغاوت جو علم بلند ڪريو جو سندس  
 رمزن ۽ اصرارن کي نه ٿو سمجهي -  
 اهو هڪ مخفي هٿ آهي جنهن ان  
 وقت منهن جي اکين تان پردو مٽي  
 کنيون جڏهن مان پنهنجي مٿن ماڻڻ،  
 يارن دوستن ۽ هم وطنين سان اجتماعي  
 زندگي گذاري رهيو هوس، ۽ سون  
 حيران ۽ پريشان ٿي ڪري پنهنجي  
 دل ۾ چيو: ”هي ڪير ماڻهو آهن ۽  
 ۽ منهن جي طرف انهن ڏسندڙن جي  
 حيثيت ڇا آهي؟ مان ڪيئن ڪيئن  
 سڃاڻيان ۽ ساڻن ڪٿي مليو آهيان؟ مان  
 وٽن ڇو ٿو رهان ۽ منجهن ڇو ٿو  
 اٿان ويهان ۽ ساڻن ڇو ٿو ڳالهائين؟  
 ڇا مان منجهن اجنبِي آهيان يا هو هن  
 ملڪ ۾ اوڀرا آهن، جنهن کي زندگيءَ  
 منهنجي لاءِ آباد ڪري سندس ڪنجيون  
 منهن جي حوالي ڪري ڇڏيون آهن!“

هو ٿوري دير لاءِ خاموش ٿي ويو، ڇو ته  
 گذريل زماني جي ياد سندس حافظي ۾ اڳي

تصويرون ۽ ڏندلاوان نقش تـازا ڪري ڇڏيا  
هجن جن جو اظهار کيس پسند نه هجي - تنهنڪري  
پوءِ هن ٻانهون ڊگهيرون ۽ رازدارانه انداز ۾ چوڻ  
لڳو:

”هي آهي اها ڪيفيت جا چند سال  
اڳ مون تي نازل ٿي ۽ مون دنيا  
کي لت هڻي ڪري بيدار زندگي گهارڻ  
۽ فڪر، جذبي ۽ خاموشي کان فائدو  
حاصل ڪرڻ لاءِ هن ويران جهنگل ۾  
هلبو آيس.“

هين چئي ڪري رات جي اٽام گهرائين تي  
نظر ڄمائي هو خانقاه جي دروازي طرف روانو  
ٿيو - اتي پهچي هن رڙ ڪئي ڇڻ ته طوفان سان  
مخاطب هو -

”هيءُ ڪي بیداري آهي جا روح جي  
گهرائين ۾ پيدا ٿئي ٿي ۽ جو ڪير  
به کيس ڄاڻي ٿو ته اهو گفتگو جي  
وسيلي سندس اظهار نه ٿو ڪري سگهي  
۽ جو ڪير به نه ٿو ڄاڻي، اهو قيامت  
نائين سندس پيدن کي حاصل نه ٿو  
ڪري سگهي.“

هڪ ڊگهي گهڙي فڪر جي سر ڪوشين ۽  
 طوفان جي دانھن ڪوڪن سان ھر ڪلام ٿيندي  
 لنگهي وئي، يوسف فخري ڪڏھن ته ڪري ۾  
 گھميو ٿي ۽ ڪڏھن دروازي وٽ بيهي ڪري  
 چڙيل فضا کي غور سان ڏسڻ لڳو ٿي، پر مسان  
 خاموش ويٺي سندس روحاني لھرن کي محسوس ۽  
 سندس اقوال کي پنھنجي حافظي ۾ تازو ڪري  
 رھيو ھوس - ان وقت منھن جي فڪر جو موضوع  
 سندس زندگي ۽ اڪيلائي جون آھي لذت-ون ۽  
 تڪليفون ھيون جي سندس زندگي ۾ لڪل  
 ھيون -

رات جي ٻئي ٻھر پوري ٿيڻ کان پوءِ ھو  
 منھن جي ويجهو آيو ۽ گھج دير تائين مون کي  
 گھوريندو رھيو جن ته پنھن جي حافظي ۾ ان

شخص جا مهاندا سانيڻ ٿي گهريائين جنهن کسي  
هن پنهنجي گوشه نشيني جو راز ٻڌايو هو. آخرڪار  
سنجيده نموني ۾ چيائين:

”مان هن وقت طوفان ۾ گهمڻ وڃان  
ٿو. هيءَ منهن جي عادت آهي جنهن  
سان مان گرمي، سردي جي لذت جو  
مزو وٺندو آهيان. هان هي وٺ! مگر پٽ  
۽ قهوي جي ڪيٽلي ۽ جيڪڏهن  
شراب تي دل ٿئي ته اهو به هن مٽڪي  
۾ آهي. ڏس! سوڙا ۽ بسترو سامهون  
هن ڪنڊ ۾ آهن ننڊ اچڻي نه آرام سان  
سهي پئجانءِ!“

ائين چئي هڪ سيرو سيرو ڪارو ڪوٽ پاتائين  
۽ مرڪندي چوڻ لڳو:

”مون کي اميد آهي ته صبح جو وڻندي  
مهل تون هن خانقاه جو دروازو بند  
ڪندي ڇاڪاڻ ته سپان سڄو ڏينهن  
مان صوبرجي وٺڻ جي جهنڊ ۾ گذاريندس“

هو دروازي جي طرف ويو ۽ هڪ ڊگهي لٽ  
هٿ ۾ کڻي چيائين:

”جيڪڏهن توکي هن خانقاه جي



آسي پاسي هوا ۽ طوفان ٻيهر ورائي ته  
 هت اچن ۾ اصل دير نه ڪجانءِ ٻر  
 مون کي اميد آهي ته تون پاڻ ڪسي  
 طوفان کان بچڻ نه پر محبت ڪ-رڻ  
 سڪاريندي - چڱو! شب بخير!!

هيئن چئي جلدي اتان هليو ويو - مان خانقاه  
 جي دروازي تي بيهي ڏسڻ لڳس ته هو ڪيڏانهن  
 ويو پر اونداهيءَ کين منهن جي اکين کان رويوش  
 ڪري ڇڏيو، البت ڪجهه دير سندس قدمن جو  
 آواز منهن جي ڪنن ۾ ايندو رهيو -



صبح ٿيو، طوفان ختم ٿي چڪو هو ۽ ڪڪر  
 ٽڙي پڪڙي ويا هئا. آسي پاڻي جون ڇيڙون ۽  
 ميدان سڄي جي روشني ۾ ڇمڪي رهيا هئا. مون  
 خانقاه جي دروازي ۾ ڪلف هنيون ۽ پنهنجي  
 روح ۾ ان معنوي بيداريءَ جو گهرو اثر کائي  
 واپس ٿيس، جنهن جي باري ۾ يوسف فخري ايتري  
 قدر شدت سان پنهنجي خيال جو اظهار ڪيو هو.  
 پر جڏهن آبادي جي ويجهو پهتس، ماڻهن کي  
 گهمندو ڦرندو ڏٺم ۽ سندن آواز منهن جي ڪنن  
 تائين پهتا تڏهن مان بهي رهيس ۽ پنهنجي دل  
 ۾ چوڻ لڳس:

”بيشڪ روح جي بيداري انسان لاءِ  
 سڀ کان زياده ضروري آهي حقيقتاً  
 آهائي هستيءَ جو انجام آهي. پر ڇا

تمدن ٻنهن جي جدا جدا لباسن ۽  
 صورتن سان گڏ روح جي سجاڳيءَ جو  
 وسيلو ناهي؟ اسين موجود حقيقتن کان  
 ڇا جي ڪري منهن مٿيون جڏهين سندن  
 وجود ئي سندن ڪم اچڻ جو پورو  
 دليل آهي - ٿي سگهي ٿو ته موجوده  
 تمدن هڪ تباهي رسندڙ ”سامان“ هجي  
 پر الله تعاليٰ ”اعراض“ کي هڪ  
 ڏاکڻ بڻايو آهي جنهن جا ڏاکڻا  
 ”جوهر مطلق“ تائين وڃي ختم ٿين ٿا.

تنهن کان پوءِ مان وري ڪڏهين به يوسف فقري  
 سان ملي نه سگهيس ڇاڪاڻ ته زندگيءَ جي  
 ضرورياتن مون کي خزان جي مند جي آخري ڏينهن  
 ۾ اتر لبنان کان گهلي ڪري ڏورانهين ملڪ ۾  
 ڦٽو ڪيو، جتان جا طوفان اونها ٿين ٿا پر جتي  
 اڪيلائي جنون جو هڪ قسم آهي.



## قبر کو ٿيندڙ

رات جو وقت هو، فضا تي خوفناڪ خاموشي  
چانيل هئي ۽ تارا ڪڪرن ۾ روپوش — مان  
اڪيلو ”وادي ظل حيات“ جي طرف نڪري  
ويس جا مردن جي هڏن ۽ کوپرين سان ڀري پئي  
هئي -

اتي — ڏکڻ سورن جي واٽ ڪناري، جو  
کپر نانگ وانگر وڻبو سڻبو ۽ گنهگارن جي خوابن  
وانگر هڏڪيون کائيندو وهي رهيو هو، مان  
پاڇن جي رازدارانه ڳالهين تي ڪن ڏئي ۽ هڪ  
خيالي نقطي تي نگاهون کوڙي بيهي رهيس -

جڏهن رات ٽري ۽ روح پنهنجي جاين مان  
ٽولڻ جا ٽولا نڪتا ته مون وڙني قدمن جو کڙڪو  
ٻڌو جو آهستي آهستي منهن جي ويجهو پوندو ويو -  
مون مڙي ڏٺو: هڪ هيٺ ناڪ ديو مثل پاڇو

منهن جي سلهون ڏيڻو هو -

ڊچندي ڊچندي مون پڇيس:

”تو کي مون ڪان ڇا گهرجي؟“

هن منهنجي طرف ڏٺو - سندس اکيون ڏٺن

وانگر روشن هيون - مزي سان هن جواب ڏنو:

”ڪجهه نه گهرجي ۽ سڀ ڪجهه به گهرجي!“

مون چيو:

”مون کي منهن جي حال تي ڇڏ ۽ پنهنجي

راه وٺ!“

مرڪندي هن جواب ڏنو:

”منهن جي راه اهڙي آهي جا تنهن جي راه آهي -

اتي ئي وڃي رهيو آهيان جتي تون ويندين ۽

اهڙي منهنجي منزل آهي جا تنهن جي منزل آهي.“

مون چيو:

”مان اڪيلائي جي تلاش ۾ نڪتو آهيان، مون

کي اڪيلو ڇڏي ڏي —“

هن جواب ڏنو:

”اڪيلائي ته مان آهيان پوءِ تون مون کان

ڇو ڊڄين؟“

مون چيو:

”مان ته توکان ڪونه ٿو ڊڄان!“

هن چيو:

”جيڪڏهن تون مون کان نه

ٿو ڊڄين ته پوءِ منهن جي اڳيان

اهڙي طرح ڇو ڪٽي رهيو آهين؟

هن ته هوا جي اڳيان ٿاري!“

مون جواب ڏنو:

”مان ته نه ٿو ڏڪان، منهنجا ڪپڙا

هوا جي جهوڙن سان لڏي رهيا آهن.“

هو هڪ تهڪ ڏئي ڪليو، سندس آواز طوفان

جي ڪوڙ سان مليو ٿي - هن چيو:

”تون بزدل آهين ۽ مون کان ڊڄي

رهيو آهين ته فقط ايترو پر پنهنجو

خوف ظاهر ڪندي به تنهنجو ساهه ڪٽي

رهيو آهي تنهنڪري تون پڻ خوف

۾ مبتلا آهين پر تون پنهنجي بزدليءَ

تي مڪر ۽ فریب جو پردو وجهڻ

گهرين ٿو جو ڪورپٽري جي چاري

کان به زياده گهٽ حيثيت رکندڙ ۽

ڪمزور آهي - تنهنجي انهيءَ حرڪت

تي مون کي ڪل به اچي ٿي ۽

ڪاوڙ به.“

هو هڪ ڇپ تي ويهي رهيو ۽ پنهنجي مرضيءَ  
جي خلاف مون کي به سندس ڀرسان ويهڻو پيو.  
منهنجون نظرون سندس پيانڪ مهاندي تي کتل  
هيون.

ٿوري دير کان پوءِ، جا منهنجي لاءِ هزار سالن  
جي برابر هئي، هن نٿول ڪندڙ نظرن سان منهن  
جي طرف ڏسي ڪري پڇيو:  
”تنهنجو نالو ڇا آهي؟“

مون چيو:

”عبدالله!“

چوڻ لڳو:

”ڪيترا نه بيشمار آهن الله جا بندا ۽  
ڪهڙيون ڪهڙيون نه مشڪلاتون خدا  
کي پنهنجي بدن جي ڪري پيش اچن  
ٿيون! تون پاڻ کي ”شيطان اعظم“  
چو نه ٿو چوين ۽ اهڙي طرح شيطانن  
جي مصيبتن ۾ نئين مصيبت جو اضافو  
چو نه ٿو ڪرين؟“

مون چيو:

”منهنجو نالو عبدالله آهي ۽ هي اهو  
پيارو نالو آهي جو منهن جي پيءُ منهن



جي ٻن جي ڏسهن منهنجي لاءِ پسند  
ڪيو هو - مان هنڪي ڪيئن ٻئي نالي  
مان بدليندس!

هن چيو:

”پيءُ جا انعام اڪرام، نوازشون ۽  
مهربانيون ٿي پٽ جي تباهي ۽ بربادي  
جو ڪارڻ آهن، جوشخص پنهنجو پاڻ کي  
پيءُ ڏاڏي جي نوازشن کان محروم نه  
ٿو ڪري هو مرندي دم تائين مردن  
جو غلام رهيتو!“

مون ڪنڌ جهڪائي ڇڏيو ۽ سندس هر معنيٰ  
لفظن تي غور ۽ پنهنجي حافظي ۾ انهن خيالن جون  
چٽساليون تازيون ڪرڻ لڳس جن حقيقت - مان  
مشابھت ٿي رکي ته هو مڙيو ۽ مون کان پڇڻ  
لڳو:

”تون ڪندو ڇا آهين؟“

مون جواب ڏنو:

”مان شاعر به آهيان ۽ پارکو به -

زندگي جي باري ۾ منهنجا ڪي خاص نظريو آهن  
جنکي دنيا جي اڳيان پيش ڪرڻ منهنجو ڪم  
آهي -“

من چيو:

”هي هڪ قديم ۽ چڙيل خدمت آهي  
جا دنيا لاءِ نه ته فائديمند آهي ۽ نه  
نقصانڪار.“

مون سوال ڪيو:

”ته پوءِ مان پنهنجي دينهن ۽ رات  
لاءِ ڪهڙو ڪم ٻڌا ڪريان جنهن کان  
دنيا کي فائدو رسي؟“

من جواب ڏنو:

”قبر کوٽڻ جهڙو ڌنڌو اختيار ڪر، ۽  
زندہ ماڻهن کي انهن جسمن کان نجات  
ڏيارجي سندن جاين، عدالتن ۽ عبادت  
گاهن جي چوڌاري جمع آهن.“

مون چيو:

”مون ته ڪڏهن مردہ جسمن کي  
گهرن جي چوڌاري مڙيل نه ڏٺو.“

من جواب ڏنو:

”تون ظاهري ۽ مٿاڇري نظر سان  
ڏسڻ ٿو، ماڻهو توکي زندگيءَ جي  
طوفانن جي سامهون ڏکڻا نظر اچن  
ٿا ۽ تون سمجهين ٿو ته اهي زندہ آهن

جيتوڻيڪ اهي در حقيقت پٽداشي  
تي مرده آهن جيئن ته کين ڪوئو ن  
دفن ڪرڻ وارو ڪوئو ٿو ملي تنهن  
ڪري هو زمين تي پيا رهن ٿا ۽ سندس  
ڪيڙن کاڌل جسمن مان بد بوءِ نڪرندي  
رهي ٿي - ”

مون ڪجهه دل جهلي پڇيو:  
”اسين زندهه ۽ مرده ۾ ڪيئن سڃاڻپ  
ڪري سگهون ٿا؟ جڏهين هتي طوفان  
جي سامهون ڏڪن ٿا - ”  
هن جواب ڏنو:

”مردا طوفان جي اڳيان ڏڪندا  
ڪنندا رهن پر زندهه ساڻس گڏوگڏ  
ڊڪندا رهن ٿا ۽ جيستائين اهو پاڻ نه  
بيهي وڃي، نه ٿا بيهن - ”

هن پنهنجي هاتهن تي ٿيڪ ڏني، سندس مضبوط  
عضو سڌا بهار بلوط جي وڻ جي پاڙن مٿس هئا،  
جي زندگي ۽ ارادي سان پر هونديون آهن - تنهن  
کان پوءِ هن مون کان پڇيو:

”ڇا تنهن جي شادي ٿيل آهي؟ ”

مون جواب ڏنو:

”جي، هاڻو! منهن جي زال حسن ۽  
جمال جي ديو آهي ۽ مان کيس  
پنهن جي جان کان به وڌيڪ گهرندو  
آهيان.“

هو چوڻ لڳو:

”افسوس! تنهن جون خطائون ۽  
ڪمزوريون ڪيريون نه بيشمار آهن!  
شادي ڇا آهي؟ هڪ چاري ۽ دائر  
فوت جي غلاميءَ جو ڦندو جو انسان  
جي گچيءَ ۾ وڌو وڃي ٿو! جيڪڏهن  
تو گهرين ٿو ته آزاد زندگي گهارين  
ته پنهنجي زال کي طلاق ڏي ۽ سڀ  
کان الڳ ره!!

مون چيو:

”مون کي ٽي ٻار آهن - سڀ کان  
وڏو ته بال سان راند ڪڏندو آهي ۽  
سڀ کان ننڍو ته اڃان چڱي طرح  
گالهائي به نه ٿو سگهي - ٻڌاءِ! مان  
کين ڇا ڪريان؟“

هن جواب ڏنو:

”کين به قبر کوٽڻ هڪار ۽ هر هڪ

کي هڪ هڪ ڪوڙر ڏئي ڪري  
پنهنجي پنهنجي حال تي ڇڏي ڏين۔  
مون چيو :

”مون ۾ علحدگي ۽ اڪيلاڻي سھن جي  
ھمت ناھي پيو تہ مان پنھن جي زال ۽  
بچن سان گڏ زندگي جي خوشين مان  
حصي وٺڻ جو عادي ٿي چڪو آھيان۔  
ھاڻي جيڪڏھن مان کين ڇڏي ڏيان  
تہ انجي نتيجي ۾ منھنجي معادت ۽  
خوش بختي مون کان ڪسجي ويندي۔“

ھن چيو:

”زال ۽ بچن جي وچ ۾ مرد جي زندگي  
ھڪ نہ بختي کان سواءِ پيو ڪجھہ ناھي  
جنھن تي سفيد پالش چڙھيل آھي پر  
جيڪڏھن شادي تنھنجي زندگيءَ جو  
لازم جزو آھي تہ پوءِ ڪنھن ”جن“  
جي ڏيءَ مان شادي ڪر۔“

حيرت ۾ پرڃي مون چيو:

”جن“ جو ڪوئي وجود ڪونھي  
آخر تون مون کي ڏوڪو ڇو ڏئي  
رھيو آھين؟“

ھن جواب ڏنو:

”افسوس! تون ڪيترو نه جاهل آهين!

”جن“ کان سواءِ ڪوئي وجود ئي

ڪونهي - ۽ اهو شخص جنهن ”جنن“

سان ڪوبه تعلق نه رکيو سو هميشه

شڪ ۽ شبه جي دنيا ۾ رهيو!

مون پڇيو:

”ڇا (جنن) جون ڌيئر حسين ۽ جميل

ٿين ٿيون؟“

هن جواب ڏنو:

”سندن حسن لازوال ۽ سندن جمال

لافاني آهي!“

مون چيو:

”جيڪڏهن تون مون کي ڪنهن

”جن“ جي ڌيءَ ڏيکارين ته مونکي

داڃاءِ ٿئي -“

هن چيو:

”جيڪڏهن تون ”جن“ جي ڌيءَ

کي ڏسي ۽ چهي سگهين ها ته پوءِ

مان توکي ساڻس شادي ڪرڻ جي

صلاح ڇو ڏيانءِ ها!“

مون جواب ڏنو:

”اهڙي زال مان ڪهڙو فائدو جنهن

کي نه ڏسي سگهجي ۽ نه وري چهي  
سگهجي؟“

هن چيو:

”هوءَ هڪ نفع آهي پر دير حالت،  
جنهنجي نتيجي ۾ عام مخلوق ۽ زنده  
لاش کان نجات ملي وڃي ٿي، جي  
طوفان جي سامهون ڏڪن ۽ ڪنهن نه  
ٿا پر ساڻس ساٿ نه ٿا ڏئي سگهن.“

هن ڪجهه دير لاءِ منهنجي طرف کان منهن  
ڦيري ڇڏيو ۽ تنهن کان پوءِ وري مڙيو ۽ مون  
کان پڇڻ لڳو:

”تنهن جو مذهب ڪهڙو آهي؟“

مون جواب ڏنو:

”مان خدا تي ايمان رکڻ ٿو ۽ پيغمبرن  
جي عزت ڪيان ٿو، فضيلت ۽ بزرگي  
کي محبت جي قابل سمجهان ٿس ۽  
آخرت جو اسيدوار آهيان.“

هن چيو:

”هي آهي لفظ آهن جن کي غير قوم  
گهڙيو ۽ غير شعور ي تقليد تنهن جي  
زبان تي جاري ڪري ڇڏيا. پر اصل  
حقيقت هي آهي ته تون پنهنجي نفس



ڪانسواء ڪنهن تي ايمان نٿو رکين -  
 ان کان سواء ڪنهن جي عزت نٿو  
 ڪرين - سندس خواهشن کان سواء  
 ڪنهن کي محبت جي قابل نٿو سمجهين  
 ۽ سندس لازواليت کان سواء ٻي  
 ڪنهن به شئي جو اميدوار ناهين -  
 انسان پيدائش واري ڏينهن کان پنهنجي  
 جي نفس کي پوڄيندو رهيو آهي  
 پر پنهنجي ارادن ۽ خواهشن جي  
 اختلاف جي سبب ڪري کيس جدا  
 خدا نالن سان بيان ڪري ٿو - ڪڏهن  
 هو کيس ”بعل“ ۽ ”مشتري“  
 جي نالن سان ڏي ٿو ۽ ڪڏهن  
 ”خدا جي نالي سان“ -

هو کليو ، سندس شڪل تي نٿو ل ۽ ٿو ڪ  
 جو نقاب پيل هو - گفتگو جي سلسلي کي جاري  
 رکندي هن چيو :

”پر ڪيتري نه قدر عجيب آهن اهي ماڻهو  
 جي پنهنجي نفس جي پوڄا ڪن ٿا ۽ سندن نفس  
 سڙيل لاشن ڪانسواء ٻيو ڪجهه ناهين!!“

مان ٿوري دير تائين سندس ڳالهين تي غور  
 ڪندو رهيس - مون کي منجهن زندگي کان

زبادہ عجیب، موت کان وڌيڪ ٻيجهار بندڙ  
۽ حقيقت کان زياده عميق معنيٰ نظر آئي -  
منهن جو فڪر سندس اقوال جي خوبين ۾  
گم، ۽ منهن جا جذبات سندن اسرارن ۽ رمزن  
کي ڪولڻ لاءِ پڙهي اٿيا -  
مون رڙ ڪري چيو:

”جيڪڏهن تنهن جو ڪو خدا آهي،  
تو مان توکي ان جو قسم ڏئي پڇان  
ٿو ته مون کي ٻڌاءِ! تون ڪير آهين؟  
هن جواب ڏنو:

”مان پنهنجي نفس جو ٻرو رنگاراهيان.“  
مون پڇيو:

”تنهن جو نالو ڇا آهي؟“  
جواب مليو:

”مجنون جو خدا!“  
مون دريافت ڪيو:

”تون پيدا ڪئي ٿيو آهين؟“  
جواب ڏنائين:

”هر جڳهه“

مون سوال ڪيو:

”۽ تون ڪڏهن پيدا ٿيڻ؟“

جواب ۾ چيائين :  
 ”هر زماني ۾.“

مون وري چيو :

”مون فلسفي جي تعليم ڪڏهن تان  
 حاصل ڪئي؟ اهو ڪير آهي جنهن  
 توکي زندگي جي اسرارن ۽ هستي  
 جي پيدائش جي خبر ڏني؟“  
 هن جواب ڏنو :

مان فيلسوف ناهيان ڇاڪاڻ ته فلسفو  
 نه ڪمزور انسانن جي صفتن مان هڪ  
 صفت آهي پر مان قوي ديوانو آهيان ،  
 جڏهن هلاڻ ٿو ته زمين منهن جي  
 پيرن هيٺان ڏڪي ٿي ۽ جڏهن پيهان  
 ٿو ته تارن جي رفتار بيهي وڃي ٿي .  
 مون انسانن مان چرچو ڪرڻ شيطانن  
 کان سکيو آهي ۽ وجود ۽ عدم  
 وچو دجا راز منهن جي سمجهه ۾ ان  
 وقت آيا آهن جڏهن مون ”جنم“  
 جي باد شاهن ۽ رات جي پر اسرار  
 ۽ طاقتور هستين جي ياري دوستي  
 حاصل ڪئي .“



مون ڊر يافت ڪيس :

”تون هنن اٿانگن لنگهن وارين  
ماڻرين ۾ ڇا ڪندو آهين؟ ۽ پنهنجا  
ڏينهن ۽ راتيون ڪيئن گذاريندو آهين؟  
هن جواب ڏنو :

”صبح جي وقت مان مڃ سان گستاخيون  
ڪندو آهيان، پيپري جو انسان ٿي  
لعنت ڪندو آهيان، شام جو فطرت  
سان ڪل پوڳ ڪندو آهيان ۽ رات  
جو پنهنجي نفس جي اڳيان جهڪي  
سندس پوڄا ڪندو آهيان.“

مون پڇيو :

”تون ڇا ڪائيندو پيئدو آهين ۽  
ڪٿي سمهندو آهين؟“

هن جواب ڏنو :

”مان، زمينو ۽ سمنڊ ڪڏهن به نه  
ٿا سمهون. اسان جي بک جو سامان  
انسان جو جسم ۽ اسان جي اڃ جو  
سامان سندن خون آهي.“

هو اٿي ڪڙو ٿيو ۽ منهن جي منهن تي نگاهو ڏي  
ڪوڙي آهستي چوڻ لڳو :

”چڱو هاڻي موڪلائي! وري ملنداسين۔  
 هاڻي مان اتي وهي رهيو آهيان جتي جن پوت  
 جمع ٿين ٿا.“

مون آواز ڏيندي چيو:  
 ”هڪ منٽ جي مهلت اڃا گهرجي! مون کي  
 هڪ ڳالهه پڇڻي آهي!“

رات جي اونداهين ۾ گم ٿيندي هن جواب ڏنو:  
 ”خدا جا ديوانا ڪنهن کي به مهلت نه ڏيندا  
 آهن۔ چڱو، موڪلائي! وري ملنداسين!“

هو مون کي حيرت ۽ خوف جي ڪشمڪش ۾  
 مبتلا ڇڏي ڪري اونداهي جي ڀردن ۾ روپوش  
 ٿي ويو۔ جڏهن مان پنهنجي جاءِ تان هليس ته  
 سندس آواز بلند ۽ اوچين چين ۾ پڙاڙو ٿي رهيو هو:  
 ”چڱو موڪلائي! وري ملنداسين!!“

”چڱو موڪلائي! وري ملنداسين!!“  
 ٻئي ڏينهن مون پنهنجي زال کي طلاق ڏئي  
 ڪري هڪ ”جن“ جي ڌيءَ سان شادي ڪئي ۽  
 پنهنجن ٽنهي پٽن کي ڪوڏرون ڏئي ٽاڪيد ڪيم  
 ته جتي به ڪو زنده لاش ڏسو نه کيس زمين ۾  
 دفن ڪري ڇڏيو۔

ان ڏينهن کان وٺي اڄ ڏينهن تائين مان

قبرون کولیندو ۽ منجهن مردن کسي د فن  
 ڪندو آهيان - هر اڪيلو آهيان ۽ لاش ز باد -  
 وري پيو ڪوئي اهڙو نامي جو هن مقدس ڪم  
 ۾ هٿ نه ٿئي -





# سنڌي ساهت ۽ ادب جا ڇپايل ڪتاب

۱- علام آءِ-آءِ-قاضي	قاضي فيض محمد	ختم ٿيل
۲- ڏکيون جان نه مڙن	ناز سنائي	ختم ٿيل
۳- ڪڇان تان ڪافر	ناز سنائي	ختم ٿيل
۴- ماءُ ڪاهوڙي هليا	ناز سنائي	ختم ٿيل
۵- رچي جي ريتو ٿيا	ناز سنائي	ختم ٿيل
۶- هاري ڪسبتي ۽ الائي تحريڪ	قاضي فيض محمد	ختم ٿيل
۷- ڏونگر جن ڏوريا	ناز سنائي	ختم ٿيل
۸- چانڊوڪي ۽ زهر	موهن ڪلپنا	۲۰۰۰
۹- زندان جي جهروڪي مان	ڪامريڊ غلام محمد لغاري	۷۰۰۰
۱۰- زندگي	موهن ڪلپنا	۱۲۰۰۰
۱۱- منهنجي آکاڻي	ڪامريڊ غلام محمد لغاري	۷۰۰۰
۱۲- حفيظ شيخ	ناز سنائي	۱۰۰۰۰
۱۳- قيد جي ڪهاڻي	ناز سنائي	۲۰۰۰۰
۱۴- دادريل جا اُٻار	ڪرشن چندر/ ناز سنائي	۱۵۰۰۰
۱۵- سون ورتو، ڌرتي	ڊاڪٽر سليمان شيخ	۱۵۰۰۰
۱۶- وشواس	زمن ڪلپنا	۱۵۰۰۰
۱۷- ايوريسٽ تي چڙهائي	عبدالقادر جوڻيجو	۱۵۰۰۰
۱۸- انٽرويو	طارق اشرف	۲۰۰۰۰
۱۹- تصوف جي ڇپر ڦاڙ	نجم عباسي	۲۵۰۰۰
۲۰- سنڌي ذات انهنجن	رسول بخش پليجو	۲۵۰۰۰
۲۱- ڏنم اڻ ڏنل	نجم عباسي	۲۵۰۰۰
۲۲- ماڻهو جي ملڪ ۾	عبدالجبار جوڻيجو	۲۰۰۰۰
۲۳- مٽي سنڌ سڪار	نجم عباسي	۲۵۰۰۰
۲۴- سچ سان دوکو	ناز سنائي	۸۰۰۰۰
۲۵- نوان چار درويش	ناز سنائي	۸۰۰۰۰
۲۶- سوچون پڻڪا واکا	استاد بخاري	۸۰۰۰۰
۲۷- به ناول	موهن ڪلپنا	۸۰۰۰۰
۲۸- سوڀ سڌائين سچ جي	آزاد قاضي	۸۰۰۰۰
۲۹- غلام جا تهڪڙا	غلام حسين رنگريز	۸۰۰۰۰
۳۰- چولو منهنجو چڪ ۾	هري دلگير	۸۰۰۰۰



محمد نواز (مرمن) محزون

(۱۹۹۳) ۾ ڪنوار جي

سيج ۾ (ترجمو) سولوي

عبدالغفار صابري ميسر ميسر

قيمت ...؟ ڪچو جلد ۲۲۶

صفحا ڇاپو پهريون ڪراڻ

ساڻن سال ۹۰

(2) ڪنوار جي سيج (مترجم: م. ن.

محزون (1964ع)، هن جو زيب سنڌيءَ به

ترجمو ڪيو، جنهن جا 1991ع ۽ 1993ع ۾ ٻه

ڇاپا ڇپجي چڪا آهن.)

ايڊيشن ٻيو: سال 1991ع

ڇپائيندڙ: روشني پبليڪيشن، ڪنڊيارو



نالو : صاحب خان ميراڻي  
ولد : بهادر علي

ادبي نالو : سورھ ميراڻي

جنم : 08.04.1975

جنم هنڌ : ڳوٺ ڪپڙو تعلقو  
رتوديرو ضلعو لاڙڪاڻو.

حال ائڊريس : غريب آباد محلہ  
نئون ديرو. تعلقو رتوديرو.

تعليم : M.A سنڌي



ڪرت : اسسٽنٽ سب انسپيڪٽر آف سنڌ پوليس

اڻ ڇپيل ڪتاب

ڌرتيءَ جا رکوالا (ٻارن لاءِ ناول) 1990 ع

سائر سھس گجن (شاعري) 2021 ع

برھ منجھارا بوند (شاعري) 2022 ع

صاحب ديوان سنڌي شاعر (تحقيق) اڻ مڪمل

موبائل نمبر : 3919786 – 0344

0300 – 3404488

اي ميل : [sahibkhanmirani0@gmail.com](mailto:sahibkhanmirani0@gmail.com)





## سوره سنڌي ادب



صاحب خان سوره ميرائي

Cell No: 0344 3919786

0300 3404488